-अद्वैतसिदवान्तसारसंग्रहः। 


` श्रीमत्परमहंसपरित्राजकाचाय- 


श्रीनारायणाश्रमविरचितः 


सच 
सुस्बय्यां 
पाण्डुरङ्ग जावजी इतेः 


खीये निर्णयसागराख्यमुद्रणाल्ये मुद्रयित्वा प्रकाशित; । 
झकाब्दाः १८५६, खिस्ताब्दाः १९३५. 

_ उपोद्धातः ।_ 


__ योयं प्रबन्धो मुद्राप्यते परमहंसपरित्राजक-श्रीनारायणाश्रमविरचितः 
अद्वैतसिद्वान्तसारसंग्रहः? नाम. तत्रादावेव प्रतिज्ञातं “अन्वयव्यतिरेकाद्ये- 
रागंमैरुपद्गुहितैः । पश्चोदाहृतिमिश्चात्मा शोधितो भवतीश्वरः ||” इति 
चतुर्विधैरन्वयव्यतिरिकेः आद्यपदोपात्तैश्व ‹देहेन्द्रियादि स्वव्यतिरिक्तद्वष्ट॒क 
दृर्यत्वात्‌ घटवत्‌? ` इत्यादिभिरनुमानेंः पञ्चभिश्चोदाहरणैरुपब्वृहितां ये 
आंगंमाः, तें: शोंघितस्त्वंपदार्थ: प्रत्यगासंमा ईश्वर एव भवतीति तदर्थ 
तत्र चंतुर्विधावन्वयब्यतिरेकौ द्रष्टदृश्ययों:, ठुःसिग्रेमास्पदयोः, ` साक्षि- 
स्ययोः, अनुद्ृत्तव्यावृत्तखरूपयोश्वेति. तत्र च घटादीनामहंकारपर्य- 
न्तानामनात्मनां दरष्टलेनान्वितश्चिदात्मा, तेभ्य एव च सर्वेभ्यो व्यति- 
रिक्तो द्रष्टत्वादेवेति एका विधा. दुःखादिसंमिन्नेषु अहंकारादिषु अधिष्टान - 
तयाऽन्वितोप्यात्मा परमग्रेमास्पदत्वात्‌ तद्यतिरिक्त एवेति द्वितीया विधा. 
सर्वेषु साक्ष्येष्वज्ञानादिषु साक्षितयाऽन्वितोयमात्मा वस्तुतस्तेभ्यो व्यतिरिक्त 
एवेति तृतीया वि्ना, चतुर्थी तु विधा स्थूलादिदेहानुभवितृत्वेन व्यावृत्तेष्व- 
नुवृत्तोयमात्मा वस्तुतस्तेम्यो व्यतिरिक्तः सन्‌ निरवच्छिनब्रह्मात्मेवेति. _. 


` अथे पञ्चोदाहरणानि यान्युपन्यस्तानि तानीमानि -भवन्ति, स्फटिक- 
लैहिल्योदाहरणं, रजुसर्पोदाहरणं, बिम्बप्रतिबिम्बोदा हरणं, घटाक्राशो- 
दाइरणं, सोयं देवदत्त इत्युदाहरणं चेति.. तत्र ग्रथमोदाहरणेनेदं साध- 
नीयं, यथा स्फटिके भासमानमपि लौहिलमोपाधिकत्वात्‌ न सव्यं किंतु 


र्‌ 


मिथ्यैव तद्वत्‌ चिदात्मनि भासमानमपि कतृत्वमोक्ृत्वादिकं बुद्धुपाधि- 
निमित्तकत्वात्‌ मिथ्यैव न सत्यमिति. तेन चाकतुंश्चिदात्मनः अकतेत्रझ-- 
रूपता न विरुद्धेति. 

_ अत्र चेयमाराङ्का-जपाकुखुमादेः सँनिहितस्योपाचेः स्तात्‌ स्फटिके 
'लौंहिलाध्यासः संभवति. कर्तृत्वादिविशिष्टबुद्यायध्यासं विना तु चिदा~ 
त्मनि ` कथं कर््ायध्यासः संभवति. नहि तत्र जपाकुसुमादिवत्‌ 
कश्चिदन्य उपाधिरस्तीति. एतदाराङ्कानिरासद्वारा बुख्यायध्यासंसाधनार्थ 
निरुपाधिकरञजुसर्पाष्यासोदाहरणमुपन्यस्तम्‌, तेनं च यथा रौ निरु- 
पाधिक एव सपीध्यासः एवं चिदात्मनि बुद्यायध्यासः तन्मूलकंश्च कर्ते- 
त्वादिधर्माध्यास:. ततश्चाकतैत चिदात्मा अकतृत्रझरूपो भवितुमर्हतीति 
_ द्वितीयेन रल्ुसर्पोदाहरणेन साधितम्‌; 


ननु जीवेश्वरयो्मेदे . भासमाने कथममेदाचुभवः ग्रामाण्यमश्चुवीत ? 
अत्र बिम्बप्रतिबिम्बोदाहरणेन समाधानम्‌, यथा किल बिम्बप्रतिबिम्बयोः- 
सेदो न तात्विकः किंत्वौपाविक एव्र तथा जीवेश्वरयोरपि भासमानो मेद 
आविद्यकत्वान्मिथ्यैवेति तयोरमेदानुभवस्् प्रमात्वे न. दोषलेशोर्पीति 
तृतीयस्ुदाहरणम्‌, | 
चतुर्थोदाहरणं तु घटाकाशः. इदं चोदा 
झाङ्कानिरासार्य. धूमादिसंसर्गित्वेन [स 


३ 


, सोय देवदत्त इत्यलण्डार्थकं वाक्यं पञ्चममुदाहरणम्‌, तत्त्वमस्यादि- 
वाक्यात्‌. ग्रतिबन्धकरहितात्‌ अखण्डन्रह्मामेदसाश्तात्कारो भवतीति 
प्रतिपादिते शङ्केयं समुन्मिषति, नेकमपि वाक्यमखण्डार्थकं संभवतीति. 
तत्रेदं “सोयं देवदत्तः? इति वाक्यमखण्डार्थकत्वेनोदाइृते, तत्त्वमसिवा- 
क्यमपि तंयेवाखण्डार्थकमिति सिद्धान्तितम्‌, अक्ृष्प्रकाश श्वन्द्ः' इत्या 
दिळक्षणवाक्यमपि भवत्यत्रोदाहरणं तत्तु पञ्चमोदाहरणान्तगेतमेव न 
पष्ठत्वेन परिगणनाईस्‌, 

अथवा तत््तमसिवाक्यस्याखण्डार्थत्वसाधनाथै यदुदाहते तत्सवैम- 
वान्तरप्रकरणन्यायेनैव नेयं. किं तर्हि पञ्चममुदाहरणमिति चेत्‌ “दशम- 
स्त्वमसि' इल्येवेति ध्येयम्‌, तत्त्वमसिवाक्यात्‌ अपरोक्षं ज्ञानं जायत 
इत्युक्ते शङ्केयं समुद्भवति. ननु शाब्दं ज्ञानं परोक्षमिव्याचक्षते प्रामाणिकाः 
. तथा सति कथं सर्वतत्रसिद्धान्तविरुद्धं शाब्दस्यापरोक्षत्वं खीक्रियते तत्र- 
भवद्धिरिति, तत्र च समाधानं विस्तरेण दशमस्त्रमसीति पूवाचार्यैरुदा- 
दतमेव वाक्यमुपन्यस्य त्रियते इति दशमस्त्वमसीस्येव पञ्चममुदाहरणम्‌, 
नन्वग्रिमग्रन्ये तप्तपरञुदृष्टान्तमुपन्यस्य सव्यामिसन्धस्यैव मोक्षो 
'नानृतामिसन्धस्य, द्वैतजातं चानृतमेवेत्युक्त, तत्र पुनः भेदे जाग्रति 
कथं द्वैतमनृतमित्युच्यत इत्याशङ्कय सपरिवारो मेदः खण्डितः, तथाच 
पञ्चममुदाहरणमिदमेव कस्मान्न स्यात्‌ ? बाढं तत्तूदाहरणं शुतिस्थ- 
भेव. यानि तृदाहरणानि पञ्चेत्युक्तमुपक्रमक्लोके तानि किळ केवल- 
लैकिकान्येवागमोपद्वंहकत्वेनोक्तानि, तथा च श्रुव्यनुक्तान्येवोदाहरणा- 
'न्यभिग्रतान्यत्र, तप्तपरुस्तु थुत्युक्त एवेति न स॒ पञ्जममुदाहरणम्‌, 


का 
क 


"तदिदं सव ग्रन्थ एव स्पष्ट, स चायमनतिविस्तरोपि निबन्ध: 
कण्टकाब्रृतिवंत्‌ मतान्तरशङ्कापञुभ्योः रक्षति चाखण्डब्रह्मातमतामनना-'- 
मोदजननीं माधवीं लतां, . माधवीळतेव्‌ च वितरति _-अखण्डन्रह्मात्मता- ` 
मोदमिति नितान्त संग्रा्मश्च __पठनीयश्चाभ्यसेनीयश्चार्थतोनुभाग्यश्चेतिं , 

प्रस्तावना । 


. इह खढु सत्खप्यनेकेषु. शाखेषु त्रह्मविद्यापराख्यमध्योत्मशाख्मेवः 
निःश्रेयससाधनतया श्रेष्ठ परमुपादेयं चेति ` थ्रुतिस्मृतिमिश्रेकमव्येनो- - 
ड्रुष्यते । अत एव मुण्डकोपनिषदि “द्वे विद्ये वेदितेव्ये इति ह स्मः 
यट्कविदो वदन्ति परा चैवापरा च । तत्रापरा ऋग्वेदो यजुर्वेदः साम- 
वेदो5थवेवेदः शिक्षा कल्पो व्याकरणं निरुक्त छन्दो ज्योतिषमिति | 
थ परा यया तदक्षरमघिगम्यते ।” इत्यध्यात्मराखस्येव पराविद्यालेनः 
निर्देशः कृतः । , 


सेयं ब्रह्मविद्याऽतिप्राचीनकाले प्रथममुपनिषत्सु प्रतिष्टिता । -. ततो 
महाभारतान्तगेतभगवद्वीतासनत्सुजातीयादिप्रकरणेषु अन्येषु च ग्रन्थेषु 
संक्षेपतस्तत्सिद्धान्तसारः संगृहीतः । तदनु श्रीभगवता ` बादरायणेन' 
शारीरकसूत्रापराभिधान ब्रह्मसूत्रग्रन्थे मीमांसान्यायपद्धस्योपनिषद्भतजीवः 
त्रविषयकानेकवाक्यार्थविचारेण जीवत्रह्लक्यसिद्धान्तः प्रस्थापितः | 
ततः श्रीगौडपादाचायै्माण्डूक्योपनिषत्कारिकाः ग्रणीताः | एवं श्रीराङ्करा- 
चार्यैरुपनिषङ्भगवद्गीताब्रह्मसूत्राणामुपरि भाष्याणि तथा. श्रीमत्सुरेश्वरा- 
चायैब्रहदारण्यकादिभाष्योपरि ब्रहद्वातिंकादिम्रन्था निर्मिताः । ततः 
श्रीपक्षपाद-वाचस्पतिमिश्र-आनन्दगिरि-अद्वैतानन्दाचाय-प्र्रतिमि= 
त्रह्मसूत्रभाष्योपरि पञ्चपादिका-भामती-न्यायनिणेय-त्र्मवि्यासरणा- 
दिकाष्टीकाः प्रणीताः । अनन्तरमन्येः झाखनिपृणेर्क्तटीकानासुपयपि. 
टीका बिरचिता: । तासां सवीसां नामान्यत्र स्थरूसंकोचात्ययोजनाभा- 
वाच्च नोच्यन्ते | 


द्‌ 

तदनु च सूक्ष्मदर्शिनो वेदान्तशात्रविशारदा विरुद्धमतवादिनां 
शाङ्कानिराकरणेन वेदान्तसिद्वान्तविशदीकरणार्थं तत्तत्काले खतत्रान्‌ 
बहून्‌ बृहतो ग्रन्थान्विरचयामासुः । तथाहि-श्रीमण्डनमिश्रा: त्रझसिद्धि, 
श्रीहुरेश्वराचायो नैष्कर्म्यसिद्धि, श्रीसर्वज्ञमुनयः संक्षेपशारीरकं, श्रीवि- 
सुक्तात्माचार्या इृष्टसिद्धि,, श्रीहर्षमिश्राः खण्डनखण्डखायं, श्रीमदानन्द- 
बोधाचायो न्यायमकरन्दं, श्रीमदानन्दगिरिखामिनस्तर्कसंग्रह,  श्रीमद्वि- | 
यारण्या:. पञ्चदशीं, श्रीतृसिहाश्रमा अद्वैतदीपिकां, श्रीमदप्पय्यदीक्षिता: 
सिद्धान्तलेशं, -श्रीमधुसूदनसरखलोड्द्वैतसिद्धि, श्रीकृष्णानन्दसरखतय: 
सिद्धान्तसिद्भाञ्जनं प्रणिन्युः । एतेऽन्ये चात्रानुक्ता ग्रन्था अद्वैतसिद्धान्त- 
विरोधिसांख्यनैयायिकमीमांसकबौद्धादिपूर्वपक्षखण्डनात्मकलात्‌ दुरूह- 
तर्कजटिलप्रौढवाकूसरणिनिबद्धा विविधबिवरणटीकादिपरिष्कृता अद्य 
पण्डितमण्डलीलोचनगोचरा वरतन्ते। ...  ..- 


: एवमेत्र ल्घुशरीरा अध्यतिगभीराशया: प्रमाणमाला, मेदधिक्कारः, 
तत्वत्रिवेकः, तत्त्वानुसंधानं, अद्वैतरत्रक्षणं, अद्वैतकल्पलतिका, अद्वेत- 
चिन्तामणिः, खाराज्यसिद्धिः इत्यादयः शतशो निबन्धा विद्वद्भिः प्रणीता 
उंपळम्यन्ते । इत्यमयमद्वैतशाखन्थरल्नाकरः परं विस्तारमापन्नः सुदुस्तर 
मै: 2 De 5 

` निरुतमन्येषु बहवो निबन्धाः काशीकलकत्तामुम्बापुरांदिनगरेषु 
तैस्तैविद्रदरैः संशोधनपुर:सरं प्राकाइयं नीत्वा ` महानुपकारः कृतः खळु 
`` तादशनिबन्बेष्वेकमिदं ्रन्धरल्नं “अद्ैतसिद्धान्तसारसंग् 


_“द्वेतसिद्वान्तसारसंप्रहो” नाम 
सदावध्यग्रकाशितं निगूढमिवासीत्‌ । तत्संप्रति महता यल्लेन संशोष्य 
विद्वद्विनोदाय ग्रकारयते | अयमदवैतसिद्वान्तसारसंग्रह श्रीसन्षारायणा- 


5 


श्रमैविरचित इति ग्रन्थस्य पुष्पिकातः स्फुटीभवति । अन्येषां प्राचीन- 
ग्रन्थकतृणामिवैतेषामपि देशकारजीवनबृत्तादिकं .सम्यङ्‌ं ज्ञायते । अतोः 
्रन्थान्तरावछोकनेन संकलित यत्विज्चिद्रृत्तमत्रोपन्यस्यते |... र 


श्रीमनारायणाश्रमाणां गुरवः पण्डितधुरोणा नुर्सिहाश्रमाः। ते प्रायेण 
काशीक्षेत्रनिवासिनः क्रिस्तशकस्य १५२५-१६०० वर्षेषु आसन्‌ । 
एते खबैदुष्यसामथ्योब्चाकरणमीमांसावेदान्तावनेकशाखनिपुणान्‌ शै- 
चविशिष्टाद्वैतनिष्णातान्दाक्षिणात्यपण्डितानप्पय्यदीक्षिताभिधानाद्वेतवेदा- 
न्तनिष्ठानकुर्वनिति किंवदन्ती सेमस्ति |... 


एतैदसिंहाश्रमैर्निन्नलिखिता ग्रन्था विरचिताः . 


१ अद्वैतदीपिका-पण्डितापराख्य-काशीबिर्धासु्घानिधिमासिक- 
पुस्तकेऽसंपूर्णा मुद्रिता । | | 

२ अद्वैतपञ्चरत्म्‌। | 
३ अद्वैतबोधदीपिका । ` 
१ अद्वेतरत्रकोशः । ` 

५ अद्वैतवादः । | कक की 
६ तत्तबोधिनी संक्षेपशारीरकटीका। ` | 

` ७ तखविवेकः--काश्यां पण्डितमासिके मुद्रितः । ` 
८ पञ्चपादिकाबिवरणग्रकाशिका । | 
९ भेदधिक्कारः-चौखम्बाग्रन्यमाळायां मुद्रितो$यं सटीक; । 
१० वाचारम्मणम्‌ । 

_ ११ वेदान्तविवेकः । 


प्रकृतनिबन्धकतार; श्रीमन्नारायणाश्रमा$ श्रीनृसेहाश्रमशिष्यत्वात्त- 


८ 


त्समकालीना एवेति निर्विवादम्‌ । एतेषां समयः त्रिस्तरांकस्य १७१ ७- 
१६०० वर्षाणीति केचित्‌ । एतन्मतमपि श्रीनारायणाश्रमाणां श्रीदु- 
सिंहाश्रमसमकालीनत्वस्यैवोपोद्वळकम । | 3. 210) 

श्रीनारायणाश्रमेः प्रणीता ग्रन्थास्त्वेते-- ` . . 


१ अद्रैतदीपिकाविवरणम्‌--पण्डितमासिकेच्पूर्ण मुद्रितम्‌ 1 

२ भेद्घिक्कारसक्किया--चौखम्बाग्रन्थमालायां मूलेन सह मुद्विता | 

३ नारायणाश्रमीयम्‌। | 

४ अद्वैतसिद्वान्तसारसंग्रह॑ः-संप्रति निर्णयसागरमुद्णाल्ये मुद्रि 
तोऽयं ग्रक्ृतग्रन्धः | 


उपथुक्तेऽस्मिन्नल्पेऽपि ग्रन्थे वेदान्तशाखसिद्वान्ताः ग्रौढतर्कतरण्या- 
ऽप्रखाख्येययुक्तिदष्टान्तोपन्यासपूर्वंकं प्रतिपादिता इति बिद॒षां विशद- 
मेवेंतत्‌ । 


अस्य ग्रन्थस्यैकं हस्तलिखितपुस्तक संप्रति दिवंगतैर्मुम्बानगरवास्तव्ये- 
वेदान्तादिशाखविशारदैः बी, ए. इत्युपपदधारिभिरस्मत्सुहद्भिः श्रीमद्भि 
NN 7 


“तनुसुखराम मनःसुखराम त्रिपाठी” इस्ेतैखिशद्वर्षम्यः पूर्व मह्यं दत्त- 
मासीत्‌ । तञ्चातीव जीणे ग्रायःशुद्ध कचित्रटितं चासी त्‌ । 


अस्यादरापुस्तकस्यान्त प्रतिकृतिकत्रा लिखितं यथा--- 
संवत्‌ १६२७ वर्ष बहुधान्यसंवत्सरे । 


आषाढस्यासिते पक्षे त्रयोदश्यां गुरौ दिने । 
लिखितं हरिणा काइ्यां विश्वेशप्रीतये मया ||” इति । 


.. "स्मान्मठादशपुस्तक संवत्‌ १६२७ वर्षे अर्थात्‌ १५७१ क्रिस्तान्दे 
दरनाञ्ञा लखकन काऱ्यां छिखितमिति स्पष्ट भवति । अत इदमादर्शी- 


र 


_ पुस्तक श्रीमन्नारायणाश्रमाणां जीवितकाले एव लेखकेन लिखितं तथा 
प्रस्तुतप्रकरण १५७१ क्रिस्तवर्षादपि प्राखिरचितमासीदिति सुवचम्‌ | 


एतद्वन्थसंशोधनाय पुस्तकान्तरप्राध््यथै क्रृतप्रयल्लो5पि नामुवं यशः । 
ततः पुस्तकान्तराभावाबथामति संशोध्य मया मुद्रणाथ तस्यैकं प्रति- 
रूपक कृतम्‌ । अनन्तरं त्रिचतुरसंवत्सरेम्यः प्राक्‌ तत्मतिरूपकं 
श्रीमञ्च्यो वेदान्तविशारदेम्यः संप्रति मुम्बापुरनिकटवर्तिखाराख्योपनगरस्थ- 
श्रीरामक्ृष्णपरमहसमठाधिकारिम्यः श्रीमत्परमहंसपरित्राजकाचायश्रीम- 
हुणातीतानन्दखामिम्यः समर्पितम्‌ । उक्तखामिनस्तद्वन्थस्य परमोपादे- 
यतामालोच्य तद्यकाशनाथ मुम्बानगरस्थनिणयसागराधिपतीन्‌ श्रीपाण्डु- 
रङ्कजावजीश्रेष्टिनः समादिशन्‌ । तैश्च ग्राचीनगीवोणग्रन्थप्रकाराने 
वद्भपरिकरेरयं ग्रन्थो निरपेक्षबुद्धघा मुद्रयित्वा प्रकटीकृत इति तेभ्यो 
घन्यवादान्‌ दातुमुत्सहे । 

पाठकजनसौकयांथ विषयानुक्रमणी तथा श्रुतिस्मृल्यादिमूळस्थान- 
निर्देशपत्रिका चात्र निवेशिता | अत्र मुद्रणायनवधानजन्यदोषाः सहृदयैः 
सुधीभिः क्षन्तव्या इति सविनयं प्रार्थयते 


बिद्वद्नुचरः 
कारवारपुरे लङ्गो कृष्णतरनुः 
शकाब्दा: १८५६ ( तेलङ्गोपाद्वो व्य व 
पाष झु. १३ मङ्गशशमा । 


Vea 


अद्वेतसिद्धान्तसारसंगहम्रन्थस्व | 


विषयानुक्रमणी 


विषया 

२ अन्वयव्यतिरेकचातुर्विष्यम्‌। «०० ००० तय 5 


- ३ दष्टटर्‍्यभावार्यप्रथमान्वयव्यतिरेकप्रयोजनम्‌। ०० . ०० . 
_¥ दुःखिप्रेमास्पदभावाख्यद्वितीयान्वयव्यतिरेकप्रयोजनम्‌ । A 
५ साक्षिसा््यभावाख्यतृतीयान्वयव्यतिरेकग्रयोजनम्‌ । ००. २ 5) 
६ ज्ञानाभाव एवाज्ञानमितिमतनिरासः। ००० =. «०० 
. ७ अहङ्कारतद्ध्माणां केवलसाक्षिभास्यत्वम्‌। ... ०० ०. - 
` ८ साक्षिसत्त्वे शङ्कातत्समाधानं च । ७०० ०७७ .. ०००... 


` ९ साक्षिपदार्थनिरुूपणम्‌॥ २०००. .... 
१० अनुवृत्तव्यावृत्तमावाख्यचतुर्थोन्वयन्यतिरेकम्रयं 


११ आत्मनि बुद्याद्युपाधिकस्य कतेत्वादेः सत्यत्वमितिमतखण्डनम्‌ ॥ «७० . 
१२ स्फटिके मिथ्यालोहिसोत्पत्तिनोस्तीतिमतनिरासः । ` न 20 
१३ आत्मनि मिथ्याकतेत्वादिप्रतिभासः, आत्मा च कूटस्थ इति सिद्धान्तः ।.. 
१४ अकत्रीत्मवोधादपि कतृत्वादिबन्धनिङृत््यनुपपत्तिरितिशाङ्कानिरासः । . 
आन्तिदेंबासती कथमनिवेचनीयमर्थ साधयेदिति आभाकरमतेन पूर्वपक्षः। ११ 


१६ निर्क्तप्राभाकरपूर्वपक्षखण्डनम्‌ । «+= उनी नि अने 
१७ अमविषयस्थ संसर्गस्य तत्प्रतियोगिनश्चान्यत्र सत्त्वात्‌ तस्य खरूपतो 


विषयतश्च नानिर्वचनीयतेति पूर्वपक्षः । ... ०० | - । , . न 8 


१८ निर्क्तपूर्वेपक्षपरिहार ॥ ~. क शि ee SR 7 आओ | है च 
१९ देशान्तरादो पूवोनुभूतमेव भ्रम विषयः, नापूर्वमनिर्वचनीयमिति-.. - › 


शङ्कानिरसनम्‌ | ७७% . . ७७७ छक ३७9 कक्ष 


२० भ्रमविधयस्य देशान्तरादो सत्त्वे तस्पेन्द्रियसनिंकषोंभावात्यलक्षत्वं नः - 
सादिति प्रतिपादनमू्‌। ०० ०००. - ०० -:००० 

विषयाः 
२१ रजतादिश्रमविषयः आत्मरूपेण सदेव नानिर्वचनीयमितिशङ्का तत्स- 
माधानेच। ..« .. ०, ००० 8 2 
२ संप्रयोगमन्तरेणापरोक्षत्वादित्यनुमानं व्यभिचारदुष्टमिति प्रतिपादनम्‌ । 
२३ कामादीनामपि खप्रकाशत्वमितिमतनिरासः । ee, “58४ 
१४ अमेदेऽपि प्रकाइयप्रकाशभावोपपत्तिरिति मतखण्डनमू। २००, 


२५ भ्रमविषयस्य सत्त्वाभावे$व्यन्तासत्त्वमेव युक्त नानिर्वेचनीयत्वसिति 


मतनिरासः। ..- + +००." "०७० ॥ त जी 
२६ अपरोक्षार्थविषयत्वमेव ज्ञानस्यापरोक्षत्वमिति अतिपाद्नम्‌। . .««« | 
२७ नेदं रजतमिद्यायनुभवेनारोपितासत्त्वसिद्धिरितिमतनिरास: । ००. 
२८ सर्वेदेशीयसरवकालीनांत्यन्ताभावप्रतियोगित्वमेंचासत्त्वमितिमतखण्डनम्‌ । 
२९ अचिरवचनीयत्वं दुर्निरूपभिति पूर्वपक्षः । ... ge ३! 
३० निसक्तपूर्वपक्षखण्डनम्‌ । ` , : ..>. ००० ००० ००० 


३ 1 अनिर्वेचनीयपदार्थनि्वचनम्‌ | ००० हु कह था ७७७. . | आकः है ॒ ~. we 
३२ अनिर्वचनीये ख्यातिवाधान्यथानुपपत्तिः प्रमाणस्‌। ००. . ««« 


३३ अनिर्वचनीये व्यतिरेक्यचुमानप्रमाणनिरूपणम्‌। ०. ००. | 
३४ सत्वासत्त्वयोः ख्यातिबाधप्रयोजकत्वाभावः। . ..... ८. . = - 
३५ आतिभासिकरजतस्य उपादानाधिष्टाननिमित्तनिरूपणम्‌ 1... : . ««« . 
३६ प्रातिभातिकरजतं साक्षिभास्यमिति प्रतिपादनम्‌ । ... : «« ` 


३७ अहङ्कारखरूपप्रतिपादनम्‌। ०० ००० ` i 


३८ वियदादिप्रपञ्चोऽविद्याइृते ब्रह्मणि निरुपाविकाध्यास एवेति निरूपणम्‌ ।. 


३५ घराकाशादिइष्टान्तेन न जीवपरमेदस्योपाथिकत्वसिद्धिरिति पूर्वपक्षस्त- ` 

४० प्रतिबिम्बनिर्वेचनम्‌। `... ¦ ५. ... ०००. ` ७२०३ 7... न्न 


४१ बिम्ब्प्रतिबिम्बबादे शङ्का तत्समावानं च 1... / ८०... ०... 


४२ अतिंबिस्त्रश्रमे चक्षरसंनिकृष्टानां. पदाथानां कथं चक्षुषा ग्रहणमित्या- - - ` 


दिशड़ा तत्सग्राधांन च्चू ।. moe. %%%॥१. कष क | दै रक क 
४३ अविद्यामूलकजीवेराभेदकल्पनाप्रतिपादनं मायाविद्याभेदनिरसनं च । 
४४ आत्मनोञ्सङ्गते,शकङ्का घटाकाशदष्टान्तेन तत्समाघान च । :.. „=. 


४ विषयाः (१111 

४५ घटाकाशइहछन्ते शङ्का तत्समाधानं च। ९०.  #७:. हना. 

१४६ अखण्डत्वनिरुक्तिः । ..... :. «०० RT 0 तीत 3 

४७ अवान्तरवाक्यादेव सर्वभेदनिरासे कि तत््वमादिमहावाक्येनेति राका. 

तेति निरूपणम्‌! ...... ००! ०००. ` ` ..» 009 

४५३ तत्त्वमस्यादिवाक्यजन्यं ज्ञानमपरोक्षमेवेति निरूपणम्‌ । + ००, 


९५४ श्रवणादीनां प्रतिबन्धनिरासित्वमेव न वाक्यार्थधीहेतुत्वमिति प्रतिपादनम्‌ । 


९५५ श्रवणादिभिः .प्रतिबन्धनिरासे तत्त्वमाद्वाक्यादेव बन्धनिवर्तकापरो 


क्षज्ञानोदय इति सिद्धान्त |. क कु क “पा काकी," ककः 

अद्वेतसिद्डान्तसारसं 


ध्यात्वा विश्वेश्वरं नत्वा गुरूनालोच्य तत्कृतान्‌ 
ग्रन्थानद्वेतसिड्धान्तसारसङ्गह उच्यते ॥ १ ॥ 
अन्वयव्यतिरेकायेरागमेरुपञ्ं हितेः 
पश्चोदाहतिमिश्चात्मा शोधितो भवतीश्वरः ॥ २॥ 


अत्राद्यपदोपात्तैः 'देहेन्द्रियादि खब्यतिरिक्तद्रष्टकं दृश्यत्वात्‌ घट- 
वत्‌?, “आत्मा सुखरूपः परमग्रेमास्पदत्वात्‌ व्यतिरेकेण दुःखादिवत्‌?, 
दुःखादिधमी न खद्रष्टा इश्यत्वात्‌ घटवत्‌’, “आत्मा सर्वगतः उपा- 
घिपरामर्शे सत्येव परिच्छिन्नम्रतिमासत्वात्‌ गगनवत्‌?, “आत्मा खस्मि- 
न्द्रव्यत्वन्याप्यजातिबाधकामेदवान्‌ विभुत्वात्‌ उपाधिपरामश विना 
तादृशजातिसावकमेदवच्तेनानुपळम्यमानत्वात्‌ वा गगनवदेव” इत्याद्य- 
नुमानैर्वक्ष्यमाणचतुर्विधान्वयव्यतिरेकाम्यां पञ्चोदाहरणैश्च वक्ष्यमाणैरु- 
पब्रुहिताः खार्थ संमावनाधीजननेनासंभावनादिप्रतिवन्धरहिततां प्रापिता 
ये आगमाः “न द्धेदरष्टारं पये, सलिल एको द्रष्टा’, “चक्षुषो दृष्टा 
श्रोत्रस्य द्रष्टा’, 'योऽदानायापिपासे शोकं मोहं जरां मृत्युमत्येति’, “तदे- 
तख्रेय; पुत्राद्रेयो वित्ताठ्रेयोऽन्यस्मात्सर्वस्मादन्तरतरं यदयमात्मा’, योऽयं 
विज्ञानमयः प्राणेषु हृद्यन्तर्ज्यातिः पुरुषः’, “स यत्तत्र किंचित्पञ्यत्यनन्वाग- 


£ अद्वेतसिद्धान्तसारसंग्रहः । 


तस्तेन भवति’, “असङ्गो ह्ययं पुरुष”, “आत्मैवास्य ज्योति, “अत्रायं 
पुरुषः खथंज्योतिः?, “मनसः साक्षी बुद्धेः साक्षी प्राणस्य साक्षी तमस 
साक्षी”, "त्रिषु धामसु यद्भोज्यं भोक्ता भोगश्च यद्भवेत्‌ । तेभ्यो विछ- 
क्षणः साक्षी चिन्मात्रोऽहं सदाशिवः ॥', “आकारावत्सवेगतश्च नित्यः? 
“तमेव भान्तमनुभाति सवं तस्यं भासा सवमिद विभाति’, “एको देव 
सवेभूतेषुं गूढः', “यथा संगत सोक्ष्म्यादाकारा नोपलिप्यते । सवंत्रा- 
वस्थितो देहे तथात्मा नोपलिप्यते |', “यथा प्रकाशयत्येकः कृत्स्न 
लोकमिमं रवि; । क्षेत्रे क्षेत्री तथा कृत्ल्ल ग्रकाशयति भारत |”, 'विल- 
क्षणः स्थूळसक्ष्माददेहादात्मेक्षिता खदृक्‌ । असच्तादात्मनोऽन्येषां भा- 
चानां तत्कृता भिदा. ॥ गतयो हेतवश्चास्य मृषा स्वप्तदशो यथा” 
इत्याद्याः श्रुतिस्मृतिङूपाः, तेः शोधितः सर्वोपएवरहितः सदानन्दचि- 
द्नतयावधारितः ग्रत्यगात्मा “सत्य ज्ञानमनन्त ब्रह्म, “विज्ञानमानन्दं 
ब्रह्म, “अनादिमत्परं ब्रह्म न सत्तन्नासढुच्यते’, “शश्चव््रशान्तमभयं प्रति- 
बोधमात्रम्‌ । शुद्ध सम सदसतः परमात्मतत््तम्‌ |? इत्यादिश्रुतिस्मृति- 
सिद्गोक्त्जमावत्रह्मात्मतयेवं तख्नमादिमहावाक्यै:, जीवो ब्रह्मणि खंसत्ता- 
विरोध्यव्यन्ताभावप्रतियोगिभेदग्रतियोगी चेतनत्वात्‌ ब्रह्मवत्‌, ब्रह्म वा 
जीवे खसत्तांबिरोध्यल्यन्तामावप्रतियोगिमेदप्रतियोगि तत एव जीववत्‌ , 
जीवेभेदो वा ब्रह्ममेदों वा ब्रह्मणि जीवे वा खसत्ताबिरोध्यत्यन्तामावे- 
` अतियोगी भेदत्वात्‌ ब्रह्ममेदवत्‌ जीवमेदवत्‌ वा, इत्यायनुमानानुगृहीतैः 
शाख्रीयश्रबणायविकारिणं मुमुक्षु प्रति निविचिकित्स निणीयते । 
_ तत्रान्वयव्यतिरेकयोश्रातुर्विध्य दष्टदऱ्यभावेन, दुः खिग्रेमास्पदभावेन 
साक्षिसाक्ष्यभावेन, अनुवृत्तव्यावृत्तमावेन च भवति। | 


` . १ सतू=व्याक्ृतमाकाशादि । असत्‌=्अव्याकृतं मूलप्रकृतिः । . 


ET a 


अद्देतसिद्धान्तसारसंग्रह: डू 


द 


. तंत्राथेन करणव्यापारद्वारा दर्यांनां जडानां. प्रस्परब्यमिचारिणां 
देहायहङ्कारप्यन्तानां दष्टा एकश्चिदात्मा वस्तुतो दृऱ्यंतादात्म्यंतद्वर्म- 
रहितस्तदसङ्गी संभाव्यते । घटादिद्रष्टरि तदशनात्‌ इतरथैकत्र.. कते- 
कर्ममावविरोधात्‌। | ) आगी 
_ द्वितीयेन तु परमग्रेमास्पदतया सुखैकतानस्पात्मनो दुःखादिपरिणा- 
सिनोऽहङ्कारादिर्विवेकोऽबधायते । तथाहि-दुःखादिदशायामपि सदा 
भूयासमित्यात्मनि प्रेमा सर्वजनीनः । स च तस्य न सुखदुःखाभावा- 
श्रयतया, तदा तयोरभावात्‌ । न च कालान्तरीयसुखाद्याश्रयत्वानुसं- 
घानेन तदापि तदुपपत्तिरिति वाच्यम्‌ । तयोरप्यात्मीयत्वेन प्रेमास्पद- 
तया सखतत्रात्मनस्तङ्गोचरत्वावश्यंभावात्‌ । इतरथात्मनोऽनिष्ट्वे पर- 
कीय इव स्वकीयेऽपि सुखादी ग्रेमानुपपत्तः । अत एव “आत्मनस्तु 
कामाय सब प्रियं भवति’? इति श्रुतिरात्मरोषत्वेनेव सर्वस्य प्रियत्वमाह | 
ततश्चात्मग्रेमग्रयुक्तः सुखादिप्रेमा वक्तव्यः | तथा च तत््रेम्णाः तदा- 
श्रयात्मनि प्रेमेत्युपगमे परस्पराश्रयापत्तिदुवोरा स्यात्‌ । तस्मात्छुखग्रका- 
झाव्मतयैवात्मनि निरुपाधिकग्रेमेति । तत्र खतो दुःखादिसंमेदासंभ- 
वात्‌ तद्वम्यहङ्कारादेविविक्ताऽयमात्मेति तस्य “तदेतत्रेय:'? इत्यादिश्चुति- 

अमितसुखरूपत्व सिद्धम्‌ । 


तृतीयेन चाज्चानान्तःकरणतद्वर्मखम्नमनोरथादीनां मानागोचराणां 
ग्रतिभासमात्रशरीराणां भावाभावसाधकतया साक्षी .कूटस्थश्चिन्मात्रो 
'वस्तुतो नाज्ञानादिसँमेदवानात्मेति संभाव्यते । तत्राज्ञानस्य “खडुक्तमर्थं न 
जानामि’ इत्यायाकारेण नियमेन सविषयस्यैवानुभवात्‌., खसमानविषय- 
ग्रमाणज्ञानविरोधिनस्तस्य ग्रमाणमास्यत्वायोगात्‌ साक्षिमात्रसिद्धतोपेया 


१ सुखदुःखाभावयोः । २ उत्पत्तिविनाशहेतुत्वेन । 


भु _ अट्वैतसिद्धान्तसारसंमहः । 


अत एव ज्ञानाभाव एवाज्ञानमिति परास्तम्‌ । सति विषयज्ञाने तद- 
भावासंमवादेवोक्तानुभवायोगात्‌ । 


ननु सामान्यतो ज्ञाते विशेषज्ञानाभावस्तथानुभूयत इति चेन्न । 
_विशेषरूपानवगतौ तद्विशेषितप्रतियोगिज्ञानामावेन तदभावरूपाज्ञानाु- 
भवानुपपत्तेः । तदवगतो च तदभावरूपाज्ञानमेव नेति कथमुक्तशब्द- 
ग्र्मयौ भवेताम्‌ । किंच, न तावद्विशेषज्ञानप्रागभाव एवोक्तानुभव- 
बिषयः, यस्य यद्विरोषानुभवः कदापि न भविष्यति तस्मिंस्तत्प्रागमावा- 
भावेन तस्य तन्न जानामील्यननुभवप्रसङ्गात्‌ । विशेषज्ञानध्वंसस्यैव तद- 
नुभवविषयत्वे च यस्य पूर्वं तदनुभवो नोत्पन्नस्तस्य तदभावात्‌ तदज्ञा- 
नानुभवो न स्यात्‌ । स्याच्च पूवोननुभूते विषये न जानामीत्यनुभवः । 
बिरेषज्ञानाल्यन्ताभावस्यैवाज्ञानानुभवगोचरत्वेऽपि तेत्मागभावादिमतस्त- 
दभावान्न जानामीत्यनुभवो न स्यात्‌ । न च क्कचित्कदाचित्‌ कश्चित्त- 
दभावो न जानामीलनुभवाळम्बनमिति वाच्यम्‌ | एकाकारानुभवस्यानु- 
गतैकालम्बनं विनानुपपत्तः, संसर्गाभावस्थापि प्रागभावायनुगतस्यैक- 
स्यानिरूपणात्‌ , अहमज्ञो न जानामीव्यादिरूपेण ज्ञानसामान्यविरोधि- 
तयाजुभूयमानाज्ञानस्य तत्प्रागमावादिर्ूपत्वानुपपत्तेश्च | न च परा- 
भिमतज्ञानसामान्याभावोऽपि तदाश्रये तैरुपेयते योऽज्ञांनाबुभवगोचरः 
स्यात्‌, ज्ञानेनाज्ञानं निंबृत्तमित्यनुभवात्‌ , “तरत्यविद्यां वितताम्‌?’ 
इत्यादिशाख्राच, ज्ञाननिवत्याज्ञानस्य तदभावरूपत्वान्ुपपत्तेश्च । तस्मा- 
ज्ज्ञानपदवाच्यसमस्तवृत्तिज्ञानाधिष्ठानतया तदनुगतं खग्रकाशात्मचेत- 
न्यमेव ज्ञानसामान्यम्‌ । तञ्च तत्तदाकारबृत्तिज्ञानकृतावरणमङ्गेन तत्त- 


१ विशेषज्ञानप्रांगभावादिमतः पुरुषस्य । २ ज्ञानत्वावच्छिन्नाभावः । ३ ज्ञान- 
सामान्याश्रये । 


द्विषयरूषिततयाभिव्यक्त सत्‌ तत्तदज्ञानं निवर्तयतील्यनिर्वेचनीयानादि- 
भावरूपमेवाक्षानं न जानामीसायनुमवाळम्बनम्‌ | तदनुभवश्व साक्षि- 
चैतन्यमेव । नित्यनिरपेक्षसाक्षिभास्वत्व॑ विना तस्य खसत्तायामस्तित्वा- 
दिप्रकारकसंशयाबभावनियमानुपपत्ते: । पराक्रान्त चात्रामियुक्तेरित्युप- 
रम्यते विस्तरमयात्‌ । 
_ एवमहङ्कारस्य तद्धर्मस्य च वृत्तिज्ञानादे: केवलसाक्षिभास्यत्वमेव । 
न च तस्य भानसप्रलक्षत्वानेवमिति वाच्यम्‌ । पराभिमतमन सद्भावे 
मानाभावात्‌ । “तीर्णो हि तदा सर्वोञ्शोकान्हृदयस्य भवते?) “काम: 
सङ्कर्पो विचिकित्सा” इत्यादिश्रुत्या, / झोकहर्षमयक्रोधलोममोहस्पूहा- 
दयः । अहङ्कारस्य श्यन्ते जन्म मृत्युश्व नात्मनः || मनसो वृत्तयो नः 
स्युः कृष्णपादास्बुजाश्रयाः” इत्यादिस्मृत्या, इच्छादिकं क्कचिदाश्रित 
गुणल्वादिति परिशेषानुमानेन च कामाथाश्रयतया सिद्धस्य मनसस्तत्र 
ग्रमाणत्वायोगाच्च । 

किंच, यस्य बटादिगोचरधारावाहिकग्रत्ययो वा दीधकालमिष्टदेवता- 
ध्यानं वा जातं तस्य तदनन्तरमेतावन्तं काळमहमिदमेवान्वसूवं नान्यदिति 
तावत्काळीनाहङ्कारथारादिग्रलयेतराज्ञानानां परामशों दृश्यते । न च 
तेषां तदातुमवाभावे उक्ता स्मृतिः संभवति, तस्या अनुभूतविषयत्वात्‌। 
ततश्च धारोत्तरकाळं विनष्टानां प्रत्ययानां मनसानुभवितुमशक्यत्वात्‌ , 
तदैव तत्तद्विषयानुन्यवसायकल्पने च वारादिविच्छेदापातात्‌ ; जिज्ञा- 
साघटितबाह्यज्ञानसामग्र्यां सत्यां मध्ये्ुव्यवसायासंभवाच्च अवश्य 
धारादिप्रल्ययानां साकल्येन साधकनिल्यानुभवरूपसाक्ष्येष्टव्य: | | 


ननु एतावन्तं काळमिदमन्वभूवमिति नायं परामर्शो यदर्थमुक्तरूपः 
साक्ष्यपेक्ष्येत, किन्तु तत्कालाबु भूतघटादिगोचरस्मृतिलिङ्गअ्रसूता धारा- 


६ अद्ेतसिंद्धान्तसारसंग्रहः । 


दिप्रत्मयाचुमितिरेवेयमिति चेत्‌ । न। मध्ये ताद्शस्मेतित: स्मृतित्वानुभवा- 
दिकल्पनाया योग्याबुपळब्धिपराहतत्वात्‌, स्मृतेरनुभवजन्यत्वाज्ञान- 
संरायादिमतोऽप्येतावन्तं . काळमिदसमेवान्वभूवमित्यनुसन्धानदरीनाचच न 
सानुमितिः । ततश्च परिशेषात्‌ सा स्मृतिरेव । 


ननु गुरुमते धारादिम्रत्ययानां खप्रकाशत्वेन तदाश्रयतया तस्का- 
लीनाहङ्कारस्यापि प्रतिभासात्तद्ोचरसंस्कारेभ्यो विनापि तदवभासिसा- 
क्षिर्ूपानुमवमुक्तस्मृत्युपपत्तिरिति चेत्‌ । न । तन्मतेऽपि तत्काले नान्य- 
दज्ञासिषमितीतराज्ञांनस्मृतेनित्यसाक्ष्यनुभवं विनानुपपत्तेः | न हि ते 
खप्रकाशसंविद्वढाद्विषयान्तरमज्ञाततया भासत इव्युपेयते । नापि 
विषयीतराज्ञानं तदानुमानगम्यम्‌ | तत्साधकलिङ्गानिरूपणात्‌। “अत्राय 
पुरुषः खयंज्योतिः” इत्यादिश्रुतिसिद्धेन ठाघवतकांनुगुहीतैकात्मखप्रका- 
शत्वेनेवानिव्यज्ञानादिव्यवहारसिद्धौ . ज्ञानेच्छादिनानाजातीयानन्तव्यक्ति- 
खग्रकाशत्वकल्पनाऽयोगेन तन्मतस्याप्रामाणिकत्वाच्च | न च निल्या- 
नुभवरूपसाक्षिणः . संस्कारानाधायकत्वात्तद्गोचरेष्वपि . स्मृतिरनुपपत्नेति 
वाच्यम्‌ । यद्वुत्युपहितसाक्षिणि यावन्तः (विषयाः) अवभासन्ते. तद्दु त्तिना- 
रोनेब तावद्गोचरसंस्कारोत्पत्त्यभ्युपगमे .बाधकामावात्‌ । घटाकारवृत््यु- 
पहितसाक्षिचैतन्ये च. घटस्य तदाकारब्वत्तेस्तदाश्रयाहङ्कारस्यः तत्सा- 
क्षिण॑ंस्तदितराज्ञानस्य च दैवगल्या प्रतिभासात्‌. तङ्ठत्तिनाशजसँस्कारात्‌ः 
तांवद्गोचरस्मृतेरुपपत्तेः । | च 


एवं सरम्नमनोरथादिविषयाणामप्यपरोक्षसाक्षिणि  माययाघ्यस्तत्वात्‌ 
तत्प्रसादादेवापरोक्षता । अन्यथा खम्नादौ स्मर्यमाणे स्मर्यमाणारोपरू- 
पत्वे केवळस्मरणरूपत््रे वान्धादेः स्मर्यमाणे वस्तुनि. सर्यमाणशुक्वाया- 
रोपवत्पदात्पदार्थस्मृतिवःच तदपरोक्षत्वासंभवात्‌.। 


अद्वेतसिद्धान्वसारसंप्रहः । कु 


अत्र. खप्रकाशकूटस्थचिन्मात्र सत्वप्रधानाविद्याग्रतिबिम्बितं चिन्मा- 
ननरूपेण. तदनावूतं, तमःग्रधानया च तया निरतिशयानन्दादिरूपे- 
णाव्गतमौदासीन्यबोधाम्याँ साक्षिराब्देनामिल्प्यते । स॒ च साक्षी 
नानाजीववादेडविद्यानानात्वाल्लतिजीवे . भिन्न एवासाङ्कर्यण तत्तदव- 
स्थात्रयव्यवहारं निर्वहति । एकजीववादे तु तदुपाघेरविद्याया एकत्वात्‌ 
एक एवोपाध्यन्तरानपेक्ष एव सर्वप्राणिषु सुषुप्तिसाधको भवति । जाग्र- 
त्सम्रयोस्तु सुखढुःखायनुभतानुसेवानव्यवहाराणां खप्तमनोरथाबनुभ- 
वानुसंधानव्यवहाराणां च प्रतिग्राणि व्यवस्थितखात्‌ तत्तदन्तःकरणोप- 
हित एव स तत्सवे व्यवस्थया निर्वहति । स एव चाविद्यायां प्रतिवि- 
म्वरूप आसंसारविमोक्षात्‌ स्थूळसूक्ष्मरूपेणाबुत्रतमानतत्तदन्तःकरणसं- 
पिण्डितरूपेण तद्वर्मान्‌ ग्रमातृत्वकतृत्वादीनविययात्मनि मन्यमानो मिथ्यैव 
संसारित्वप्रथामुपगतः । तद्विम्बरूपस्तु परमेश्वरोऽविद्यादिवरित्वात्सवा- 
त्मना तदनाब्ृतखरूपः खाध्यस्तसर्वसाक्षितया नित्यमुक्त एवावतिष्ठते | 
ततश्चावस्थात्रयसाक्षिणः  प्रत्मगात्मनो मतद्वयेऽपि वस्तुतोडमिन्नकूठ- 
ख चिन्मात्रतयाऽऽविद्यकमेदसंसारापवादेनासंसारिज्रह्मात्मता तत्त्वमादि- 
वाक्यैः सुवोधेति सिद्धम्‌ । 

चतुर्थन तु जीवस्याहमिहेवास्मीसनुभवादुक्रान्तिगत्यागतिश्रवणाचच 
परिच्छिन्नत्वराङ्कानिरासेनापरिच्छिन्नब्रह्मात्मता संभाव्यते | तथाहि--- 
मंयेद्मवगतमिति हि समस्तददयजातस्यात्मरूपावगतिव्याप्यत्वमनुभूयते, 
यथा प्रदीपेन प्रकाशितमिति प्रदीपात्मप्रकारान्याप्यत्वम्‌ । इतरथा 

ज़डानां खत: परतो वा प्रकादासंभवेन जगदान्ध्यापातात्‌ | जड- 
ज्ञानमात्रस्य विपयाज्ञाततादिविरोधित्वकल्पने च प्रमाणव्यापारादेव 


` १ मदभिन्नावातिविषयः । २ प्रमाणज्ञानस्याज्ञाननादाकत्वम्‌ । 


८ अद्वेतसिद्धान्तसारसंग्रहः 1 


तदुपपत्ते: तत्कल्पनानर्थक्याच्च । अतः खप्रकाशात्मप्रसादेन जड- 
अथा वाच्या | तस्य च वस्तुतोञ्सङ्गस्य तेन वास्तवसम्बन्धानिरूपणात्‌ 
आध्यासिकतादात्म्यादेव घटः स्फुरतीत्याबनुभवसिद्वाजडापरोक्षमभ्युपे- 
यमिति सर्वगतश्चिदात्मा । एवं च “तस्य भासा सर्वेमिदे विभाति'”, 
“चिद्धीदं सव काशते प्रकाशते चेति”, “आकाशवत्सर्वगतश्व नित्य:??, 
“नित्यः सर्वगतः स्थाणुः”, “यथा प्रकाशयत्येकः कृत्स्नं ठोकम्‌? इत्या- 
दिश्रुतिस्म्रतिवादा उपपन्ना भवेयुः । ततश्चाहमिहेवेत्यादिपरिच्छेदग्रति- 
भास उक्रान्व्यादिश्रुतिश्च बुब्यायुपाधिनिबन्वनमिथ्यापरिच्छेदादिविषया । 
तथा च “बुद्धेगुणेनात्मगुणेन चैव ह्याराग्रमात्रो ह्यवरो5पि दष्टः”, “स 
समानः सन्नभौ लोकावनुसंचरति ध्यायतीव लेलायतीव”? इल्वाबाः 
श्रुतयः, “अविभक्तं च भूतेषु विभक्तमिव च स्थितम्‌”, “ृत्यतो 
यायतः पश्यन्ययैवानुकरोति तान्‌ | एवं बुद्विगुणान्पस्यन्ननीहोऽप्यनु- 
कारयते”? इत्याद्याः स्प्रृतयश्चात्मनः परिच्छिन्नवादिकमुपाधिपरिकस्ितं 
दशेयन्ति । ततश्च खतोऽपरिच्छिन्नचित्मकाशात्मनस्ताइरात्रह्मात्मत्वोप- 
पत्तिरिति चतुर्विधान्तरयव्यतिरेकपरिशीलनपरिश्रष्टप्रत्यूहनिवहृस्याधिका- 
रिणस्तखमादिवाक्यात्‌ प्रत्मन्तरह्मैक्यं सुबोधमिति स्थितम्‌ । 


ननु अयःपिण्डादौ दर्धृत्वादिशक्तेरोपाधिकतेऽपि सत्यत्वं इश्यते, 
वह्किमात्रसाध्यस्यापि दाहादेस्तदघीनत्वदरीनात्‌ | एवमात्मनि बुद्ध्यायु- 
पाधिकस्यापि कतृत्वादेः खरगनरकादिग्रापकत्वात्सव्यत्वमेवेति न तस्यं 
निर्विशेषत्रह्मात्मता संभवतीति चेत्‌ । न । स्फटिकलौहित्यादेरोपाधिकस्य 
मिथ्यात्वदरीनात्‌ अयःपिण्डादावपि मिथ्यैव दग्धृत्वादि ग्रतिमासते । 
चह्ृयादेरेव तच्छक्तिमस्रेन छूत्वादयःपिण्डसं छेषाद्विशेषेणाभिव्यक्ता 
वहिशक्तिरेव दाहविशेषहेतुतामपि वह्वेरेब घटवति । अतो नायःपिण्डे 


r 

तस्य स्त्वम्‌ । स्फटिकलोहिल्ये तु मिथ्यात्वं स्पष्टमेव, पूर्वरूपे सिते 
तत्र वास्तवलौहित्योदयायोगात्‌ । तन्नाशस्य च हेत्वभावेनासंभवात्‌ । 
अग्निसंयोगाद्वाश्रयनाराद्वा पार्थिवरूपद्रव्यनाशो भवति | न चेह तदु- 
भयमस्ति । नापि लौहित्मोदये छुप्त कारणमिहास्ति । न च जपाकुसु- 
माद्युपाधिरेव स्फटिके शोकृबनाशे लौहित्योदये च कारणं कल्प्यत इति 
वाच्यम्‌ । तत्र नाशादिबुद्यभावात्‌ । प्रतिमासाप्रतिमासाम्यामेवोतत्ति- 
नाझाम्युपगमेऽतिप्रसङ्गात्‌ । उक्तन्यायेन भ्रमस्थळेडपि दोषवशाच्छु- 
क्तयादिनाशाद्रजताद्युतपत्तिग्रसङ्गेन ्रमोच्छेदापत्तेश्च | 


ननु स्फटिकग्रहणाय प्रवृत्ता नायनरञ्मयस्तत््रतिहतास्तन्मात्रं गृहीत्वा 
तच्छौक्चं ग्रहीतुमनीशाना जपाकुसुमसुपसपेन्ति । तत्रापि ग्रतिघातदोषा- 
द्रपमात्र गृहीत्वा स्फटिके तदारोपादविवेकाद्वा रक्तः स्फटिक इति व्यव- 
हारं प्रवर्तयन्तीति न स्फटिके मिथ्यालैहित्यमुत्पद्यत इति चेत्‌ । न । रूप- 
ग्रह विना चक्षुषा द्रव्यग्रहस्य द्रव्यप्रह विना रूपप्रहस्य चासंभवित्वात्‌ | 
जपाकुखुमादेरपि स्फटिकादिवदेव खारसिकसंनिकर्षे संभवति ग्रतिहत- 
संनिकर्षेकल्पकामावादुपाधिगतरूपस्यापि खाश्रयनिष्ठतयानुभूयमान- 
स्यारोपाविवेकयोरसंभवाच । न च तत्रा्मन्तासदेव हि लौहित्यं भा- 
तीति वाच्यम्‌ । तस्येन्द्रियसंप्रयोगसंवित्तादात्म्यायोगेनापरोक्षत्वासंभवात्‌ । 
तस्मात्स्फटिकावच्छिन्नचेतन्यस्थाज्ञानावस्था स्फटिकमात्रानाच्छादिका 
मूलाबिद्या वोपाध्युपरागसंजातक्षोमा तद्दर्मसजातीयस्फटिकादितादात्म्या- 
पन्नमिथ्यालैहित्यादिभावेन विवर्तत इति स्फटिकाभिव्यक्तसंवित्तादात्म्या- 
द्रक्तः स्फटिक इत्मपरोक्षप्रतिमासोऽनिच्ङताप्यास्थेयः | 

एवमहङ्काराद्युपाधिनिमित्तं मिथ्यैव क॒तृत्वादिकमात्मनि भासते | 
तथाहि--“कामः संकल्पो विचिकित्सा श्रद्धाऽश्रद्धा शृतिरश्वतिहवीर्भी- 

रिल्येतत्संवे मन एवं”, “विज्ञान यज्ञं तनुते, कर्माणि .तनुतेडपि च”; 
“तयोरन्यः पिप्पल खाद्वतीति सक्म” इत्यादिश्रुतिभिः “प्रकृतेः क्रियमा- 
णानि गुणेः कमोणि सर्वशः । अहङ्कारविमूढात्मा कर्ताहमिति मन्यते ।॥!?, 
“मनः खलिङ्ग, परिगृह्य कामान्‌ जुषनिबद्धों गुणसङ्गतोञ्सौ?? इत्यादि- 
स्यृतिभिश्च खतःकतुृत्वाद्याश्रयब॒द्वितादात्म्याध्यासादेव चिदात्मनि मिञ 
थ्याकतृत्वादिप्रतिभास इति खतश्चिदात्मा कूटस्थ एव |` | 
` यद्यपि कर्तुतवादेज्ञानादिम्रयोज्यस्य केवलजडधर्मत्वायोगाच्छबळध- 
मत्वं, तथापि परिणाम्यन्तःकरणसमसत्ताकत्वात्तत्र तस्य खाभाविकत्वंम्‌ । 
चिदात्मनि ठु कूटस्थतया कालत्रयेऽपि खतः सर्वविकारशान्ये कर्तृत्वा- 
_ दिघरम्यन्तःकरणोपाथ्युपरागादेव तद्वत्ताप्रतिमास इति स्फटिकलौहित्या- 
दिवत्तत्र तदौपाधिकं मिथ्येति निश्चीयते । ततश्च खतोऽकत्रदिरूपस्यः 
चिदात्मनोऽसंसारिब्रह्मात्मता सुल्मेति सिद्धम्‌ । 


नन्वेवमपि उपाघिदशायां. स्फटिकठौहिखस्य -तत्तबोप्रान्निवृत््यद्‌श- 
नादकत्रीत्मबोधादपि . कतृत्वादिबन्धनिब्वृत्यनुपपत्तेस्तत्वबोववैयथ्यमेवेति 
चेत्‌। न । स्फठिकादा. जपाङुसुमाद्ुपाधेरभ्यस्तत्वाभावेन  तद्वोधात्त- 
निवृत्त्ययोगात्तदधीनठीहित्यभ्नमानिवृत्तावप्यन्तःकरणस्य चिदात्मन्यध्य- 
स्ततया तत्तत्त्वोधात्तनिवृत्तिरात्यन्तिकीति तदधीनानर्थत्रातस्यात्यन्त- 
निरासेनानतिरायानन्दब्रह्मतामिव्यक्तेस्ततत्वबोधात्परमपुरुषार्थलाभात्‌ 
तत्रान्तःकरणस्याध्यस्तत्वे लोहिल्यादेरिवाध्यससजातीयवास्तवोपाध्यन्त- 
रायेक्षा स्यात्‌, तदभावान्न तदध्यस्तमिति शङ्कानिरासाय निरुपाधिरजु- 
सपोवध्यासमुदाहरन्ति । तत्र रज्वादों संनिहितस्य पारमार्थिकस्य संपो- 
देरभावात्‌ तदुपाधिकारोपायोगात्‌ संस्कारोपनीतोपाघेरहङ्काराध्यासे5पि 

सुट्भत्वांत्‌ , अल्यन्तासतश्व पूर्वोक्तविषयापरोक्षत्वायोगात्‌ , परमार्थव्के कं 
बाधानुपपत्ते,, सदसदात्मत्वस्य -:चैकत्र -विरोधादेवासंभवात्‌ , मिथ्यैव 
सर्पोऽमादिल्यायनुभवा्च सदसदादिना दुर्निरूपतया5निर्वचनीयो मिथ्या: 
भूतः सपोद्यध्यासोऽम्युपेयः । 

ननु सर्वप्रत्ययानां यथार्थत्वात्‌ भ्रान्तिरेबासती  कथमनिर्वचनीयमधँ 
साधयेत्‌ । तथाहि~——ज्ञानत्वं यथार्थमात्रबृत्ति ज्ञानमात्रवृत्तिलात्‌, प्रमा- 
त्ववतू |. न च स्मृतित्वे व्यभिचारः, . स्मृतीनामज्ञातज्ञापकत्वाभा्वेनः 
ग्रमात्वामावेऽपि यथार्थत्वानपायात्‌-। . विपक्षे च  यथार्थज्ञानादेव सर्वे- 
व्यवहारोपपत्तावय थार्थज्ञानकल्पनागौरवात्‌ । न _ चायथार्थज्ञानामावे - 
रजतार्थिनः झुक्तौ प्रवृत्त्यनुपपत्तिरिति वाच्यम्‌ | इष्टबिषयरजतादिज्ञान- 
स्यैव खविषयादगृहीतभेदे देशविरेषनिष्ठतयोपस्थिते . शुक्तीदमंशादौः 
ग्रवर्तकत्वात्‌ । तत्र च भेदाग्रहस्य प्रतिबन्धकामावंतयैवोपयोगात्‌ प्रव- 
तेकज्ञाने न गौरवशङ्कावकाराः | एवमनिष्टविषयरङ्गादिज्ञानस्याष्यसति 
भेदग्रहे रजतादेरिदमाकारेण गृह्यमाणान्निवर्तकत्वमुपपदयते। न चैवमिमे 
रङ्गरजते इति विपरीतसमूहालम्बनदशायामुभयोरप्युप स्थितेष्टानिष्टरजत- 
रङ्गरङ्गरजतयोः प्रवृत्तिनिवृत्तिवत्‌ रजतरङ्गयोरपि ते स्यातामिति: दुरव- 
स्थापत्तिरिति वाच्यम्‌ । यथार्थप्रबृत्तिङक्षणकायेविरेषे प्रवृत्त्यादिसंमा- 
ननिषयेष्टानिष्टविरिष्टज्ञानस्यापि .विशेषकारणत्वेन तदभावादेव रजतरूङ्क- 
योयथार्थम्रबृत््याद्ययोगात्‌ । अयथार्थव्यवहारस्तु दोषवशात्‌ गृह्यमाणा 
द्विवेके सतीष्टानिष्टज्ञानमात्रादेव भवतीलख्यातिवादिनो मन्यन्ते | . : 
~ तदयुक्तम्‌ । ज्ञानत्वं अयथार्थवृत्ति ज्ञानमात्रवृत्तित्वात. सत्तादिवदिति' 
ग्रतिप्रयोगसंभवात्‌ ।  लाघवादिष्टादिज्ञानस्य खंबिषये 'प्रदृत्त्यादिदेंतुत्वे 

संभवति तदविवेकेनोपस्थिततत्कल्पनायोगेनायथार्थश्षानस्यावइयकत्वात्‌ । 
अल्यातिमते झुक्तीदमंशरजतयोथृह्यमाणस्मयमाणयोः खरूपमात्रत्वात्‌ 
चङ्भेदस्य तद्वहाञुपपत्तेश्च । सर्वप्रत्यययाथार्थ्ये लोकसिद्गञ्रान्तिंबाघव्य- 
चस्थानुपपत्तेश्व । न चार्यथार्थव्यवहारहेतुत्वतन्निवर्तकत्वाम्यां भ्रान्तिबा- 
भव्यवस्थेति वाच्यम्‌ । भ्रान्तिबाधयोस्तद्वेतुत्वतन्निवर्तकत्वनियमाभा- 
बात्‌ | वीतरागादिपुरुषगतश्रान्तिबाधयोस्तददरनात्‌ । तद्योग्यतायाश्च 
ज्ञानेऽयथार्थत्वादिग्रहं विना दुग्रहत्वात्‌ । यथार्थज्ञानमात्रस्य दोषजन्य- 
त्वायोगाच । यथार्थज्ञानादेवायथार्थव्यवहारोदये स्वेत्रानाश्वासप्रसङ्गश्च । 


किंच पदात्पदार्थस्मृतिवत्‌ रजतादिज्ञानस्य प्रमुष्टतत्ताकस्मृतित्वे 
स्फुटतरापरोक्षस्वानुमवो विरुद्धधेत । न चापरोक्षेदमंशतद्रूहाविवेकाद्रज- 
ततज्ज्ञानयोरपरोक्षव्यवहारमात्रं न तु तदनुभवोऽस्तीति. वाच्यम्‌ । समी- 
चीनरजंतादाविव सार्वजनीनानुमवमपलपतः ग्रामाणिकैबेहिष्कार्यत्वात्‌ । 
भूरोक्षरजतायविवेकादिदमंशादावपि परोक्ष्वव्यवहारापाताच्च । खम्तश्र- 
भस्य चाख्यातिमते स्मरणमात्राविवेकत्वेन कथमष्यपरोक्षम्रथानुपपत्तः । 
ततश्च विवादपदं रजतज्ञानं पुरोवर्तिवस्तुविषयं इच्छाद्वारा तत्र प्रवर्तक- 
स्वात्‌ समीचीनरजतानुभवत्रदित्यपरोक्षम्रमसिद्धौ तद्विषयानिवेचनीयव- 
स्तुसि द्विरिति । | 
ननु भ्रमविषयस्य सपादेरिदमात्मना प्रतीतस्य नायं सर्प इत्यादि- 
खाघविरोघेन तत्र सत्त्वामावेऽपि देशान्तरादौ सत्त्वोपपत्तेनानिवेचनीय- 
व्वमम्युपेयम्‌ । न च तस्य. देशान्तरादी सत्ते मानाभावः, भ्रमस्य 
संस्कारजन्यत्वेन संस्कारमूछानुभवसमानविषयत्वस्थ स्मृतिवत्‌ आवश्य- 
कत्वात्‌ । अनिर्वचनीयस्य च ग्रातिमासिकतया तन्मूलानुभवविषयत्वा- 

योगात्‌ । “छब्धरूपे क्कचित्किचित्तादगेव निषिध्यते? इति न्यायेन प्रति- 
षेधात्मनो बाधस्यापि परमार्थप्रतियोगिकाभावविषयत्वेन श्रमग्रतिपन्नस्फ 
बाध्यस्य च सपीदिर्देशान्तरादौ सत्त्वसिद्धे: । इन्द्रियासंनिकृष्टस्यापि तस्क 
दोषवशादपरोक्षत्वोपपत्तेः। दोषस्य संस्कारस्य ज्ञानस्य वा तत्रेन्द्रियप्रत्या- 
सत्तित्वसंभवाच्च तदपरोक्षत्वोपपत्तिः | न चैवमन्याकारज्ञानस्यान्यालम्क- 
नत्वेऽनुभवविरोधः स्वैत्रानाश्वासप्रसङ्गश्चेति वाच्यम्‌ । शुक्त्यादिविशेषां- 
शस्य रजताद्याकारज्ञानाळम्बनत्वानङ्गीकारात्‌ । तत्सामान्यांरास्य तु तदा-- 
छम्बनत्वमनुभवसिद्धमेव पुरोवर्यङ्कुल्या निर्दिस्येदंरजतत्वेनानु मूयत इत्य- 
मिवदनादिदर्शनात्‌ , उत्सगेतोऽयाथार्थ्यनिश्चयेन सर्वत्रानाश्वासायोगाञ्च ह 
न चैवमपि इदंरजतयोः प्रतीयमानतादात्म्यादिवैशिष्टयस्यासच्वात्‌ तदे 
भ्रमस्यासद्विषयत्वापाताद्रजतांरोऽपि तथात्वं स्यादिति वाच्यम्‌ । भ्रमे प्रती- 
यमानवैशिष्टयस्य पुरोवर्तिनि स॒त्ताभावेऽपि देशान्तरीयरजतादौ सच्तात्त- 
दंशेऽप्यसद्भानाभावात्‌ । तस्माङ्गम विषयस्य संसर्गस्य तत्प्रतियोगिन श्चा-- 
न्यत्र सत्त्वात्‌ तस्य खरूपतो विषयतश्च नानिर्वचनीयतेति । 


_ अत्रोच्यते | विवादपदं रजतज्ञानं पुरोवर्तिरजतविषयं रजतार्थिनः 
नियमेन पुरोदेशस्थे ग्रवर्तकत्वात्‌ समीचीनरजतज्ञानवत्‌, विप्रतिपन्नः 
शुक्तीदमंशो रजतसंभिंन्नः अव्यवधानेन रजतेच्छाधीनग्रबृत्तिगोचरत्वात्‌ 
पुरोवतिरजतेदमंदावत्‌ , इदं रजतमिति भ्रमविषयो रजतं पुरोदेशावर्तिः 
पुरोवर्तिन्येत प्रवर्तकज्ञानकारणत्वात्‌ पुरोवर्तिर जतवदेवे्यायनुमानैरिदंरज-- 
तमिल्यायनुभवानुगृहीतेभ्रेमविषयस्य पुरोवर्तित्वसिद्वेदेशान्तरादौ तत्सक्त्कं 
तावदनुपपन्नम्‌। न च बाधविरोधः, तद्योग्यस्यैव तस्य पुरोदेशे खीकारात ॥ ` 
बाधो हि नाम मिथ्यात्वनिश्चयो वा तत्वज्ञानाधीनास्यन्तिकनिवृत्तिर्वा, 

न तु व्यविकरणग्रकारकत्वादिनिश्चयो बाधः । घंटे रूपं, आकारो शब्द, 
चित्रगुर्देवदत्त इत्यादिज्ञानानामपि बाध्यत्वप्रसङ्घात्‌ | तस्मादस्मदुक्त एव 
बावः।स च पुरोदेश एवानिचेचनीयन्रमविषयाङ्गीकार उपपद्यते, न तु 
देशञान्तरादो सति रजतादो । तत्रैकावच्छेदेन खसंस्‌ज्यमानखाचिकरणनि- 
छात्सन्ताभावप्रतियोगित्वस्य खानघिकरणानचिकरणात्यन्ताभावप्रतियोगि- 
स्वस्थ वा मिथ्यात्वस्य ज्ञानाधीनात्यन्तिकनिवृत्तेवो संभवात्‌ । 

यत्तु भ्रमस्य संस्कारजन्यत्वेन तन्मूलानुभवसमानविषयत्वात्‌ देशा- 
न्तरादी पूवानुभूतमेव तद्विषयो नापूर्वेमनिवेचनीयमिति। तत्तुच्छम्‌ , पर- 
मते गृह्यमाणारोपस्य संस्कारजन्यत्वाभावात्‌ । स्मयमाणारोपस्यापि परा- 
मिमतस्य स्मृतिजन्यतया तदजन्यल्वात्‌ । स्मृतेश्च शब्दलिङ्गादिस्मृतिवत्‌ 
मिन्नविषयज्ञानेऽपि हेतुत्वोपपत्तेने परमते पूवानुभूतविषयत्वं भ्रमस्य 
झक्यं नियन्तुम्‌। अस्मन्मते तु संस्कारस्यानुभूतसजातीयस्रमविषयोत्पत्ति 
ड्वेतुत्वस्थ वक्ष्यमाणत्वात्‌ । तदजन्यत्वेन भ्रमस्य न देशान्तरादिगत- 
विषयत्वम्‌ । बावोऽपि बाभ्यस्याविष्टानेऽनिर्वेचनीयप्रसक्तिमात्रमपेक्षते, न 
द्वेशान्तरादिसत्त्वमपि, केवैळव्यतिरेकामावात्‌ । इतरथान्यत्रप्रमितप्रति- 
योगिकप्रतिषेधस्य बाधले सर्वस्यापि प्रसञ्यग्रतिषिधस्य बाधत्वप्रसज्ञात्‌ । 
* किंच. ्रमविषयस्य देशान्तरादौ सत्ते तस्येन्द्रियसंनिकषीमावात्‌ 
अनुभूयमान प्रत्यक्षत्वं न स्यात्‌ । न चासंनिंकृष्टस्यापि दोषात्तदुपप- 
चिंरिति वाच्यम्‌ | अन्यत्र क्ठुप्तकारणं विनापि दोषादेव चाक्षुषबोधा- 
म्युपृगमे तस्मादेव विनापि विशिश्बोध विशिष्टव्यवह्ारसंभवात्‌ भ्रमे 
मानामावादविवेकवांदिना जित स्यात्‌ । लोकिकसंनिकषोभावेऽप्यलो- 
किंकस्य तस्य भावादपरोक्षत्वाद्यपपत्तिरिति चेत्‌ । न। तत्र न तावद्दोष- 


१ आरोपो भ्रमः । २ संस्काराजन्यत्वेन । ३ अन्यत्र सत्त्वाभावे बाधाभाव 
ड््यस्याभावात्‌। . . .. ; ;: | शिरा | 

स्येन्द्रियप्रल्यासत्तित्वम्‌. । तस्य. कुत्राप्यक्षुप्त्बात्‌. । दोषस्य.. . तेन 
रूपेण भ्रमहेतुत्वे च खमस्य प्रमाप्रमासाधारणकारणमांत्रजन्यत्वेनाप्रा- 
माण्यपरतस्त्वमङ्गप्रसङ्घात्‌ । दोषान्वयब्यतिरेकयोरन्यथासिद्वत्वेन तस्या- 
दोषत्वेनापि तद्भेतुत्वकल्पकाभावात्‌ । नापि संस्कारो ज्ञानं वा तत्र ग्रः 
व्यासत्तिः । तयोः प्रत्यासत्तित्वेऽपि यत्र विशोष्ये यद्वेशिश्षं विशिष्या- 
नुभूतं यथा देवदत्ते दण्डकुण्डलादिंवेशिष्ट्य तत्रैव कालान्तरे दण्ड्य- 
यमित्मादितद्विरिष्टप्रतयक्षे तयोः प्रत्यासत्तित्वात्‌ । इतरथाउननुभूतद- 
ण्डादिसंसर्गेऽपि देवदत्ते संनिकृष्टे दण्डादिस्मरणे च सति दण्ड्ययमि- 
त्यादिप्रलक्षप्रसज्ञात्‌ । पर्वतादौ च संनिकृष्टे परमते विशेषणवहबादि- 
ज्ञानसत्तात्‌ तद्विरिष्टप्रत्यक्षापातेन प्रत्यक्षधर्मिकानुमानमात्रोच्छेदग्रस- 
ङ्गाच्च । न च तत्रानुमितिसामग्री बळ्वतीति वाच्यम्‌, विशेषदरानाधी- 
नसंशयोत्तरप्रत्यक्षामावप्रसङ्गात्‌ । न च तत्र लौकिकसामग्री बलवतीति 
वाच्यम्‌ । संशयोत्तरप्रलक्षश्रमानुदयप्रसज्ञात्‌ । ततश्च. छुक्तीदमंशादी 
रजतादेः पूर्व विशिष्यानुभवात्‌ तत्संस्कारादेस्तद्विरिष्टप्रत्यक्षे . न प्रत्या- 
सत्तितेति तदपरोक्षत्वांनुपपत्तिः | सुरभि चन्दनमिल्लादिज्ञाने सौरम्या- 
यशो साक्षात्करोमीत्मनुसवाभावेन तदंशे संस्कारमात्रजन्यत्वेन तज्ज्ञानंस्य 
परोक्षत्वोपपत्तेरेकत्र प्रमात्वाप्रमात्वयोरिव परोक्षंत्वापरोक्षत्वयोरंविरोधात्‌ ; 
क्वापिं संस्कारादेः प्रत्यासत्ति मानाभावाच्च । | 


किंच सर्वत्र विरिष्टज्ञानं यदहो . यदाकारं तदंशे. तद्दिषयमेव दष्टम | 
श्रमे तु सामान्यांशज्ञानस्य . रजतादिविशषादाज्ञानस्य चेदमशमात्राळ- 
म्बनत्वेऽनुभवविरोधः स्यात्‌. । केषांचिञ्ज्ञानानां खाकारवस्ठुव्यमिचा- 
शाम्युपगताबोत्सर्गिकयाथाथ्यनिश्चयस्यैच प्रामाण्यपरतस्त्ववादेऽसंभवात्‌ 
सवैत्रानाशासो वा. केन वारणीयः । 


१६ अद्वेतसिद्धान्तसारसंप्रहः । 


किच शझुक्तीदमंशरजतयोस्तादात्म्यादिरूपसंसर्गस्य भ्रमविषयस्या- 
न्यत्रापि सत्ासंमवादनिर्वचनीयस्य तस्याचुपगमात्तदरोऽसत्ल्यातिदुवीरा 
स्यात्‌ । रजतादिवदेव तत्संसगेस्यापि ्रमविषयस्यान्यत्रापि सत्तानोक्तदोष 
इति चेत्‌ । एवं तर्हीदर्मशे रजतायंशे तत्संसगोशे च विशिष्टज्ञानस्य 
यथार्थत्वेन प्रमात्वापातात्‌ भ्रमत्वं न क्षाप्यवकाशमासादयेदिति खय- 
मेवासत्स्यातू । हा 

अपि च, यहदैशिष्टयज्ञानाद्॒जतार्थी नियमेन शुक्तीदमंशे प्रवर्तते, 
न तट्वै्ञिश्यं भ्रमगम्यं केनापि तार्विकेणान्यत्र वा तत्र वासदिति शक्यं 
वक्तुमिति तदंशे कथे नासत्ख्यातिप्रसङ्गः । तत्र चासदवभासोपगमे रज- 
तादयरोऽप्यसदवमासोपपत्तेजितं माध्यमिकेनेति कान्यथाख्यातिः | किंच 
नमोनीलिमचन्द्रप्रादेशिकत्वकेशोण्ड्कवंशोरगादिभ्रमेषु गुह्यमाणस्य स्म- 
यमाणस्य वान्यत्र सतः ग्रतिभासकल्पनायोगादनिर्वचनीयविषयत्वमाव- 
श्यकमिति सर्वत्र ख्रमविषयोऽनिर्वचनीय इति सिद्धम्‌ । 


नन्विदं रजतमिति बहिष्ट्रेन प्रतीतरजतस्य नेदं रजतमितीदन्तामा- 
त्रबाधनात्‌ अनिदंचिदात्मरूपेण सच्ोपपत्तेनानिर्वचनीयत्वकल्पनोपप- 
दते । ग्रयोगश्च, झुक्तिकासंप्रयोगे भासमानं रजतं संविदमिनं, संप्रयो- 
गमन्तरेणापरोक्षत्वात्‌ संवेदनवत्‌ | विपक्षे तु खप्रकारासंविदात्मत्वाभा- 
वात्‌ संप्रयोगामावाच्च तदपरोक्षानुपपत्तिर्बाधिका | न च मनआदौ 
व्यभिचारः, समनन्तरग्रत्ययस्येव मनस्त्वात्‌ , कामादीनामपि खग्रकाश- 
संविदात्मत्वात्‌ । न च संविद्विषयस्य रजतादिर्वस्तुतस्तदभेदोऽनुपपन्न 
इति वाच्यम्‌ | खविषयत्वस्य खप्रकारापदाभिळप्यत्वेन विषयविषयिणो- 
रमेदाविरोधात्‌ । तस्मादात्मरूपेण सदेव रजतादिश्रमविषयो नानिर्वे- 
चनीय इति चेत्‌ । न | शुक्तिकैवेयं न रजतं, मिथ्यैव रजतमभादिल्य+ 


: अद्वैतसिद्धान्तसारसंमहः-। हि 


नुभवेन रजतस्थेवेदमंशेडध्यस्तत्वात्‌ । इदन्त्वस्व तु बाधावधिधर्मतया 
बाधकट्रत्मयेडपि ग्रत्यमिज्ञायमानस्थ वास्तवत्वेनाबाध्यमानत्वात्‌ कुतो 
रजतस्य तन्मात्रबाधेनानिदंचिदात्मत्वम्‌ । न च शझुक्त्यादेरपि ज्ञा- 
नात्मत्वात्‌ तत्रापीदन्स्वमारोपितं बाध्यमेवेति वाच्यम्‌ । तथा सति 
तस्य क्वापि सत्ताभावात्‌ निरुपार्यतयाऽपरोक्षलं न स्यात्‌, त्वढुक्त- 
हेतोस्तत्र व्यमिचारापातश्च । 


... तर्हीदंरजतयोस्तादात्म्यमात्रमारोपितमस्तु, न पुना रजतमपीति चेत्‌ । 
तडि बाधकज्ञानेन तयोर्भेदमात्रं सिद्च्येन्न तु रजतादेः  संविदात्मत्वं 
तदभावेऽपि झुक्तीदमंशाद्गेदसंभवात्‌ । ्रान्तावपरोक्षतया भासमानयो- 
रिदंरजतयोस्तादात्म्यमात्रस्यारोपे बाघे चाम्युपगम्यमाने दूरस्थवनस्प- 
व्योरिव बाधानन्तरमपि तयोर्विविक्ततयाऽपरोक्षत्वापाताच्च । किंच, तत्ता- 
दात्म्यस्यापि सत्ते बाधाय़ोगादसत्वे च सल्यसंविदभेदामावेनापरोक्षत्वा- 
संमवादनिरवेचनीयस्य' चानभ्युपगमात्‌., अभ्युपगमे वा रजतादेरपि 
_तथैवापरोक्षतापत्तेरयुक्तं तस्यात्मरूपत्वमभ्युपगन्तुम्‌ । | 

यज्ञु. संप्रयोगमन्तरेणापरोक्षत्वादित्यनुमानं, तदिद रजतसंसगांशे 
दुःखादो च व्यभिचारादयुक्तम्‌ | 
` यदपि कामादीनामपि खम्रकारात्वमिति तदष्ययुक्तम्‌। खरूपेण भेदम्र- 
तिपत्तिशून्यस्य संवेदनस्यानुभवाकारानुगतप्रत्ययेनेकत्वे सति तस्यैव छाघ- 
वेन खग्रकारात्वकल्पनेन तत्संबन्धादेवेच्छादीनां प्रतिभासोपपत्तौ गौरवेण 
नानांजातीयानामनन्तानां तेषां खम्रकारात्वकल्पनाऽयोगात्‌ , श्रमविष- 
यस्य संविद्रूपेणान्तःसच्ने युञ्जापुञ्जादौ वहयाबारोपदशायां शरीरादिदाह- 
ग्रसङ्गाच्च । न. च तस्यार्थक्रियासामर्थ्याभावान्नायं प्रसङ्ग इति वाच्यम्‌: 


अर्थक्रिंयासाम््यस्येव तव मते. सत्तरूपत्वेन तदभावे तस्यासत्तप्रसङ्गात्‌। 
२ अद्वि० 


१८ ` अद्वतसिद्धान्तसारसंमरहः । 


किंच, रजततत्संवेदनयोः म्रकाइयप्रकाशमावेन भेद्रानुभवबाधितं 
तदनुमानम्‌ । न च सोऽनुभवो श्मः, ब्राधकामाबात्‌ । न चेदमेवानु- 
आनं बाधकं, परस्पराश्रयापातात्‌ । 


यन्तु खविषयत्व खप्रकाशत्वमित्सङ्गीकारादमेदेऽपि प्रकाश्यग्रकाश- ` 
भावोपपत्तिरिति, तत्तुच्छम्‌ । प्रदीपादौ नियमेन तङ्गेददशीनेनैकत्र विष- 
यिविषयभावानुपपत्तेस्तक्छक्षणस्यासंभवित्वात्‌ , क्रियाकर्मभावस्य -गुण- 
्रधानभूतस्यैकदैकन्नायोगात्‌ , विषयविषयिभावस्य खतो5विरुद्धत्ेड्था- 
त्मना विषयत्वं संविदात्मना तु निषयित्वमिस्ाकारमेदक्र्पनानुपपत्तेश्च । 
न चैत्र खम्रकारात्वानिरुक्तिः । अवेद्यत्वे सति खसत्तायां खसत्ताप्रकारक- 
संद्रायादिविरोबरिखरूपत्वस्यैव स्वप्नकाशपदामिल्प्यत्वात्‌ । तस्मादभेदे 
विषसविषयिभावासंभवादबाधितमेदाङुमवात्‌ भ्रमविषयस्य खसंविद्धेद- 
सिद्धेरात्मख्यालम्युपगमो निर्मूल इति सिद्धम्‌ । 
`` “ ननु ्रान्तिप्रतिपन्नविशेषस्य कुत्रापि सचाभावेंऽत्मन्तासच्त्रमेव युक्त, 
नानिर्वचनीयत्वम्‌ । न चासतो निरस्तसमस्तसामर््यस्य संप्रयोगाद्य- 
योगादपरोक्षत्वानुपपत्तिरिति वाच्यम्‌ । तस्य सर्वसामर्थ्यनिरहेऽपि . दोष 
सध्रीचीनसामग्र्याऽसत्रकाशनशाक्तिमखेन तद्विषयापरोक्षश्रमोपपत्तेः | 
न च तस्यास्ते मानाभावः । त्रान्तिप्रतिपन्नस्य मेदं रजतमित्यायनु- 
भवेनाल्न्तिकासत्तसिद्धः । नन श्रान्तिविषयस्य काळमेदेम सत्वान 
सच्त्रोपपत्तेस्तद्विषयौ भ्रान्तिबाधाविति चेन्न । तथात्वे याथार्थ्यात्तयो्नम- 
त्वादेरयोगात्‌ , बाधकब्ञानेन तस्य तदाऽसत्त्वानुभवेन न्रमकाले संत्त्वा- 
संमवान्न । एतेन-संदैव सदसदात्मकं वस्तु, तस्य कदाचित्किश्चिद्रप- 
मन्नुभूयते इल्मनैकान्तिकवादिनो -मत-अपास्तम्‌। तथात्वे. सर्वेषां प्रत्य- 
यानां यथार्थवेन भ्रान्तिबाघव्यवस्थाया ` दत्तजलाञ्जलिता स्वात , 


अद्वेतसिद्धान्तसारसंग्रहः । १९ 


सत्तासत्वयोर्विरुद्धरूपतया युगपदेकत्रासंमवाच्च । तस्मादसल्येव सदव- 
आसो श्रम इति चेत्‌ । 

न | असतः प्रकाशन संबन्धासँभवेन तत््रकाशासँभवात्‌ । दोषा- 
दावस्रकाशनशाक्तेनिर्विषयाया असंभवात्तदघीनापरोक्ष्रमानुपपत्तेः । 
न ह्यसतो वन्ध्यापुत्रस्य संबन्धि किञ्चिद्वस्तु तजननशक्तिवी कुत्रचिद्टष्टा । 

किञ्च, ज्ञाने न तावदपरोक्षत्वं जातिः, तब्यञ्ञकानिरूपणात्‌, 
अल्यभिज्ञायां तत्तांरो साक्षात्करोमील्नुभवाभावेनेकत्रापि परोक्षत्वापरोक्ष- 
त्वयोः ग्रमात्वाप्रमात्ववदन्याप्यवृत्तित्वसंभवेन तयोर्जातिव्वानुपपत्तेश्च । 
नाप्रि इन्द्रियलेनेन्द्रियजन्यत्वाद्युपाधिः साक्षात्तम्‌। तस्य त॑जन्यज्ञाने- 
व्वनुगतावच्छेदकं विना दुग्रेहत्त्रात्‌ ,  इन्द्रियत्वस्यापि जातिरूपस्योपा- 
घिरूपस्य वा दुरनिरूपत्वादिति वक्ष्यमाणत्वात्‌, मनोधर्मेष्छादिसाक्षा- 
तकारे तदयोगाच्च । तस्मादपरोक्षार्थविषयत्वमेव ज्ञानस्यापरोक्षत्वं . वक्त- 
न्यम्‌ । अर्थस्य चापरोक्षववमनावृतम्रमातृचेतन्यतादात्म्यमेवेति नासत- 
स्तद्भानस्य चापरोक्षत्वसंभवः । | 

यल्लु नेदं रजतमिल्याद्यनुभवेनारोपितासत्त्वसिद्धिरिते, तन्न । तस्य 
तत्र त्रैक्कालिकनिषेधप्रतियोगित्वमात्रगोचरत्वात्‌ , अन्यत्र सतोऽनिर्वचनी- 
यस्य वा तदुपपत्तेः, असतो धर्मधर्मिमावशन्यस्य तदसंमचाञ्च .। 

ननु सर्वदेशीयसवेकालीनात्मन्ताभावप्रतियोगित्वमेवासत्वं, तदेव 
बाधगोचर इति चेत्‌ । मैवम्‌ । सद्वादिमिर्विमुद्रन्यस्य सत एव तदूम्युः 
पगमात्‌ । मायावादिमिराविद्यकस्यापि तंदङ्गीकारात्‌ । 

` किञ्च, ताईशाभावस्य सत्ते तत्रतियोगिनोऽपि सत्तापातः.। इतः 
रथा वन्ध्यापुत्राप्वन्निरूपकस्यासत्रेन निरूप्याभावस्यापि सत्त्वायो- 


१ सर्वेदेशीयसर्वकालीचात्यन्ताभावाङ्गीकारात्‌ । २ सवेदेशीयसर्वेक्ाळीनाभा- 
चस्य । ३ प्रतियोगिनः । | | 


२१ अद्वेतसिद्धान्तसारसंग्रह 1: 


गात्‌, तेस्यासत्ते च तदमावे सर्वदेशीयत्वादेरावःयकत्वेन खस्मिन्नपि 
तैदयोगेन प्रतियोगिनो5सत्त्वानुपपत्तेः; एवं तस्यं तस्यासते. ताइशा- 
भावान्तरापातेनानवस्थापाताच । , 

अपिच, सर्वदेशकालादेरसर्वज्ञेन ज्ञाठुमशक्यत्वात्‌, .अभावे तँदी- 
यत्वस्यापि तयात्वात्‌ , तत्मयोगित्वरूपासत्त्वमपि दुज्ञानमिति. भ्रभविष- 
यस्यासत्वमपि मानहीनमिति सिद्धं तस्यानिवचनीयत्वम्‌] . | 

नन्वनिर्वेचनीयत्त्रमपि दुर्निरूपं, इदं रजतमित्यादिरूपेणं निरुच्य- 
मानत्वांत्‌ । सदसद्वैलक्षण्यमेव तदिति चेत्‌, न, एकैकवैलक्षण्यस्पैकैक- 
्रातिव्यासेः, समुदितरूपस्यासभवेन तद्वैलक्षण्यस्याप्यसंभवात्‌ | : संभवे 
वा प्रातिखिकरूपेणोमयत्रातिव्याप्तेः । अत एव प्रल्लेकविलक्षणत्वे सति 
समुदितविळक्षणत्वं तदिति निरस्तम्‌ । समुदितवैलक्षण्यस्य. प्रतियोगि 
शून्यस्यासंभवात्‌ । असतोऽपि अतियोगित्वासंभवेन , तद्वैलक्ष॑ण्यस्याप्य- 
संभवात्‌ । नापि बाध्यत्वं तदिति वाच्यम्‌ | अनिर्वंचनीयत्वस्य बाध्यत्वं 
प्रति ग्रयोजकत्वाम्युपगमेन तयोरमेदायोगातू | | 

वाध्यत्वमपि कि बाधकज्ञाननिवत्यत्वं, तद्विषयत्वं वा, तदधीनात्य- 
न्तिकनिवृत्तिमत्त्व वा, ग्रैतिपन्नोपाधौ त्रेकालिकनिषेधप्रतियोगित्व वा; 
मिथ्यात्वेन निश्चितत्वं वा । नाद्यः, सतोऽपि पूर्वज्ञानादेः प्रिरिपि. तंनिर 
वृत्तित्वोपगमात्‌ । अज्ञानस्थैव सिद्धान्ते ज्ञाननिवर्ल्यत्वेन शुक्तिरजतादे- 
स्तन्निवरल्यत्वाभावाच । नापि द्वितीयः, शुक्यादौ त्रह्मणि चातिव्यातेः | 
अविष्टानतत्तज्ञानस्यैव बाधकतवाड्रीकारेणारोपिते तदभावाच्च: । नापिं 
तृतीयः, रज्वादों सपोदिश्रमस्य सकृद्वाधितस्य पुनरपि तत्रेव कालान्तरे 

१ तादशासावस्थ। २ सर्वेकालीनसर्वदेशीयत्वायोगेन 1 ३ देशीयकालीयत्वस्थापि। 
४ ज्ञातुमशक्यत्वात्‌ । ५ रजतादेः । ६ बाधकज्ञानविषयत्वम्‌ । ७ निश्चिताश्रये । 
८ नेयायिकेः । ९ उत्तरज्ञाननिवत्यत्वाङ्गीकारात्‌ । : 


'अद्वेतसिद्धान्तसारसंग्रहः । २१ 


संमुद्भवात्‌ तस्य तत्त्वबोधाधीनाल्यन्तिकनिंदृत्तिमत्त्वाभावेनाव्याप्तेः 1 न 
चोपादानेन सह आरोपितस्य निंदृत्तिराव्यन्तिकी निवृत्तिः, सा च 
सकृद्वाधितस्याप्यस्येव, श्रमान्तरं त्वज्ञानान्तरोपादानकमिति वाच्यम्‌ । 
मावरूयाज्ञानस्योपादानामावेन तेन सह निबृत्त्ययोगादबाध्यत्वापातात्‌ | 
नापि चतुर्थः । प्रसज्यप्रतिधेध्यस्य सवस्य बाध्यत्वग्रसङ्घात्‌ , .अनिवे- 
चनीयस्यापि खसंत्ताकाळे खाभावसामानाधिकंरण्यस्य विरुद्धत्वेन :खो- 
पाधौ त्रैकालिकनिषेधप्रतियोगिकत्वस्यासँभवाच्च । न च समानसत्ता- 
कयोरेव भावाभावंयोरेकदेकत्र विरोधात्‌ अध्यस्ततदभावयोश्च विषमस- 
ताकत्वान्नोक्तविरोध इति वाच्यम्‌ । लाघबेनोक्तविरोधस्य भावाभावत्वमा- 
अप्रयु्तत्वात्‌ ; ग्रतियोगिविरहात्मनोऽमावस्य तनिरूप्यस्य ` तद्विषमस- 
त्ताकत्वायोगाव्च । नापि पञ्चमः । उक्तरूपान्यतमस्य, मिथ्यात्वख्पंत्वे 
दत्ोत्तरत्वात्‌ +: अन्यस्य च तस्यानिरूपणात्‌, खरूपेण सत्यस्यापि 
विरोष्यासंसमिंग्रकारकज्ञानगोचरत्वस्यैव मिथ्यात्वनि श्वयव्वाञ्च । 

नापि भ्रमविषयस्यानिर्वचनीयत्वे प्रमाणमस्ति । तत्र न तावत्य्रत्यक्षं 
माणम्‌ । ख्यातिबाधयोस्तत्सत्तासत्त्वमात्रगोचरत्वात्‌ । 
, `` ननु विमतमनिवेचनीयं बाध्यत्वात्‌ व्यतिरेकेणात्मवदिल्यनुमानं मानः 
मिति चेत्‌ । न: साध्यस्याग्रसिद्वलेन व्यतिरेकव्याप्यनिश्चयात्‌ बांध्य- 
त्वस्यापि . पृर्वीक्तप्रकारेणानिरूपणाच्च |. जडलदृश्यत्वादीनां .सत्तेडप्युंप- 
पत्तेरप्रयोजकत्वाचं । री जज हि 

ननु ख्यातत्वे सति बाध्यत्वानुपपत्तिस्तृस्यानिवेचनीयत्वे ग्रमाणंम । 
तस्यास॒खे नरशज्जवदपरोक्षख्यात्ययोगात्‌ , सत्ते चातमवद्वाधायोगात्‌ , 
सदसदात्सकत्वस्य चैकत्र विरोधादेवासंभवात्‌ , तदुभयोपपत्तये तद्विष- 


१ उपादानेन। ,.... `. 


२२ | अद्वैतसिद्धान्तसारसंप्रह्‌ः । 


यस्य सदसद्विलक्षणत्वमेव कल्पनीयमिति चेत्‌ । मैवम्‌ । तत्कस्पनेऽपि 
तदुभयानुपपत्तेस्तदवस्थत्वात्‌ । तथाहि-सद्विलक्षणत्व नरञ्चन्गवत्ङ्याल- 
योगात्‌, असद्विलक्षणत्वे चात्मवद्वाधायोगात्‌ ) उभयविलक्षणत्वे चोमः 
यानुपपत्तः । | 
ननु ख्याल्यमावबाधाभावयोंः सत्वासच्ते एव प्रयोजक्रे. लाघवात्‌ , 
न तु सदसद्विलक्षणत्वे गौरवात्‌ । ततश्चं ख्यातिबाधोपपादनाय तदु- 
मयवैलक्षण्यमेवारोप्रिते वाच्यमिति चेत्‌ । न । लाघवेन सत्त्वासत्त्रयो 
ख्यातिबाधप्रयोजकले स्थिते तट्वैलक्षण्ययोस्तदभावग्रयोजकताया . न्या- 
य्यत्वात्‌ । ततश्वै भ्रमविषंये- ख्यातिंबाधोपपत्तये सत्त्वासत्वे एव कथः 
ब्चित्कर्पनीये न॑ तु. तद्विलक्षणत्वमिति नाथापच्यापि तत्सिद्धिः । तस्मा- 
दारोपितमनिर्वचनीयमिति मनोरथमात्रमिति । | 
.. अत्रोच्यते | - सहिलिक्षणत्वमेवानिवचनीयवम्‌ | न चासद्यति- 
व्याप्त: | असत्मत्ययस्यः ` विकल्पमात्रतयार्थशून्यत्वानिःखरूपे निर्म 
तेस्मिन्कस्यापि छक्षणस्थातिव्याधिशद्भाया एवानुदयात्‌ । यद्यपि वेदा- 
न्तबृद्धैः सद्विलक्षणत्वे सल्यसद्विलक्षणत्वे सति सदसदिलक्षणत्वमनिरवेच- 
नीयत्वमिति तत्रतत्रोक्ते,.. तथापि तत्सवे न छक्षणशरीरे विवक्षितम्‌, 
किन्तु भ्रमविषयस्यानिर्वचनीयत्वसाधकानुमानार्थापत्त्यो: खखमतानुसा- 
रेण वादिनामंर्थान्तर्वश्नमत्रारणाय़ाहृदय़वाचामितिन्यायेन . तत्तदमिमत- 
बुद्धिविरोधिसाध्यमेव दर्शितम्‌ । एवं चासत्मतियोगिकवेलक्षण्यमसंभ- 
वीलयादिदोंषाणामंनवकाश: |... . ¦ 
.. अथवा मिथ्यात्वमेवांनि्वैचनीयत्वम्‌.। तदुक्तं पञ्चपादीकृद्भिः-“मिथ्या- 
शब्दोऽपहववचनोऽनिर्वेत्ननीयताबरचनश्च? इति + .मिथ्यात्वे. च. खवैय- 


१ इाब्दज्ञानाचुपाती वस्तुशून्यो विकल्पः । ५ दाब्दज्ञानाबुपाती वस्तुझल्यो विकल्पः । २ असति। ... | २ असति । ` ` 


अद्देतसिद्धान्तसारसंग्रहः । र्ड 


घिकरण्यांनधिकरणालन्ताभावप्रतियोगित्वम्‌ । परमार्थत्वेनाभिमते वस्तु- 
न्यसंभावितधर्गस्येव मिथ्यापदार्थत्वात्‌ । परमार्थवस्तूनां च वृत्तिमतां. 
नियमेन पैरः खव्यधिकरणालयन्ताभावप्रतियोगित्वखीकारात्‌ | अध्यस्त- 
प्रतियोगिकाभावस्य तु खोपाधौ त्रैकालिकनिषेधधीगम्यस्य निरविकरणा- ` 
धिष्टानचिन्मात्रतया वा. तन्मात्राश्रिततया वा ग्रतियोगिवैयविकरण्यानः 
धिकरणत्वोपगमेन मिथ्यावस्तुन्युक्ततक्षणसंभवात्‌ | न च भावस्य खा- 
भावाश्रितत्व तत्सामांनाधिकरण्यं वा खकाले विरोधादसंभवीति वाच्यम्‌|. 
परमार्थवस्तुनि तद्विरोधे5पि मिथ्यावस्तुनि तदभावात्‌ । परमार्थे वस्तुन्य- 
संभावितस्यैव मिथ्यापदार्थत्वादित्युक्तत्वात्‌ । मिथ्याले वक्ष्यमाणप्रमाणवि- 
रोधेन परोक्तलाधवानवताराञ्च । यी 

ख्यातत्वे सति बाध्यत्वानुपपत्तिश्च तत्र प्रमाणम्‌ । तथाहि--भ्रम- 
विषयस्य देशान्तरादौ सच्चेडह्मन्तासच्ले वा पुरोवर्तितया5परोक्षप्रथानु- 
पपत्तिरित्युपपादितम्‌ । तत्रैव च सच्चे बाधानुपपत्तिः । बाधो. नाम 
विपर्यस्तवस्तुतत्रनि्घीरणनिदाना तदाश्रितनिवृत्तिवी तंत्रैव तैत्सामर्थ्येन | 
तस्म त्रैक्लिकनिषेधबोंधर्न वा । तदुँभयमप्यारोप्यस्य प्रतिपन्नदेशका- 
लोपाधौः सत्वे नावकल्पते । शुक्त्यादो परमार्थत्वेनामिमतरूपादो तद~ 
भावात्‌ । तस्माद्यस्तस्य कुत्रापि कदापि सच्चायोगात्‌ सद्विलक्षणत्वः 
रूपं मिथ्यात्वरूपं वाऽनिर्वचनीयल्वं सिद्वम्‌ । | 

एवं विमतं सद्विङक्षणं बाष्यत्वात्‌ , यन्नैवं न तदेवं यथा सदात्मेति 
व्यतिरिक्यनुमानमपि तत्र मानम्‌ । न च साध्याग्रसिद्धिः; सतः ग्रति 
योगिनः प्रसिद्धतया तद्वैलक्षण्यस्यापि सामान्यतः प्रसिद्धत्वात्‌ | विनापि 
है १ खाश्रये । २ विपर्यस्तवस्तुनि । ३ तत्त्वनिश्वयसामर्थ्येन । ४ तदात्रितस्य। 
५ निवृत्तिनिषेधबोधने अपि । | bn हाळ 


रः अट्वैतसिद्धान्तसारसंग्रहः । 


तत्मसिद्या संत्ताबाध्यत्वयोरात्मनि व्याप्यव्यापकसावनिकश्चयाद्विम्रतिपन्नः 
विषये. व्यापकामावेन व्याप्याभावानुमानसंभवाच | न च बाध्यत्व दुन- 
रूपं; बाधनिरूपणेनेव तत््रतियोगित्वरूपस्य तस्यापि निरूपणात्‌ । . 
, . एतेन सत्त्वासत्वयोः ख्यातिबाधग्रयोजकत्वादर्थापत्तेरन्यथैवोपपत्तिः, 
अनुमानं चाप्रयोजकमिति परास्तम्‌ । श्रमविषये सत्त्वासत्त्वसंभवस्यो- 
पपादितत्वात्‌ । किञ्ज, सत्तवासत्त्वयोः ख्यातिबाधग्रयोजक॒त्व॑ न तावत्त- 
ब्याप्यत्वम्‌ , सत्त्वेडपे धमोदेरपरोक्षप्रतिमासाभावात्‌ , असतोऽपि नर-: 
श्वज्ञादेबाधाभावात्‌ । नापि तद्यापकत्वं तत््रयोजकलं, झुक्तीदमंशरजत- 
स्ंसगस्यापरोक्षस्य कुत्रापि सत्त्वाभावात्‌ बाध्यस्थासत्त्वे दृष्टान्ताभावाच । 
तस्मायत्किञ्चिदेतत्‌ । । 
ततश्चः विवादपदं रजतज्ञानं पुरोवर्तिरजतविषयं पुरोवर्तित्वप्रकारक- 
रजतसाक्षात्कारत्वात्‌ समीचीनरजतसाक्षात्कारवदित्यनुमानादुक्तयुक्तयनु- 
गृहीतादनिर्वंचनीयरजतसिद्धिः । | 
_ तस्य चाज्ञातसत्ते मानाभावात्‌ , ग्रतिमाससमकारस्य भावकार्यतयो- 
पादानाद्यपेक्षायां दोषसंस्कारसध्रीचीनेदमाकारान्तःकरणवृत्तिसंसर्गसंजा-. 
तक्षोभा शुक्तीद्मशाबवच्छिन्नचैतन्यनिष्ठा तद्विरोषचेतन्यावारिकाऽनिरवे- 
चुनीयाविद्याऽनन्यथासिद्धान्वयव्यतिरेकाभ्यां परिणामितयोपादानं क-. 
ल्प्यते | इदमंशावच्छिन्नचैतन्ये त्वधिष्ठानतयोपादानम्‌ | दोषादि निमित्तम्‌। 
तेच्चेदमाकारान्तःकरणदृच्यवच्छिन्नचैतन्यनिष्ठाविद्यावृत्तिद्वारा साक्षि- 
भास्यमिति पूवाचार्या; । तेषां रजताकाराविद्यावत्तावनास्थामन्ये वर्णयन्ति । 
तंस्येदमाकारवृत्तिद्वारान्तःकरणोपहिते. प्रमातृचैतन्याभेदेनामिव्यक्तेदमं- 
शावच्छिनचैतन्येडध्यासात्‌ सुखदुःखादिवदनन्यवेयत्वस्थ तैरेवोक्तत्वात्‌ । 


१ भ्रमविषयरजतस्य । २ प्रातिभासिकं रजतं च । ३ पूर्वाचार्याणाम्‌ । 


अङ्टेतसिंद्वान्तसारसंग्रहः । २५ 


उतपत्त्येव साक्षिसंबद्वेऽज्ञातसत््वरहिते तस्मिन्खाकारवंत्तिसाध्ययोः साक्षि- 
संबन्धावरणनिदृत्योरयोगेन तत्कस्पकाभावात्‌ । इदंरजतसंसर्गाध्यासे5ह- 
ङ्कारावध्यासे च तदाकारवृर्ति विनापि तदवभासिसाक्षि चैतन्यस्यैवानिर्व- 
चनीयविषयतया शरान्तित्वम्‌। विषयोत्पत्तिनाशाम्यामेव तत्संवलिताकारे- 
णोयत्तिनाशौ च तैरुपेयेते। एवं रजतांरोऽपि तदवमासिसाक्षिचैतन्यस्यैव 
भ्रान्तित्वादिकमुपपचते । स्मृतिहेतुसंस्कारोऽपि सुखादाविव विषयसंवलित- 
चैतन्यनाझादेव वा पूर्वोक्तरीत्या वोपपद्यत इति किं हीयते रजतगोचरा- 
विद्यावृत्त्या विनेति मन्यन्ते । पञ्चपादीक्ृतोऽपि “मिथ्याळम्बनं ज्ञानं 
मिथ्याज्ञानं, न ज्ञानस्य खतो मिथ्यात्वमस्ति, बाधाभावात्‌? इति वदन्तः 
खरूपेणापि साध्यतया मिथ्याभूतामविद्याबृत्तिरूपां भ्रान्ति न मृष्यन्त 
इति च वदन्ति । सर्वथापि झुक्तिरजतरजञुसर्पमृगतृष्णिकोदकायध्यासो 
ऽनिर्वचनीयो निरुपाधिकश्च । स्फटिकणोहित्यादी वस्तुतो लोहितस्य 
जपाकुझुमादेरिवात्र वास्तवसपादेः संनिहितस्याभावात्‌ । 

एवं चिद्रपेण खतःप्रकादामाने प्रत्यगात्मनि पूर्वपूवाहङ्कारसंस्कार- 
र्जिताऽद्वयानन्दखरूपाच्छादकाऽविद्यापरिणामः कूटस्थचेतन्यसंवलन- 
संजातम्रकाशो विविधवेदनावैतरणीनिःसरणमूळभूमिरहङ्कारो निरुपाधि- 
काध्यासो वेदितन्यः | तत्तादात्म्यादेव कल्पितात्कूटस्थोऽपि चिदात्मा 
मिथ्यैव कतो भोक्तेति प्रसिद्विमुपगतः । तत्रैवाहङ्कारर्ूषिते प्रतीचि ग्राणे- 
न्द्रियशरीराणि निर्पाधिकान्येत्राध्यस्यन्ते तत्तदुपाधिकाश्च तत्तद्वमो: । 

एवं वियदादिप्रपश्चोऽप्यस्मान्प्र्मविद्ययावृते सस्यज्ञानानन्दात्मके ब्रह्मणि 
निरुपाधिकाध्यास एव, दृश्यत्वाजडत्वाच्च । इतरथा दग्दृश्ययोः संसगी- 
निरूपणात्‌ दश्यत्वानुपपत्तेः | सँ चादृतचैतन्येऽध्यस्तत्वात्‌ अविद्यामा- 

१ अनिर्वचनीयरजतादो । २ रजताकाराविद्यादृत्तिः । ३ प्रपञ्च । . 


२६ अद्वैतसिद्धान्तसारसंग्रहः 1 


त्रदोंषजन्यत्वांच सानं विनाऽज्ञातसत्ताको व्यावहारिकश्च भवति । तस्यः 
चै यावत्ममातृसत्वमबाचितत्वात्‌ खोचितार्थत्रिंयासमर्थत्वाच तद्विषय 
ग्रत्यक्षादिक व्यावहारिकप्रामाण्यमश्चुते | | 
यदा त्वविद्यातत्कार्यात्मकाध्यात्मादिप्रपञ्चजातं “निह नानास्ति 
किञ्चन”? “एकमेवाद्वितीयम्‌? “स एष नेति नेत्यात्मा” इत्यादिश्रुतिभिः 
प्रविलाप्य तत्साक्षिणौ कूटस्थसदानन्दचिन्मात्रौ ग्रल्मगात्मपरमात्मानौ 
संभाव्य तत््मादिवाक्यात्‌ तयोरत्मन्तामेदं निर्विचिकित्समीक्षते, तदा 
निवृत्तसनिदानानर्थव्रातनिरतिशयानन्दानुभूतिब्रह्मात्मनैवावस्थितः कृत- ` 
कृत्यो मवति, “ब्रह्म वेद ब्रह्लैव भवति’? “तरति शोकमात्मवित्‌?? “कृतं 
कृत्यं प्राप्तं प्रापणीयमात्मलाभान्न परं विद्यते” इत्यादिश्वुतिस्मृतिभ्यः । 


ननु जीवपरयोर्भेदे भासमाने कथं तत्तमादिवाक्यात्‌ तदभेदाचुभवो 
भवेत्‌ | न च घटाकाशादाविव मेदम्रतीतेरौपाधिकमेदविषयत्वान्न वास्त- 
वामेदधीबिरोधितेति वाच्यम्‌ । अविध्याकार्यस्यागन्तुकतयानादिजीवाव- 
` च्छेद्कत्वायोगात्‌ । अविद्यायाश्च चिन्मात्रसंबधिन्या अवच्छेदकत्वे 
चिन्मात्रे प्रदेदामेदामावेन तत्संबन्धस्याव्याष्यवृत्तित्वायोगात्‌ , कल्पित- 
ग्रदेशबृत्तित्वे चाविद्यायाश्विन्मांत्राश्रितत्वोंपगमव्याहतिप्रसज्ञात्‌ तत्संब- 
न्धस्य तत्र व्याप्यवृत्तित्वं वाच्यम्‌ । ततश्च शङ्कस्य श्रैत्येनेव चैतन्यस्य 
का््क््येनाविद्ययावच्छिन्नत्वादवच्छिन्नानवच्छिन्न॑मावेन भेदाचुपपत्ति 
टसेबन्धस्य तु कल्पिताकाशाग्रदेशाबृत्तित्वमिति तदुपपत्तिः । किञ्चाविः - 
यानंवच्छिन्स्येश्वरत्वपक्षे घटावच्छिन्नाकादासंसृष्टेष्वविद्याकार्येषु भूतभौ- 
_ तिकेंषु.तदनवञ्छिन्ने्वरचैतन्यस्य संबन्धामावादीश्वरस्य सर्वज्ञत्वसर्वेका- 
रणतंसवैनियन्तृत्वादिकं श्रुतिन्याथसिद्धमनुपपनं स्यात्‌ | जीवाश्रयावि- 
ययेति पक्षेऽपि तदवच्छिन्नस्यैव जीवत्वोपरामे तदनवच्छिन्नस्य परस्य सर्व- 


' अद्देतसिद्धान्तसारसंग्रह£ । २७ 


ज्ञत्वाबनुपपत्तिस्तुल्या । तस्मान्न घटाकाशादिदृष्टान्तेन जीवप्ररमेदस्यौ- 
पाविकत्वसिद्विरिति । सत्यम्‌ । अत एव वेदान्तेषु एकस्यैव चिदात्मनो | 
बिम्बग्रतिबिम्बभावेन मेदोपाधिरविद्येत्नत्र दर्पणजलादिकमुदाहरन्ति-। . : 


तत्र प्रतिबिम्बत्वं नाम खप्रतियोगिकोपाधिप्रयुक्तव्याप्यवृत्तिमेदेवस्वे- 
नोपाविसंसृष्टतया ग्रतिमातत्वम्‌ | विम्बत्वं तु ताइशभेदवत्त्वेनोपाध्य- 
संसृष्टतया प्रतीतत्वम्‌ । अवच्छिन्नत्वानवच्छिन्नत्वयोरतिव्याप्तिपरिहाराय 
व्याप्यवृत्तीत्युक्तम | दपेणादावामलकादिप्रतिबिम्बादिगतमेदे तथात्वद्‌- 
शनात्‌ । मुखादिप्रतिबिम्बस्थले5पि देहा्यवयवस्य तस्यैव बिम्बादिभांवों 
न देहादेरिति नाव्याप्तिः । चिन्मात्राश्रिताविद्यायामपि चिन्मात्रस्यैवाह- 
` मज्ञ इत्यादिरूपेण चिदरपेश्वरभिन्ने. जीवभावग्रतीतेरुपपथते तयोर्बिम्बोदि- 
भावः । च चामूर्तस्य नीरूपस्य प्रतिविम्बासँभव इति सांप्रतम्‌ । गुण- 
कर्मादेरपि प्रतिबिम्बदर्रनात्‌ , वस्तुतो. निगुणे चिदात्मन्यपि पराभिमतः 
द्रव्यत्वामावात्‌ , रूपादिरहितस्याप्याकाशस्या्रादिमिः सहाल्पेडपि जले 
ग्रतिबिम्बदर्शनाच्च । अत एव प्रतिबिम्बाकारादेरो बिम्बभूतमहाकाश- 
स्यापि दर्दानात्‌ बिम्बचेतन्यरूपेश्वरस्य प्रतिबिम्बभूतजीवोपाधिषु यथेः 
ष्टसंबन्धसंभवे तस्य सर्वकारणत्वसरवेनियामकत्वाद्युपपत्तिः |. 

ननु दर्षणे मुखच्छायेत्मनुभवेन प्रतिबिम्बत्वस्य च्छायात्वात्‌ तस्याश्च 
च्छायावतो वस्तुतो भिन्नत्वान्न तत्रोक्तरक्षणं संभवति। न चाग्रतिबिम्बस्य 
बिम्बामेद इति चेत्‌ । मैवम्‌ । छायाया आलोकाभावत्वे भावरूपतमो- 
रूपत्वे वा प्रतिबिम्बस्य बिम्बानुसारेण 'छोहितशुक्रपीतादिखूपविशेषग्र- 
तिमासायोगात्‌, छायारहितादिव्यादेरपि ग्रतिबिम्बदशनाच्च, मुखना- 
सिकाच्छिद्रतद्वतद्न्तताछमळरोमादिविदेषप्रतिमासानुपपत्तेश्च |: न" "च 
च्छायात्वबिरोधिम्नत्ययश्तस्यान्यथानुपपयमानस्यैकेन. . च्छायात्वप्रत्मयेन 


२८ ' अद्वेतंसिद्धान्तसारसंग्रहः । 


श्रमत्व दाक्यं कल्पयितुम्‌ । स्फीतालोकयुक्तेऽपि दर्पणतलादौँ प्रतिबिम्ब- 
दर्शनेन तत्र च्छायाया असंभवाच्च | तस्माद्वस्तुतश्छायात्वरहितेऽपि ग्रति- 
बिम्बे बिम्बचळनाधीन चळनवत्त्वादिच्छायासादश्येन व्छायाशब्दप्रत्मयो- 
पपत्ति: । तहि तत्र वास्तवमनिर्वेचनीयं वा मुखान्तरं बिम्बसंनिधानादु- 
त्पद्यतां, न तु तदेव तदिति चेत्‌ । न तावद्दपेणतलावयवानां वास्तव- 
मुखाकारपरिणामः संभवति । स्पशनेन समतळताया एवोपलुम्मात्‌ , 
तदान्तरावयवेष्वतिनिबिडेषु सुखाकारपरिणामावकारासंभवात्‌ , तदान्त- 
रावयववदचाक्षुषल्वापाताच्च । गजाद्याकारपरिणतदपणादेरतिगुरुत्वापा- 
तेन दुरवेहत्वं च स्यात्‌ । 


~ किञ्च, निमित्तापायेऽपि नेमित्तिकद्वव्यापायाभावात्‌ बिम्बापायेऽपि 
दर्पणादिपरिणामः प्रतिबिम्बो यावदायुरवतिष्टेत । न चेष्टापत्तिः | दृश्य- 
मान एव दर्पणादौ दष्टः प्रष्ठदेशनिष्टोष्टरादेरपगमे तदैव तत्र ग्रतिबिम्बा- 
प्रायदर्शनात्‌ , ममैवेदं मुखमिति प्रत्यभिज्ञाविरोधाचच न वस्तुतो मुखा- 
न्तरं तदिति शक्यमभ्युपगन्तुम्‌ । नापि तदनिर्वचनीयम्‌, नेदं रजत- 
मितिवन्नेद सुखमिति मुखस्वरूपस्य बाधाभावात्‌ , नात्र मुख किन्तु ग्रीवा- 
यामेवेति दर्पणादौ मुखसंसर्गमात्रबाधपुरःसरमन्यत्र सत्त्वनिश्वयाच । 
तथा “नेक्षेतो्यन्तमादित्ं नास्तं यन्तं कदाचन । नोपरक्तं न वारिस्थं 
नञ मध्यं नभसो. गतम्‌?! इति स्मृतौ जगदवमासकादित्यस्यैव जलस्थत्वे- 
नोक्तत्वान प्रतिबिम्ब बिम्बाब्यतिरिच्यते । किञ्च, ग्रीवास्थमुख एव दर्पण- 
स्थप्रत्य्खत्वादिधर्ममात्रारोपेणेत प्रतिबिम्बश्रमोपपत्तौ गौरवेण न धर्मि- 
णोऽपि मुखस्यारोपितत्वं युक्तं कल्पयितुम्‌ । अत एव खमुखतदवयवा- 
न्विशोषतः स्वचक्षुषा द्रष्टं निर्मलदर्पणाद्यपाददते देहाभिमानिनः 


:'। चु ग्रतिबिम्बश्रमे यावन्तो इस्यन्ते खमुखावयवविशेषाः खपृष्ठदेश- 


अद्वेतसिंद्धान्तसारसंग्रहः |. २.९ 


वर्तिनो वृक्षणजादयश्व तेषां सर्वेषां खचक्ुरसंनिकृष्टानां कथं चक्षुषा 
ग्रहणं, तदग्रहणे वा कथं तत्र विपरीतधर्मारोप इति चेत्‌ | न। खच्छो- 
पाधिप्रतिहतचाक्षुषावयवै: प्रलड्युखेः ` संनिङृष्टेषु खमुखतदवयवादिषुः 
खरूपेण गृहीतेषु तदधीनक्षोमया तद्गतयाऽविद्यया विपर्यस्तधर्मजाता- 
रोपोपपत्तेः । तदुक्तम---“दर्पणामिहता इष्टिः परावृ . खमाननम्‌ । 
्याप्नुवन्साभिसुख्येन व्यत्यस्तं दशयेन्सुखम्‌ ॥” इति । न चः प्रतिह- 
तचक्षुषा तत्तदधिष्ठानखरूपविशेषबोघे तदविद्यानिवृत्तेः कथं तद्विपरी- 
तधमारोप इति वाच्यम्‌ । उपाध्युपहिंतसंनिकर्षोत्थबुद्भेरुपाधिना प्रतिब- 
द्वशक्तितया खगोचराविद्याया अनिरासकत्वात्‌ । प्रत्युत तत्तवक्षोमण- 
द्वारा तद्विलासानुगुणेव साअवतिष्ठते । 


ये तु पुनवीस्तवमुखादेरेव मेदाद्यारोपाधिष्ठानत्वमङ्गीकृत्य तस्य प्रति- 
हृतेन्द्रियसंनिकर्ष नाङ्गीकुर्वन्ति ते कथं खरसत इद्भियासँनिकृष्टेषु मुख- 
नासिकाबन्तर्व॑र्तिषु प्रष्ठोध्वदेशादिवर्तिषु च वस्तुषु प्रतिबिम्बभ्रममपरोक्षा- 
धिष्टानबोधाधीनमुपपादयेयुः । कथं वा तेष्वसंनिक्ष्टेष्वभिज्ञाप्रत्मभिज्ञे 
स्याताम्‌। तस्मात्रतिहतचक्षुषा भासमाने मुखादा भेदमध्यस्य तत्रैव 
प्रतिबिम्बे बिम्बासंभावितधर्मानध्यस्यतीति भेदतखरयुक्तधमाणामेवानिर्वच- 
नीयत्वं सिद्धम्‌ । 


एवं वस्तुतोऽद्वितीयस्वग्रकाराचिन्मात्रे विम्बादिभावेनानादिभेदग्रयोज- 
कानिर्वचनीयानाद्यविद्या प्रतिबिम्बरूपजीवं प्रति पूणेखरूपावरणेन तस्या- 
ज्ञत्वभ्रान्तत्वादि कल्पयित्वाहङ्कारायध्यासपुरःसरं तत्रैव कतृत्वादिसमस्त- 
संसारं कल्पयति । बिम्बरूपस्य त्वीश्वरस्य शाक्तितया तत्परतत्रा तं ग्रति 
पूर्णजरूपमाच्छादयितुमनीशाना तन्नियमिता वियदादिभूतभौतिकाकारेण 
विवर्तमाना सा तत्सत्तादिग्रदेश्वरसर्वज्ञलायचुकूला तस्मिञ्ञगदुपाद्ानत्व- 


३० अद्दैतसिंद्धान्तसारसंग्रह; ।. 


निमित्तत्वनियामंकत्वादिधर्मानेव कलयति, ने तु साँसारिकधर्माधमान्‌ । 
त्रपि “रूपं रूपं प्रतिरूपो बभूव” इति जीवानां ग्रतिब्रिम्बात्मतामुक्त्वा 
तस्या मायाप्रयुक्तत्वं दशोयति । “इन्द्रो मायाभिः पुरुरूप ईयते”? इति 
८एवमेवैया माया” इत्युपक्रम्य “जीवेशावामासेन करोति माया चाविद्या 
च स्वयमेव भवति” इत्यादिश्रुतिरप्यमुमेवार्थ खहस्तयति । 

अत. एव मायाविद्ययोमेद इति मतमपास्तैम्‌, अनिर्वचनीयखरूप- 
त्वस्याधिष्ठानावरकत्वस्य विक्षेपहेतुत्वस्य चोभयत्राविशोषाञ्च तयोविंजाला- 
योगात्‌ । कविदावरणविक्षेपप्राधान्येनाविद्या मायेति व्यपदेशमेदः। | 
` - तथा “आमास एव च”? “अत एव चोपमा सूर्यकादिवत?? इव्यादि- 
सूत्रोपात्तन्यायैरपि जीवपरयोः प्रतिबिम्बादिभावसिद्वधिः | तदेवं जीवे- 
अ्वरभेदस्य लैकिकनिम्बप्रतिबिम्बमेदवदोपाधिकत्वात्साभाविकतदमेद्वानु- 
भवात्तत्तमादिवाक्योत्थादावियकद्वैतजाळस्य  समूलकाषंकषितत्वोपपत्तेः 
परिपूणेचिदानन्दत्र्ममावसिद्विरिति । | 

ननु गुणक्रियापरिच्छेदादिसंसर्गितयानुभूयमानस्य त्वंपदार्थस्य तत्त्व॑- 
सादिवाक्यादपि कथं तद्रहितत्रह्माभेदानुभवो भवेत्‌ । “असङ्गो ह्ययं पुरुषः??. 
इत्यादिश्वुतेरप्रि प्रत्यक्षविरोधेन जीवस्यासंभावितासङ्गभावावब्रोषकत्वा- 
योगात्‌। न चोक्तोदाहरणैस्तदसङ्गत्वं शक्यं संभावयितुम्‌। तत्र स्फटिक- 
ग्रतिबिम्बयोरौपाथिकंधर्मसंसर्गित्वेनेव प्रतीतेः । रञ्वादिस्तु सपीद्यात्मनेव 
ग्रतीयते, न तत्र सङ्गिमसङ्गित्व वा सिद्धमिति न तेनाप्यात्माऽसङ्गत्व- 
संभावनेति । सद्यमू,। अत एव वेदान्तेषु “घटसंवृतमाकारा नीयमाने घटे 
य॒था । घटो नीयेत नाकाशं तद्दजीवो नभोपमः ॥१?. इति घटाकाश 
उदाहृतः । | 
१ १ त्रमाद्रि।, 11% 


` अद्वेतंसिद्धान्तसारसंप्रहः । ३१ 


` ननु तस्यापि घटाकाश इंत्यादिनाम्ना परिच्छिन्नपरिमाणेने बाह्या- 
काशभेदेन गमनादिक्रियया दशर्विशज्यादिपदार्थस्थितिरुपार्थक्रियया च 
संसर्गित्वेनानुभवादसद्भत्वासिद्वेः कुतस्तद्दृष्टान्तेनात्मनि तत्संभव: | न च 
'्वेट्परामर्शो सत्येव तदनुभवात्तत्सवे | तस्यैव नाकारास्येति निश्चीयत इति 
वाच्यम्‌ । घटरूपस्याप्यालोकपरामर्शे सखेव ग्रतीतेधेटधर्मत्वाभावप्रस- 
ज्ञात्‌ । इच्छादुत्पत्तिनाशादेर्विषयपरामर्दाघीनग्रतिभासत्वेऽपि तस्य तत्संस- 
गित्वोपगमादिति चेत्‌ । मेवम्‌ । आळोकरूपविजातीयघटादिरूपस्यान्यत 
एव रन्धसत्ताकस्य सत्तामात्रेणाभिव्यञ्जकालोकस्य नान्तरीयकतया भव- 
तस्तञ्ज्ञानस्य च घटादिरूपसत्तायां ज्ञाने चाप्रयोजकत्वेन घटादेः खाभा- 
विकरूपत्वोपपत्तेः । इच्छादेरपि विनापि विषयोत्पतत्यादिकं उत्पत्तिः 
विनाशवत्त्वादिच्छादिखरूपज्ञानस्येव विषयज्ञानाधीनत्वाच्च तदुधत्त्याद्रि 
तस्य खाभाविकमेवेति निश्चीयते । घटाकाशस्य तु परिच्छेदादे; खतः 
सल्ले मानाभावात्‌ घटादिगतपरिच्छेदादिप्रतीतावेव प्रतीतेश्च ` घटा- 
दिगतमेव परिच्छेदमेदादिकम्‌। आकारां तु काळत्रयेऽपि तदसङ्गीति 
तदापि निश्चीयते । एवमेव चिदात्मन्यपि परिच्छेदमेदकर्तृलमोक्तृत्वादि- 
विकारजातस्य जाग्रत्खप्रयोः स्थूल्सूक्ष्मशरीरसत्त्वे सत्वात्‌ तदभावे च 
सुषुक्यादावभावाद्देहादौ तंग्रतीतिद्रशायामेव प्रतीतेश्च तदीयमेव तद्विक्रार- 
जातम्‌ । चिदात्मा तु ख॒तोऽपरिच्छिनकूटस्थाऽसङ्गखभाव एवेति संभा- 
वनोपपत्तिः । ततश्चैवं संभावितखभावस्य त्वंपदार्थस्य तत्त्मादिवाक्याद- 
ग्रत्यूहमघिकारिणोऽखण्डत्रह्मामेदसाक्षात्कार उपपद्यते । 

ननु किमिदं ब्रह्मणोऽखण्डत्वम्‌। संसगीगोचरप्रमाविषयत्वमिति चेत्‌ । 

१ यस्मिन्सत्येव यत्प्रतीयते तत्तस्येवेस्यनेन न्यायेन । २ इच्छाद्युत्पत्तिनाशादेः । 
३ इच्छादिसंवन्धित्वाङ्गीकारात्‌ । 


३२ , अद्वैतसिद्धान्तसारसंग्रहः । 


, मैवम्‌ । निष्प्रकारकज्ञानस्थापि विशेष्यासंबन्ध्यप्रकारकलेनाबाधितार्थलेन 
वा खविषयाज्ञानतत्कार्यनिवर्तकत्वेन वा प्रमात्वोपपत्तेः । इतरथा परामि- 
मतनिर्विकल्पकस्य सोऽयं देवदत्त इति वाक्योत्थज्ञानस्प च प्रमात्वं न 
स्यात्‌ । न च सोड्यमिल्यंत्र . देवदत्ते तत्तेदन्तावैशिश्चस्य तदन्यतरत्रै- 
शिक्षस्य वा वाक्यम्रमेयत्वात्‌ तदुत्थज्ञानस्य न संसगीगोचरत्वमिति 
चाच्यम्‌ | तत्र तदेतददेशकालरूपतत्तदन्ताविरिष्टरूपद्वयस्याभिज्ञाम्यामेव 
सिद्ववेनोमयोरष्यनुवादार्हत्वात्‌ विध्यनुवादनियामकाभावान्च इयोरन्यत- 
रस्य वा वैशिष्लस्य वाक्यम्रमेयत्वायोगात्‌। एकस्य पूर्वोत्तरदेशकाळवैद्ञिश्य 
ूर्वमसिद्धं तद्वाक्यप्रमेयमिति चेत्‌.। ताहि प्राप्ताप्राप्तविवेकेन.देवदत्ते भेद- 
भ्रमनिरासरूपप्रयोजनानुरोघधेन च - तदेकत्वमेव तद्वाक्यप्रमेयमित्यम्युपे+ 
यम्‌ । तत्र च यदा यदा तदेशकाळविशिष्टरूपं तदा तदैतदेशादिविशिष्ट*« 
रूपाभावात्‌ एतत्काळादिविरिष्टरूसं यदा तदा तत्काछादिविशिष्टरूपा* 
भावात्‌, भावे .वा बाल्यकौमाराबवस्थाविशेषविशिष्टविषयविधिनिषेध+* 
शाख्नाणां युगपत्मवृत्तिग्रसज्ञात्‌ । विशिष्टयोरेक्ये विशेषण योरष्येककाली- 
नत्वापातेन तंद्भावाभावाभ्यामपि व्यवस्थायोगात्‌ । एकोपळक्षितस्येतरवि- 
शिश्नेक्येडपि यावढुपळक्षितखरूपं विशिष्टरूपापत्तेरक्तदोषानिस्तारात्‌ । 
उमयोपलक्षितदेवदत्तखरूपं सोऽयमिति पदद्वयेन जहदजहछुक्षणयोपा+ 
दाय तदैक्यमेत्र तत्समानाधिकृतवाक्यप्रमेयम्‌ | ततश्च तस्य खपदोप- 
स्यापितपदार्थसंसगागोचरप्रमाजनकत्वरूपमखण्डार्थत्वं सिद्धम्‌ । 

एव ग्रकृष्प्रकाश श्रन्द्र इत्यादिळक्षणवाक्यमप्यखण्डार्थमेव । तत्रापिं 
प्रकाशादिपदाथवेशिष्यस्य प्रत्यक्षतः. एव ज्ञातत्वात्त्राज्ञान जिज्ञासयोर- 
भावात्‌ , कश्चन्द इति चन्द्रप्रातिपदिकार्थमात्रस्यैवाज्ञातस्य जिज्ञासाया 
दृष्टत्वातू, पृष्टादन्यविषयोत्तरवाक्यस्य ग्रामाण्यायोगातू ) चन्द्रपद्‌- 


अद्वेतसिद्धान्तसारसंग्रहः । ३३ 


वाच्यत्वस्या'चन्दव्यावृत्तेश्व साक्षाश्नपदानुपात्तत्वात्‌ , चन्द्रो नाम क- 
थ्वित्स चन्द्रपदवाच्योऽचन्द्राब्यावृत्तश्चे्याप्तोपदेशादेव सामान्येन . तयोः 
रपि ग्रागेव ज्ञातत्वाब्यक्तिविरेषे तदज्ञानस्य तत्र चद्धत्वाज्ञानग्रयुक्तत्वात 
अज्ञातचन्द्रप्रातिपदिकार्थविदोष एव वस्तुतः प्रकृष्टप्रकाशपदवाच्यसंः 
बन्धी तङ्कक्षणवाक्येन ळक्षणया चन्द्रप्रातिपदिकार्थमात्रतात्पयाचुपपत्तिः 
बीजया प्रतिपाद्यत इति तदप्यखण्डार्थमेव । 


a 


एवं “ब्रह्मविदाप्नोति परम्‌” इत्युपक्रमे कि तद्गह्मेति ब्रह्मपदग्रातिपदिका- 
` भमात्रजिज्ञासायां “सलं ज्ञानमनन्तं ब्रह्म” इति ब्रह्मखरूप्रलक्षणवाक्यमपि 
ब्रह्मप्रातिपदिकार्थमात्रे निरतिरायमहत्त्वयोग्येऽद्वितीयवस्तुनि तात्पयानुप- 
पत्त्या सल्यत्वादिविहिष्टवाचकेः सत्यादिपदैरनृतजडादिविरोधिनो वस्तुतः 
सत्यत्वाद्याश्रयमूतान्व्यक्तिविशेषान्भागत्यागळक्षणयोपादाय तदात्मकमे- 
कमेव ब्रह्मप्रातिपदिकार्थ बोघयदपर्यायपंदैरेकग्रातिपदिकार्थमात्रप्रतिपाद- 
नाद्खण्डार्थमिति निश्चीयते । तथा “यतो वा इमानि भूतानि जायन्ते” 
इत्यादितटस्थवाक्यमपि ब्रह्मम्रातिप दिकार्थमात्रपरत्वाङ्ृक्षणवाक्यत्वाक्च का- 
_ सलिङ्गकानुमानसिद्वनिमित्तत्योपादानत्वानुवादेन तदाश्रयामेदप्रतिपादनेन 
तद्गेदाशङ्कां निराकुव॑द्गह्मग्रातिपदिकार्थे पर्यवस्यतीति मवत्यखण्डार्थम्‌ । 

एवं तत्त्वमादिवाक्यमपि कायकारणद्रव्यमात्रनिष्ठसमानाविकरण- 
वाक्यत्वात्‌ सोऽयमितिवाक्यवदखण्डार्थमेव । 

ननु “सदेव सोम्येदमग्र आसीदेकमेवाद्वितीयम्‌?? इत्मवान्तरवाक्या- 
देव ब्रह्मणः सवैमेदनिरासेनाद्वितीयत्वप्रतिपादनात्‌ तत एव प्रत्यगमेद- 
स्यापि सिद्धेः किं तत्त्वमादिवाक्येनेति चेत्‌ । न । जीवस्वरूपस्य विय- 
दादिप्रपञ्चवदावियकतया बाध्यत्वेऽपि ` ब्रह्मणोऽद्वितीयत्वाद्यपपत्तेस्ताव- 


मात्रेण महावाक्यविवक्षितवास्तवम्रत्यनबरह्मामेदासिद्धेः । - 

` ३४ 'अद्वैतसिद्धान्वसारसंग्रहः । 


` ननु “कतम आत्मेति योऽयं विज्ञानमयः प्राणेषु हृन्तर्ज्यातिः पुरुषः,” 
“ध्यायतीव लेलायतीव,” “अत्रायं पुरुषः खयज्योतिः”, . “स ` यत्त्र 
-किञ्चित्पश्यव्यनन्वागतस्तेन भवति,”? “असङ्गो ह्ययं पुरुषः,” “अथमात्मा- 
नन्तरोऽबाह्यः कृत्स्नः प्रज्ञानघन एव,” “स वा एष महानज आत्मा,” 
“न जायते म्रियते वा विपश्चिन्नायं कुतश्चिन्न बभूव कश्चित्‌,” “स 
पर्यगाच्छुकमकायमत्रणमख्नाविरं झुद्धमपापविद्धम्‌ ,? “आक्मैवाधस्तादा- 
त्मोपरिष्टादात्मा पश्चादात्मा पुरस्तादात्मा दक्षिणत आत्मोत्तरत आत्मैवेदं 
सर्वम्‌,” इत्यादि व्वंपदार्थशोधकश्रुतिपर्यालोचनया जीवखरूपस्य सर्वोप 
प्रवरहितसच्िदानन्दघनतया निश्चये सति तदभेदं विना ब्रह्मणि बहुशः 
श्रयमाणाद्वितीयत्वानन्तत्वसर्वात्मत्वाचनुपपच््यैव जीवपरामेदप्रतिपत्तौ कृतं 
तत्त्वमस्यादिमहावाक्यैरिति चेत्‌ | मेवम्‌ । पदार्थज्ञानस्य खतःप्रयोजन- 
हीनतया तद्विषयवाक्यानां तत्रैव तात्पर्यायोगात्‌ । अतयरवाक्यानां तदनु- 
प्रपततिप्रसूतार्थापत्तेर्वं प्रलक्षादिविरोधे प्रामाण्यायोगात्‌ । त्ंपदार्थयो 
झुद्धेरभेदस्य चासिद्विप्रसङ्गात्‌ । 


अत एवावान्तरवाक्यार्थमहावाक्यार्थसँमांवनाहेतुभिभेदप्रपञ्चमिध्या- 
त्वोदिविषयदस्यत्वादियुक्तियिश्च विवक्षितजीवपंरामेदसिद्धौ कि वेदान्त- 
` क्षितार्थसाधकत्वायोगात्‌ । महावाक्यानां तु षडिधतात्पर्यलिङ्गेरुपक्रमोप- 
संहारैकरूप्यादिभिरुपेतानां जीवपरामेदतात्पयेवतामपौरुषेयल्ेन निर- 

स्तसमस्तशङ्काकलङ्कतयाऽसंदिग्धाविपयस्तधीहेतुत्वेन निरपेक्षोत्तरप्रमाण- 
तया च द्वैतग्राहिप्रलक्षापेक्षया प्राबल्यात्तदपेक्षिततत्त्वंपदार्थसमर्थकत्वे- 
नावान्तरवाक्यानामपि खार्थपरत्वोपपत्तेः | | 


ततश्च तत्त्वावेदकवेदान्तविरुद्धदैतम्राहिप्रत्यक्षादीनां व्यावहारिकप्राः 


अहवेतसिद्धान्तसारसंप्रहः । ३७ 


साण्यव्यवस्थापनक्षमद्वैतमिध्यात्वविषययुक्त्यनुगृहीतैर्महावाक्यैरैव. सोप- 
पृत्तिकावान्तरवाक्यशोधिततत्तवंपदार्थी भागत्यागळक्षणयोपादाय तदमेद- 
ग्रमा मोक्षिकोपायभूता निष्पाद्यत इति भवन्तितरामर्थवन्ति तानि महा- 
वाक्यानीत्युवपश्याम: । “स आत्मा तत्त्वमसि’ इति बहुशों जीवपराभेद- 
मुपदिइय “आचायबान पुरुषों वेद तस्य तावदेव चिरं यावन्न .विमी- 
क्ष्येऽथ संपत्स्ये”, इति तदभेदज्ञानस्यैवार्थोपदेराग्राप्तस्य मोक्षहेतुत्वामिधा- 
नात्‌ । “तदात्मानमेवावेद्‌ ब्रह्मास्मीति तस्मात्तत्सवेममबत्‌” इत्यादिना 
“ चामेदज्ञानस्यैव साक्षान्मोक्षहेतुखोक्ते: | “आत्मेति तूपगच्छन्ति ग्राहयन्ति 
च? “अविभागेन दृष्टत्वात्‌” इत्यादि सूत्रोपात्तन्यायात्र जीवपरामेदबोध- 
स्यैव मोक्षोपायल्व, न सांख्यायमिमतमिन््ात्मज्ञानस्य | तथा सत्युपक्रमा- 
दिमिरद्वितीयब्रह्मामेदपरवेदान्तवाक्यजातस्यानर्थक्यम्रसङ्गात्‌। “एत ब्रह्म- 
रोक न विन्दन्त्यनृतेन हि प्रत्यूढाः”, “अनीशया शोचति मुद्यमानः”” 
इत्यादिश्रुतिभिजीतरस्य त्रह्मभावावारकाविद्याविलासत्वेनावेदितसँसारानर्थ- 
ब्रातस्य तदविद्यानिवर्तकामेदसाक्षात्कारं विनात्यन्तिकनिवृच्ययोगाचच। तथा 
च स्मृतिः-“एतावदेव मनुजेर्योगनेपुणबुद्विभिः । खार्थः स्वात्मना ज्ञेयो 
यत्परास्मेकदर्शनम्‌ ॥? इति । तस्माच्वपदार्थपरिशोधकावान्तरवाक्यत- 
द्बुगुणयुक्तयनुगुदीतमहावाक्यसंजातकू टस्थसदानन्दचिद्वनत्रम्ामेदसा- 
'क्षात्कारादेव समूलानर्थनिवृत्त्या स्फुरट्वह्ममावावस्थानरूपमोक्षसिद्विरिति 
सिद्धम्‌। 


ननु कथं परोक्षधीसमर्थाच्छन्दादपरोक्षधीजन्म । न हि जातुचित्कु- 
टजादइटाडूरो जायते । न च दरामस्त्वमसीतिवाक्यादहं दशमोऽस्मीस्य- 
गरोक्षधीदरीनात्‌ तखमसीति वाक्यादपि ग्र्मगात्मविषयात्‌ अहं ब्रह्मा- 
स्मीत्यपरोक्षधीरेव स्यादिति वाच्यम्‌ । तत्राप्यपरोक्षज्ञानकरणतया छुप्तेन 


३६ अद्वेतसिद्धान्तसारसंग्रहः । 


चक्षुषा मनसा वा देहस्यात्मनो वा दशमत्वेनापरोक्षज्ञानोत्पत्तो. दशम- 
स्त्वमसीति वाक्यस्य सहकारिमात्रतया . तत्करणत्वाभावात्‌ । इहापि 
“पनसैवानुद्रश्व्यम””, “दृश्यते त्वग्र्यया बुच्या” इत्यादि श्रुतिपर्याछोच- _ 
नया तत्त्वमादिवाक्यात्परोक्षतया निर्णीते ब्रह्मात्मन्यादरदीर्घकाळनैरन्त- 
यासेवितमननध्यानाम्यासपरिपाकसचिवान्तःकरणादेवाविद्यानिवृत्तिक्षमा- 
ऽपरोक्षधीजीयत इति युक्तं कल्पयितुम्‌ । ननु “यत्साक्षादपरोक्षा ड्रम”, 
“धय आत्मा सर्वान्तरः” इत्यादिश्वुतिसिद्धखप्रकाशापरोक्षखभावे ब्रह्मात्मनि ` 
परोक्षधियं जनयतो वाक्यस्याग्रामाण्यं स्यादिति चेत्‌। मैवम्‌ । तत्त्वमादि- 
वाक्यादपरोक्षखभावं ब्रह्मेवाहमित्याकारेव धीजीयते , न तु परोक्षं ब्रह्मा- 
हमित्याकारा येनापरोक्षस्य वस्तुनोऽन्यथाविषयीकरणात्‌ साऽप्रमा स्यात्‌। 
तथापि खयं शाब्दजन्यत्वात्‌ परोक्षेवावतिष्ठते | न हि द्रव्यं द्रव्यतया 
विषयीकुर्वज्ज्ञानं खयमद्रव्यमिखेतावता न प्रमा भवतीति | न च ध्या- 
नग्रकर्षजसाक्षात्कारस्य . शीतार्तभावितप्रबलानलसाक्षात्कारवत्‌ भ्रमत्व- 
ग्रसज्ञ इति वाच्यम्‌ । तत्र. मानान्तरविसंवादादग्रामाण्यकस्पनात्‌ । 
अद्वितीयन्रह्मामेदध्यानजसाक्षात्कारे तु विसंवादिद्वेतग्राहिप्रत्यक्षादे: प्रब- 
लश्रुल्लेव बाधितत्वात्संवादाच्च ग्रामाण्योपपत्तेः। ततश्च ब्रह्मसाक्षात्कारो न 
शब्दकरणकः साक्षात्कारत्वात्‌ , तथा स इन्द्रियकरणकः जन्यसाक्षात्का- 
रत्वात्‌ घटसाक्षात्कारवत्‌ , तत्तरमादिवाक्यं परोक्षधीकरणं ` वाक्यत्वाळू 
ज्योतिष्टोमादिवाक्यवत्‌ इत्या्नुमानात्तत्तमादिवाक्यान्नापरोक्षवीरिति । ` 


` अत्रोच्यते | न -तावच्छन्दस्य परोक्षचीकरणतैवेति नियन्तुं शक्यम्‌ । 
दशमस्त्वमसीत्यादिवाक्ये व्यभिचारात्‌ । न च तत्रापीन्द्रियस्यैव कर- ` 
णत्वं. रान्दस्य सहकारित्वमिति वाच्यम्‌ | ऐन्द्रियकज्ञाने शब्दस्य व्यमि- ` 


. १ दशमस्त्वमसीत्यादिवाक्योत्थज्ञानेऽपिः। ` 


: अद्वेतसिद्धान्वसारसंत्रहः । "३७ 


चारेण सहकारित्वायोगात्‌ । न च तत्र शाब्दत्वातिरेकेण जातिरुपा- 
विवा विशेषः कश्चिच्छकयो वदितु येन तहिशेषवल्मपरोक्षज्ञाने. शब्द- 
स्याव्यमिचारेण सहकारिता स्यात्‌ । 10 6 जर 
` ननु समनस्केन्द्रियसंनिकर्ष सत्यप्यनुत्पचमानज्ञाने शब्दस्याव्यमिचा- 
रेण सहकारितेति चेत्‌ । न | उपदेश विनापि पश्चाव्क्कचिद्विचारादिनोत्य- 
द्यमानदशमत्वादिज्ञान एव व्यभिचारात्‌ । युगपह्कुसुस्सिताबुसुस्सितसं- 
निकर्षे सत्यपि बुसुत्सितोपलम्भसमयेऽनुत्पद्यमानाऽबु्ुस्सितज्ञाने पश्चादु- 
पदेशं बिनापि तत एव संँनिकर्षादुत्पत्तेबेह्ृुळमुपळम्भात्तत्रापि तब्यमि- 
चारस्य दरपह्म॒त्वात्‌ । तस्माच्छव्दादेब करणाइशमत्वादिगोचरशाब्द - 
साक्षात्कारझू्पान्तःकरणपरिणामे . जनयितव्ये तस्य विषयदेशमसिव्या- 
प्योत्पत्तावनुकूरुतयेन्द्रियस्येव तत्सहकारितेति युक्तमुत्पश्यामः । 

- किञ्च," "सच्छे खोपह्दितप्रमातृचैतन्यं खत एवामि- 
व्यञ्जयत्तत्तदाकारबृत्तिद्वारा . तत्तद्विषयदेरां व्याप्नुवत्तद विष्ठानचेतन्यविष- 
याविद्यावरण निवर्त्य खोपहितग्रमातृचेतन्यामेदेन तदभिव्यनक्ति | विष- 
यस्तु पूर्वमपि खाविष्ठानचैतन्यतादात्म्यापन्नोऽपि तस्य ग्रमातृव्यत्रहितत्वा- 
दविद्यावृतत्वाच खयमप्रकारामानेन तेनाप्रकाशितः खाकारवृत्तिमदन्तः- 
करणसँसरगदशायामनाबृतप्रमातृचैतन्यतादात्म्यापत्त्या . खुखादिवदपरोक्षो 
भवति । तेनात्मनो “यत्साक्षादपरोक्षात्‌” इति श्रुतेः खग्रकाराचिद्रपत्व- 
सेवापरोक्षत्वम्‌ | जडार्थस्य ,त्वनावृततत्तादात्म्यमेवापरोक्ष्वम्‌. । . वृत्ति- 
ज्ञानस्य त्वपरोक्षार्थगोचरत्मेवापरोक्षत्वमित्यथांचीनमेव ज्ञानापरोक्षस्वं, न 

ज्ञानाधीनमर्थपरोक्षवम्‌ । न वा करणविशेषाधीनं ज्ञानापरोक्ष्वमिति 
सिद्धम्‌ । 


000 


१ अस्मादम्रे मूलादर्शपुस्तके त्रुटिद्श्यते । पुखकान्तराभावात्तयैव मुद्रितो ्रन्थः । 


३८ अद्देतसिद्धान्तसारसंग्रहः । 


एवं ज्ञाने परोक्षत्वमपि पूर्वोक्तरीत्या न जातिरूपं, नापि करणविशें- 
बजन्यत्वं, किन्तु परोक्षार्थविषयमेव तत्‌ । अर्थस्य परोक्षत्वं तु पूर्वोक्त- 
ग्रमातृ चैतन्यामेदरहितत्वमेव, न तु परोक्षज्ञानविषयत्वमर्थस्य परोक्षत्वम्‌ } 
्ञानेऽर्थनपेक्षपरोक्षत्वस्य दुर्निरूपत्वोक्तेः, अस्महुक्तपरोक्षज्ञानविषयत्वेन 
तदुक्तावन्योन्याश्रयत्वात्‌ । | 

एवं च तत्त्वमस्यादिवाक्यजन्यमपि ज्ञानं तत्त्वपदार्थयोः पारोक्ष्यसद्दः 
यत्वादि परिहृत्यापरोक्षैकरसाखण्डानन्दप्रलब्तात्रगोचरं निर्विचिकित्सम- 
परोक्षार्थगोचरत्वादपरोक्षमेवेति युक्तमभ्युपगन्तुम्‌। न चैवमात्मविषय- 
मनुमानादिजन्यमपि ज्ञानमपरोक्षं स्यादिति वाच्यम्‌। वाक्यार्थभूताखण्डा- 
त्मतत्तव्याप्तलिङ्गाद्यभावेन तद्रो चरानुमानिकादिज्ञानासँभवात्‌ । “नावेद- 
बिन्मनुते तं ब्रुहन्तम्‌ ,” “नैषा तर्केण मतिरापनेया”,.“तं त्वौपनिषदं 
पुरुषम्‌? इत्यादिश्रुतिभिश्च मानान्तरम्रवेशनिराकरणेन तस्योपनिषदेक- 
गम्यत्वावधारणाञ्च । देहादिव्यतिरिक्तानुमानादौ चात्म|बपरोक्षाथोशे तद्‌- 
परोक्षत्वमिष्टमेव, व्यतिरेकाद्यंशे तु  परोक्षार्थत्वात्तस्य परोक्षत्वम्‌ । परो- 
क्षवापरोक्षत्वयोश्च प्रमात्वाग्रमात्ववदर्थविशेषनिबन्धनोपाधित्वेनाव्याप्य- 
वृत्तित्वमप्युपपद्यते । न चेवं श्रवणानन्तरमेव तत्ततमादिवाक्यादपरोक्ष- 
ब्रह्मचीसंभवात्‌ मनमनिदिध्यासनवैय्ये स्यादिति वाच्यम्‌ । अपरोक्ष- 
तेऽपि तस्य घियोऽसंमावनाद्यमिभूतविषयत्वेनानभ्यासदशोत्पन्नजळादि 
ज्ञानवत्तत्सत्तानिर्णयरूपत्वाभावेनाविद्यादिनिद्वत्तावक्षमत्वाच्छन्दादेव तरक्ष- 
मसाक्षात्कारनिष्पत्तये तत्रतिबन्धकासँभावनादिनिरासेन मननादेरुपयो- 
गोपपत्त। | 

एवं च श्रवणादेरपरोक्षज्ञानोदेशेन विधानं मोक्षक्षमसाक्षात्कारोत्पत्ति- 


१, संशयविपरीतज्ञान । 


अद्वतासद्धान्तसारसग्रहः । डप 


प्रतिबन्धकनिरासेस तदनुकूलव्वमात्रविषयं द्रष्टव्यम्‌ । इतरथा तस्य 
ज्ञानसामान्यहेत्वतिरिक्तश्रवणादिविरोषकारणजन्यत्वे . खतःप्रामाण्यहा« 
_ नात्‌। तथा चोक्तम-“पुरुषापराधविनिवृत्तिफठ:ः सकलो विचार 
इति वेदविद:। अनपेक्षतामनुपरुध्य गिरः फलवद्भवेत्यकरणं तदतः ॥४ 
इति । तथा चतुर्थवर्णके पश्चपादीकृद्विर्विवरणकारेश्व श्रवणादीनां प्रति- 
बन्धनिरासित्वमेव न वाक्यार्थवीहेतुत्वमिति सप्रपञ्चसुपपादितम्‌ । 

तत्र श्रवणेन वेदान्तानामुपक्रमादिलिज्वैरखण्डाद्वितीयवस्तुनि तात्य- 
यांवधारणानुकूळव्यापाररूपेण तात्पर्यावधारणद्वारा तात्पर्याज्ञानसंशया- 
दिरूपप्रतिबन्धो निवर्तते । मननेन तु वेदान्तानुगुणलौकिक्वैदिकानेक- 
युक्त्युपस्थापकमानसव्यापाररूपेण दैतग्राहिमानान्तरतदनुगुणतकोधीना 
वेदान्तार्थासंभवविषया द्वैतसंभबविषया च धीवोक्यार्थ सत्तावधारणग्र- 
तिबन्धिका निवर्तते । निदिध्यासनेन तु निश्चिताखण्डवाक्यार्थमात्रविष« 
यनिरन्तरचित्तद्वत्युत्पादकव्यापाररूपेणाभी ध्वस्तुविषयवासनाप्रकर्षरूप- 
वित्तैकाश्यद्देतुना पूर्वोक्तासंभवादिधीसंततिनिमित्ता द्वैतवासना चित्तवि- 
क्षेपात्मिका फलवदपरोक्षधीग्रतिबन्धिका' निवर्तते । 

एवं विदिष्टांधिकारिणो विधिवदनुष्ठितश्रवणादिभिः समस्तप्रतिबन्ध- 
निरासे सति तत्त्वमादिवाक्यादेव तत्त्वावेदकादपरोक्षाध्यासात्मकाविद्या- 
तत्कार्यरूपबन्धनिवर्तकापरोक्षज्ञानोदय इति सिद्वम्‌ । तदुक्तं देवर्षिणा 
बृहन्नारदीये--“तत्त्वमस्यादिवाक्योत्थं ज्ञानं मोक्षस्य साधनम्‌ । ज्ञाने 
त्वनाहते सिद्धे सवे ब्रह्ममयं भवेत्‌ |” इति । 

ननु श्रवणादीनां प्रथक्‌ पथक्‌ प्रतिबन्धनिरासेन फलवज्ज्ञानानुकू- 
ठत्वे समाने कथं फलोपकारिमनननिदिध्यासनाङ्गितया श्रवणप्रा धान्य 
बृद्धैरुक्तमिति चेत्‌। न । तैरेव “लक्षणया मीमांसया निर्णय: क्रियत 


१ पश्चपादिकायां पृ. ६९ प. २१ । 


४० अद्देतसिद्धान्तसारसंग्रह: । 


इति उच्यते" इति पञ्चपादीवाक्ये लक्षणयेत्यस्य “उपचारेणे”ति व्या- 
ख्यातर्‍्वाच्छवणस्थ मुख्ममङ्गितवं न तेषामसिमतं किन्तु तत्त्वसाक्षात्का- 


रकरणकेटान्ततात्प्थनिर्णयहेतुतया परंपरया करणसंबन्धात्‌ करणको- 


ठावनुप्रतेशमद्डीकल्य छ्वित्वमुपचारादुक्तमित्यल ग्रसक्ताचुप्रसत्रया । 
यदृक्त “मनसैवानुद्रछव्यम्‌'' इत्यादिश्रुतिपयालोचनया श्रवणादितं- 


स्कृतं मन एव तत्तसाक्षात्कारकरणमिति तदयुक्तम्‌ । पूर्वोक्तञ्चुतिस्म्र- . 


निम्या परिदेषानुमानाच्च समस्तवृत्तिज्ञानधर्मितया प्रमातूकोटिपातित्वेन 
सिद्धर्स्य मनसो ज्ञानमात्रोत्मत्तो करणत्वायोगात्‌ । जीवखरूपस्य सदा 
` खेप्रकादातया रफुरणात्‌ । अहङ्कारतद्वमाणां केवळसाक्षिभास्यत्वात्‌ । 
अहमाकारवृत्तःप्यज्ञातविषयासावेन ज्ञानाभासत्वात्‌ । . ज्ञानाश्रयाहङ्का- 
रस्य युगपदनेकज्ञानसामध्यांभावकल्पनयैव युगपद्वाह्मविषयानेकज्ञाना- 
नुःपच्युपपत्ती तदर्थं साधारणकारणमात्रस्य ऋमकारिणो मनसः .कल्प- 
नानुपपत्तेः । धर्मिकल्पनातो धर्मकद्पनाया ळघीयस्त्वात्‌। ततश्च 
"मनसः ग्रमाकरणत्वाभावेन तञन्येऽपि ज्ञाने ग्रमात्वानुपपत्तिः । उक्त- 
विधवा श्रत्रणादीनां तत्त्वज्ञानकारणत्वामादेन तदुत्पत्तौ तेषां मनःसह- 
कारित्वमप्यनुपपन्नमेव । कचिन्मनसःकरणत्देन निर्देशस्तु वहिना अयो 
दहतीतिवत्‌ आत्मनि खधमारोपनिमित्ततयाप्युपपद्यते । 

अत एव “मनसा होव पश्यति मनसा श्वणोति” इत्सत्रावधारणेन 
चक्षुरादिनिवारणायोगात्‌ आत्मा मनसैवोपाधिना द्रष्ट्रादिभावं भजते, न 
खत इति गम्यते | “ध्यायतीवः? इत्यादिश्रुतिरपि उक्तमेवार्थ गमयति । 
ब्रह्मसाक्षात्कारे एव मनसः करणत्वकल्पनं तु कल्पकाभावात्‌ मानान्त- 
रञ्यावृत्तिफलकोपनिषदत्वविशेषणविरोधाच्ायुक्तम्‌। “दृस्यते त्वग्र्यया 
बुदा” इत्यादिश्रतिस्तु बुद्धेः कतृल्वेनाप्युपपद्चते । 

१ पञ्चपादिकाविवरणे प्र. १८१ प, १८। 


शि 


अद्वेतसिद्धान्तसारसंप्रहः । ४१ 


. एवं च ध्यानजसाक्षात्कारस्य कप्तप्रमाणाजन्यतयाडनुपपन्नग्रामा- 
ण्यस्य मूलभूतश्रु्नुसरणेन तदुपपादने तामाण्यस्य खतस्त्वभङ्गप्र- 
सङ्गात्‌, अपरोक्षे ब्रह्मात्मनि श्रुतिजन्यस्यापि परोक्षज्ञानस्य ग्रामाण्यायो- 
गाच्च परोक्षार्थबिषयत्वमेव हि ज्ञाने परोक्षत्वं न तु जाल्यादिरूपं तन्नि- 
रूपयितुं शाक्यमित्युक्तम्‌। ततश्च परोक्षज्ञानग्रामाण्यं विषयपरोक्षाधीनं 
तद्रहितत्रह्मगोचरश्ञानेऽनुपपन्नमिति श्रृतिजन्यमपि परोक्षज्ञानं कथमपरोक्षे 
ब्रह्मात्मनि प्रमाणं स्यात्‌ । तथा च तत्त्वमादिवाक्यजज्ञानमपरोक्षं अप- 
रोक्षार्थविषयत्वात्‌ घटादिग्रत्यक्षवत्‌, विपक्षे तत्प्रामाण्यानुपपत्तिरित्यु- 
क्तम्‌ | न चेन्द्रियजन्यत्वमुपाधिः, नित्यापरोक्षज्ञाने दशमस्त्वमसील्यादि- 
वाक्यजन्यज्ञाने च साध्याव्याप्तेः | एवं च तत्त्वमादिवाक्यं परोक्षघीज- 
नकमित्याचनुमानमग्रयोजकं व्यभिचारि चेति सिद्धं शब्दादेव ब्रह्माप- 
रोक्षज्ञानं मुक्तिसाधनमिति । i 

ननु तत्त्रमादिवाक्यादपरोक्षघीसंमवेऽपि - कथ तत ' एवाल्न्तिकी 
बन्धनिवृत्तिः, श्रुतब्रह्मणोऽपि यथापूवे संसारदशनात्‌ । अपरोक्षे ब्रह्मणि 
सर्वदा राब्दादपरोक्षज्ञानस्यैवोत्पत्तेस्तस्य विषयविशेष विना ऋचिद्विशेषा- 
योगात्‌ । किञ्च द्वैतरूपबन्धस्य प्रत्यक्षादिप्रमाणेः कर्मोपासनाविधिभिश्चा- 
वेदितस्य सत्यस्य ज्ञानमात्रान्निवृत््ययोगात्‌ अद्वितश्रुतिविरोधेन देतस्या- 
निर्वचनीयत्वंकल्पनातो वरं भेदामेदयोरविरोधकल्पनं, . तदुभयग्रतीत्यों: 
खतःप्राप्तप्रामाण्यापरित्यागात्‌ । अत एव “जुष्ट यदा पश्यत्यन्यमीशमस्य 
महिमानमिति वीतशोकः,” इति श्रुतिर्भेदज्ञानस्यापि मुक्त्युपायत्वे दश- 
यति । तथा “तान्याचरथ नियतं सत्यकामा:,” “सत्येन लभ्यस्तपसा 
होष आत्मा,” “क्रियावन्तः श्रोत्रिया ब्रह्मनिष्ठाः? इत्यादिश्रुतयः. कर्मणा- 
मपि मोक्षहेतुत्रमावेदयन्ति । ततश्च द्वैतेकत्वविज्ञानादेव कर्मसचिवाद्रा- 
स्तवस्यापि बन्धस्यात्यन्तिकनिवृत्त्युपपत्तिरिति । 


४२  अद्वैतसिद्वान्तसारसंग्रहः । 


अत्रोच्यते । “आचार्यवान्पुरुषो वेद तस्य तावदेव चिरम्‌? इत्या- 
दिनाचार्याधीनात्तत्वमसिवाक्यार्थज्ञानान्मुक्तिमुकतवा तदर्थस्यैव . “ऐत- 
दात्म्यमिदं सर्वे तत्सत्यं स आत्मा” इति सत्यत्वं परामृश्य सल्या- 
भिसन्धस्पैव सा मुक्तिन त्वनृतामिसन्धस्येति व्यवस्थां तप्तपरझुग्रहण- 
दृष्टान्तेनोपपादयति “पुरुषं सोम्योत हस्तगृहीतं” इत्युपक्रम्य “सोडन- 
तामिसन्धोञ्नूतेनात्मानमन्तधीय परशुं तपतं ्रतिगूह्णाति स॒ दह्मतेऽय 
हन्यते ? “सु सत्यासिसन्धः सल्ेनात्मानमन्तर्धाय परशु तप्त प्रतिगृह्वाति 
स न दह्यतेऽथ मुच्यते स यथा तत्र नादाह्यित? इत्याद्या श्रुति: । 
तत्र द्वैतस्थापि स॒ते कस्याप्यदृतसन्धस्यामावाहुक्तव्यवस्थाश्वतिरनर्थिका 
स्यात्‌ । भेदामेदयोश्व सर्वत्राविरोधाड्रीकारे ठोकसिद्धभ्रान्तिबाधव्यवस्था. 
च न स्यात्‌ | किञ्च भेदाभेदयोव॑स्तुमात्रत्वे तद्वाचकानां वस्तुवाचकाना 
च शब्दानां पर्योयत्वापत्त्या सहप्रयोगो न स्यात्‌ । भेदस्य वस्तुमात्रत्वे 
तत्रतीते; प्रतियोग्यपेक्षा च न स्यात्‌ । दूरस्थवनस्पल्लोरपि खरूपेण 
गृह्यमाणयोर्भदादिविषये संशयो विपर्यासो वा न स्यात्‌ | पदार्थखरूप- 
मात्रस्य चाह्मन्तामेदवादिभिरप्यद्भीकारात्तन्मतसाइ्ुयोपाताच । वस्तुनो 
वा भेदमात्रत्वें प्रतियोग्यादिप्रतीतिसापेक्षा वस्तुप्रतीतिः स्यात्‌ । ततश्चा- 
नवस्थया नेकमपि वस्तु सिद्धयेत्‌ । मेदाभेदयोर्वस्तुधर्मत्वे च तयोः 
प्रस्परविरुद्धसभावत्वे नैकत्र समावेराः स्यात्‌ । न हि संभवति विरुद्ध- 
स्वभावयोः शीतोष्णस्पशेयोः क्चिदसमावेश: क्चित्समावेश इति } 
तयोरविरुद्धतभावत्वे च मेदामेदकोटिकसंरायस्तद्विपययस्तदन्मतर- 
निश्चयादन्यतरबाधश्च न स्यात्‌ । अभेदाविरुद्धविषयशाब्दप्रत्यययोवैस्तु- 
मात्रवृत्त्युमयसंमतधर्मविषयत्वेनाप्युपपत्तावत्यन्तामेदबविरोधिमेदे माना- 
भावादद्वैतमेव तत्त्वमितिमताविरोधान्न । | 


किञ्च, न तावदैधम्ये भेद: । विविधधर्मत्वरूपस्य तस्य घटे रूपरसा- 
दिवदव्यन्ताभेदे5पि संभवात्‌ । विरुद्धधमवत्त्व तदिति चेत्‌ । तत्किममि- 
नानाश्रितत्वं विरुद्धत्वं धमोणां.मिन्नाश्रितत्वे वा, परस्परात्यन्ताभावसमामा- 
घिकरणत्व वा । नायः, मेदामेदमते तदसंभवात्‌ । मतान्तरेऽपि घमिभेदं 
विना धर्माणामभिन्नानाश्रितव्वरूपविरोधासिद्धे: । अत एव न द्वितीय: । 
तस्य धर्मिगतमेदान्तरापेक्षबेनानवस्थापाताञ्च । नापि तृतीयः । चित्र- 
पटादौ युगपदुत्पद्यमानानां नानारूपाणामेकाकादाश्रितनानादेशीया- 
ब्दानां पादे मे वेदना शिरसि मे सुखमित्यनुभूयमानसुखढुःखादीनां च 
परस्परात्यन्ताभावसमानाविकरणत्वेऽपि धम्यभेदवत्सवंत्र धर्माणां धर्म्य- 
मेदेऽपि परस्परात्मन्ताभावसादेश्योपपत्ती केवळभेदवादविरोधात्‌ । धर्म- 
व्वपि भेदसिद्भेः पूव परस्परभावस्यैव दुर्निरूपत्वाञ्च । एतेन वैलक्षण्ये भेद 
इल्यपास्तम्‌ । असाधारणधर्मस्य ळक्षणल्वादसाधारणत्वस्य च तदन्या- 
वृत्तित्वे सति तदृत्तित्वर्ूपस्य भेदनिरूपणाधीनसिद्वित्वेन चक्रकापाताञ्च । 
पक्षद्वयेऽपि धर्मळक्षणानवस्थापाताच्च । 


नापि प्रथक्त्वं भेदः । तस्य गुणत्वे गुणादिषु तदभावेन भेदाभावापा- 
तात्‌ । सामान्यादिरूपल्वे च तेष्वेव तदयोगात्स एव दोषः । भावपदा- 
र्थत्वे च वैशोषिकनैयायिकयोरपराद्वान्तापत्तिः। अन्येषामपि मते तस्य प्रति- 
वस्तुभेदे वस्तुनोऽपि मेदे प्रतिव्यक्तयनन्ताप्रामाणिकमेदकल्पनापातात्‌ | 
प्रथक्त्वस्य च सर्वत्रैकत्वे तस्य सर्वधमिंप्रतियोगिकस्य केवान्वयितया 
तदभावस्हपामेदस्य कुत्राप्ययोगात्तद्गोचरम्रत्यभिज्ञाग्रामाण्यं क्कापि न 
स्यात्‌ , स्याच्च मेदश्रमस्यापि प्रामाण्यम्‌। तद्वाधकत्वेनामिमतप्रसभिज्ञाया 
एव विप्रयाभावादप्रामाण्यात्‌ | | 


नाप्यन्योन्याभावो भेद: । तस्यापि सवैत्रैकले केवलान्बयिल्वापातेना- 


३३ अद्वेतसिद्धान्तसारसंग्रह; । 


नन्तरोक्तदोषतादवस्थ्यात्‌ | प्रतिप्रतियोगि तस्य भेदे च तद्वमी निरूप- 
णीयः । तदनिरूपणे च भेदप्रत्मयेषु प्रमात्वाप्रमात्वविभागायोगात्‌ | 
`न च वस्तुमात्रं तद्भर्मि, प्रतियोगिनोडपि तद्भर्मित्वापातेन तत्रापि तद्भेद 
बोवस्य प्रमात्वप्रसङ्कात्‌ । तर्हि प्रतियोग्यतिरिक्तं भेदधर्मीति चेत्‌ । न | 
ग्रतियोग्यतिरिक्तपदेन तद्गिदाश्रयस्यैवोक्तत्वात्‌ । स्यैव स्वाश्रयतानियास- 
कत्वोक्तावात्माश्रयत्वप्रसङ्गात्‌ । न च घटप्रतियोगिकमेदद्वयमस्ति येनैक- 
भेदवल्मपरमेदो व्यवस्थाप्येत । तदभ्युपगमेऽपि मेदान्तरस्याप्याश्रयः .क 
इति पृच्छायां यदि प्रथममेदवानित्युच्येत तदा परस्पराश्रयत्वापच््येकस्या- 
प्याश्रयो निरूपितो न भवेत्‌ । द्वितीयभेदाश्रयानियामकतया तृती यभेदोप- 
गमे च तदाश्रयोऽपि यदि प्रथमादिना नियम्येत चक्रकाद्यापत्तिः स्यात्‌। 
चतुर्थपञ्चमादिमेदाभ्युपगमेन तृतीयचतुर्थादिमेदाश्रयनिर्ूपणे चानन्त- 
भेदग्राहिमानाभावादुत्तरोत्तरमेदाश्रयानिरूपणे पूर्वपूर्वमेदाश्रयानिरूपणा- ` 
दाद्यमेदोऽप्यनिरूपिताश्रयो नैव सिद्येदिति बृद्धि गृश्नतो मूलमेवोन्मू- 
छितमितिन्यायापातः । तढुक्तं खण्डनकारः -“प्राग्छोपाविनिगम्यत्वप्र- 
साणापगमैभेवेत्‌ । अनवस्थितिमास्थातुरचिकित्स्या त्रिदोषता ॥” इति । 


` एतेन तदीयासाधारणघर्मात्यन्ताभाववतस्तद्भेदाश्रयत्वमिति निरस्तम्‌ । 
` घमोसावारणत्वस्यैव . धर्मिभेदनिरूपणाधीननिरूपणत्वेन . प्रव्युक्तल्वात्‌ । 
शब्द्सुखाद्यल्यन्तामावस्याप्याकाशादेस्तद्धमिंप्रतियोगिकान्योन्यामावाश्रय- 
त्वस्य परेरनङ्गीकृतत्वाञ्च । | 
एवं तत्मतियोगी च दुर्निरूपः । घटादिरेब तञतियोगीति चेत्‌ । 
न । प्रतियोगिविरद्दात्मनो5ञभावस्य प्रतियोगिसमानाधिकरणत्वायोगेन 
घटस्थितिकाले तदाश्रये तद्भेदामावप्रसङ्घात्‌ ।' संसर्गाभावस्येव प्रतियो- 
 गगिसामानाधिकरण्यं विरुद्ध, नत्वन्योन्याभावस्येति चेत्‌ | न । . प्रतियो- 


अद्वैतसिद्वान्तसारसंमरहः । ४५" 


गिमेदामावे संसर्गासावान्योन्याभावयोः . साङ्क्मित्युक्तव्यवस्थायोगात्‌ । . 
न च तादात्म्यावच्छिन्नप्रतियोगिकोऽन्योन्याभावः, - संसर्गाभावस्तु नेवः 
मिति तयोर्भेद इति वाच्यम्‌ । घटपटयोस्तादात्म्यासत्तेन तस्यावच्छेद- ` 
कत्वायोगात्‌। किञ्च, तस्य प्रतियोगिखरूपत्वे तदवच्छेदकत्वासंभव . एव, 
तदसाधारणधर्मस्य तत्तादात्म्यरूपत्वे च संसगीसावम्रतियोगिन्यप्यसाधा- 
रणधर्मस्यैवावच्छेदकत्वात्तस्यापि तादात्म्यावच्छिन्नप्रतियोगिकत्वात्कर्थं _ 
त्वदुक्ताभावमेदो वा घटेत । : 
यज्ञ प्रतियोग्यारोपपुरःसरं योऽभावः प्रतीयते स संसर्गाभावः, प्रति-' 
योगितावच्छेदकारोपपुरःसरं तु योऽभावः प्रतीयते सोऽन्योन्याभाव इति ` 
तयोभैद इति । तन्न । प्रतियोगिज्ञाने सति संनिकृष्टे धर्मिणि प्रतियोग्य- 
नुपलम्भमात्रेणाभावबोघोपपत्तौ ताइशारोपभेदे मानाभावेन . तदधीन- 
लक्षणमेदायोगात्‌ । न च कदाचिदयमिह न, कदाचिदयमयं नेति 
ज्ञानयोरयौगपद्याय तादशारोपभेदः कल्पनीय इति वाच्यम्‌ । ताइशारोफ- - 
भेदे हेतुभेदक्रमादेवोक्तप्रतीतिक्रमोपपत्तौ मध्ये ताइशारोपमेदकल्पना- ` 
वैयर्थ्यात्‌ । _ | 
किञ्च, यदा अतियोगितावच्छेदकस्यैवारोपस्तदा मा मूत्मतियोगिनों 
घटादेः संसर्गाभावबोधः, तस्यैवावच्छेदकधर्मस्य सँसगोभावबोधस्तदैव 
किमिति न स्यात्‌ | तदारोपस्य तत्संसगोमावर्धीहेतुत्वस्य त्वयेवोक्तत्वादिति ` 
यत्किञ्चिदेतत्‌ । , | 
किञ्च, अन्योन्याभावाख्यो मेदः सर्वो5पि धर्मिणो भिद्यते चेत्‌ भेद- ` 
_धर्मिकमेदान्तरमापद्ेत । तस्यापि धर्मिणो मिन्नत्वात्तद्धमिक मेदान्तरमिति 
तत्तद्वेदधर्मिकाग्रामाणिकानन्तभेदानां . तत्तत््रतियोगिकानन्तमेदानां च ` 
कर्पयतोऽन्धपरंपरातुल्यानवस्था स्यात्‌ । भेदस्स खरूपमेव धर्म्यादेभेदः. 


४६ 'अद्वेतसिद्धान्तसारसंग्रहः । 


इत्यनवस्था नेति चेत्‌ । तर्हि घटादावपि तद्वदेव तत्तत्खरूपमेवावल्म्ब्य 
भेदव्यवहारोपपत्तौ अन्योन्याभावरूपमेदकल्पनानर्थिका स्यात्‌ । खरूप- 
भेदस्तु नाद्वैतविरोधीति प्रागेवोक्तम्‌ । 


एवं मेदग्राहिग्रमाणमपि दुर्निरूपम्‌ । तथा हि, किं घटपटौ परस्परं 
भिन्नाविति घीर्भेदसाधिका, किंवा घटः पटाद्विन इति धीः, अथवा घटः 
पटो नेति धीः, घटपटयोर्भेद इति वा धीर्भेदसाधिका । नाद्यः, परस्पर- 
मावग्रहस्यैव भेदप्रहाधीनतयान्योन्याश्रयापातात्‌। भिन्नाविति च प्रल- 
यस्य भेदविरिष्टविषयत्वातू , परमते पूवं विदोषणीभूतमेदज्ञानाभावेन 
तदयोगाच्च। न च मेदगोचरं निर्विकद्पकज्ञानं तद्विदिष्टज्ञानात्पूव कल्प्यत 
इति वाच्यम्‌ | तस्य धर्मिप्रतियोग्यघीननिरुपणख्रमावस्य निर्विकल्पगो- 
-चरत्वासँभवात्परेषामप्यभावे तदनङ्गीकाराञ्च । 5 
' किञ्च, विशेषणविरोष्ययोदूरस्थवनस्पत्योरित्रामेदनिश्चये तत्संशये वा 
विशेषणविशेष्यभावावगाहिज्ञानायोगात्‌ । यत्संशयव्यतिरेकनिश्चयौ यत्र 
ग्रतिबन्धकौ तनिकश्चयस्तद्धेतुरितिन्यायेन विशेषणविशेष्ययोर्भेदनिश्वयो 
विशिश्ज्ञानहेतुरिति सिद्धत्वात्‌ भेदभेदिगोचरविशिष्टज्ञानात्पूवे तयोर्मेद- 
निश्चयो. वाच्यः । सोऽपि पूर्वोक्ताकारो विशिष्टयोचर एवेति तत्पूवे तद्गो- 
चरविशेषणविशेष्यमेदनिश्चयोऽन्यो वाच्य इति भेदनिश्चयानवस्थापत्त्या 
नैकोऽपि भेदनिश्चयः सत्तां लमेत । 


एतेन द्वितीयोऽपि कल्पः परास्तः । तस्यापि भेदविशिष्टगोचरस्यो 
_क्तन्यायेनासंभवातू । किञ्च पटाद्भिन्च इति पटावधिको भेदः प्रतीयते । 
पटस्य भेदावचित्वं नाम तत््रतियोगित्वमेवेति भेद्रतीतौ तत्मतियोगितया 
पटग्रतीतिः, ततश्च तव्प्रतियोगिकतया भेदग्रतीतिरित्यन्योन्याश्रयम्रस्ता 
सा कथमात्मानं लमेत | 


अद्वेतसिद्धान्तसारसंग्रहः । ४9 


..नापि तृतीयः । घटः. पटो नेति म्रतीतेस्तदुभयतादात्म्यनिषेधगोच- 
रत्वे परमते घटपटनिरूपिततादात्म्यतदभावयोरसत्तवेन तद्गोचरायास्तस्या 
अग्रामाण्यापातात्‌ । एकत्रापरतादात्म्यामावगोचरत्वे तु तत्तादात्म्यस्य 
तत्खरूपत्वे वा तत्संसगाभावविषयत्वेनाप्युक्तप्रतीतेरुपपत्तेस्तद्विङक्षणप- 
राभिमतमेदासिद्भेः । इतरथात्राप्येकस्य भेदं प्रति धर्मितयाऽपरस्य च 
अतियोगितया विषयत्वेऽनन्तरपक्षोक्तदोषानुषङ्गात्‌ । 


नापि तुरीयः । घटपटयोर्भेदप्रतीतेः पूव तयोरियुछेखायोगेनान्यो- 
न्याश्रयतापातात्‌ । तत्र धर्मित्वप्रतियोगिल्वयोरसाङ्कर्येणासिद्धेश्च ' तदपे- 
क्षमेदसत्तायोगात्‌ । किञ्च सर्वासामासां भेदधियां तत्तत्कालीनानिरूपि- 
तमेदग्राहित्वेऽपि त्रिकालाबाध्यत्वरूपतत्सत्तासाधकत्वायोगात्‌ तत्त्वावेद- 
'नग्रामाण्योपेतश्रतितात्परयगम्यपारमार्थिकाद्वैताजुरोधेन तासां नभोनीलिम- 
'चन्द्रप्ना देरिकत्वादिंधीवग्यावहारिकमेव प्रामाण्यमुचित कल्पयितु, 
तत्त्वावेदकत्वरूपम्‌ । 


तदेवं भेद्खरूपतद्धमिप्रतियोगितद्वाहिमानानिरूपणात्‌ “उदरमन्तरं 
कुरुते । अथ तस्य भयं भवति”, “मृत्योः स मृत्युमाझोति य इह नानेत्र 
प्यति”, “अथ येऽन्यथातो विदुरन्यराजानस्ते क्षय्यलोका भवन्ति? 
“अथ योऽन्यां देवतासुपास्तेऽन्योऽसावन्योऽहमस्मीति न स वेद यथा 
पश्च? “द्वितीयाद्वै भयं भवति” इत्यादिमेददशीननिन्दाश्रवणात्‌ , “नेह 
नानास्ति किञ्जन” “अधात आदेशो नेति नेति” “नात्र काचन भिदास्ति” 
“न्‌ यस्ति द्वैतसिद्विः” “इदं. सबै यदयमात्मा” “सवे खल्विदं बह्म? 
“एकमेवाद्वितीयम्‌”? इत्यादि श्रुतिभिटतसत्तवनिषे धाद्वाचारम्भणादिशन्दाच्च 
इश्यत्वाबनुमानोपोद्नलितात्‌ द्वैतमिथ्यात्वसिद्भेश्च, भेदामेदवादोऽत्यन्त- 
मेदवादो वा नोपादेयः, किन्तत्यन्ताद्वैतबाद एव सुुक्षुभिरुपादेयः । 


४८. अद्वेतसिद्धान्तसारसंग्रहः । 


तदवगतिरेब मोक्षोपाय इति सिद्धम्‌ । एतेन भेदाभेदयोरविरोधकल्पनं 
वरमिल्याद्यपास्तम्‌ । 

यत्तु श्रुतब्रह्मणोऽपि यथापूर्व संसारदर्शनात्‌ ब्रह्मापरोक्षज्ञानमपि न 
मोक्षहेतुरिति, तन्न । श्रवणमात्रेण समस्तपुरुषापराधनिवृत्यमावात्‌ श्रव- 
णायम्यासम्रकर्षपर्यन्तजस्येव तत््साक्षात्कारव्यक्तिविशेषस्य सर्वम्रकारा- 
ग्रामाण्यशङ्काशून्यस्य सुक्तिहेतुत्वोपगमात्‌ ताढ॒शयथापूर्वसंसारस्य दर्श- 
यितुमशक्यत्वात्‌ । अत एव, “श्रवणायापि बहुमिर्यो न लम्यः, श्रण्व- 
न्तोऽपि बहवो यं न विद्युः । आश्चर्यो वक्ता कुशलोऽस्य ळब्धा आश्चयों 
ज्ञाता कुशळानुरिष्टः”? “ज्ञानप्रसादेन विद्युद्धसच्वस्ततस्तु तं पश्यते 
निष्कलं ध्यायमानः”? “आश्रयेवत्परयति कश्चिदेनम्‌” इत्यादिश्रृतिस्म्ृतयः 
श्रवणादिमतामपि प्रतिबन्धवतां फळपयन्तज्ञानाभावं तद्रहितस्य कस्यचि- 
देव तद्भावं च दशयन्ति । ततश्च तादशतच्तसाक्षात्कारात्सनिदानानर्थ 
निदृत्तिरूपा मुक्ति: श्रुतिषु श्रयमाणा न शक्या साहसमात्रेणापह्णालुम्‌ । 


यत्तु 'ग्रत्यक्षादिग्रमाणेन माव्यकरणेतिकर्तन्यतादिमेदापेक्षशाख्रेण 
चाविदितद्वैतस्य सस्य न ज्ञानमात्रबाध्यत्वमिति, तन्न । दवैतग्राहिग्रल- 
क्षादिमानस्यात्यन्ताबाध्यत्वरूपतच्तावेदनाक्षमस्योक्तत्वात्‌ । भेदस्य च 
पूर्वोक्तरीत्या दुनिरूप्यत्वात्‌ , तत्त्वावेदकाद्वेतश्रुतिशातबाधितविषयत्वाचच 
व्याबहारिकप्रामाण्ये व्यवस्थापनात्‌ तदावेदितद्वेतस्य पारमार्थिकत्वा- 
योगात्‌ । मिध्याभूतस्यापि जडप्रपञ्चस्याविद्यातिरिक्तदोषासमवहितसामग्री- 
जन्यतया शुक्तिरजतखप्नादिविछक्षणलेन खोचितनियतार्थक्रियाकारित्व- 
समुपपद्यते । | | री कक जा अ 

अत एव कर्मकाण्डस्यापि व्यावहारिकमेव प्रामाण्य न तत्त्वावेदन- 
रूपं, तस्य मानान्तरसिद्धक्रियाकारकफल्मेदाश्रयणेन तदनुरूपानधिगत- 


अद्वेतसिद्धान्तसारसंग्रह: । ४९ 


साध्यसाधनभावमात्रपरत्वेन तत्तत्वावेदनाक्षमत्वात्‌ | शब्दान्तरादीनामपि 
कर्मभेदप्रमाणानां व्यावहारिककमोबुरूपभेदसाधकत्वान तत्त्वावेदकत्वम्‌ । 
कर्मणां च श्रल्लेकगम्यानामपि “क्षीयन्ते चास्य कमाणि तसिन्द्रष्टे परा-: 
वरे”? “ज्ञानाग्निः सर्वकर्माणि भस्मसात्कुरुते तथा” इल्यादिश्रुतिस्मृतिप्रति-- 
पन्नज्ञाननिवत्यत्वनिवाहायावियकत्वकल्पनेन वास्तवत्वायोगात्‌ । तम्माद- 
ड्वैतपरवेदान्तानामेव तत्त्वावेदकत्वम | | 


यदपि “जुष्टं यदा पञ्यत्यन्यमीराम्‌” इत्यादिना भेददशनान्मुक्ति- 
श्रवणात्तद्विषयमेद्सत्यतेति तदप्ययुक्तम्‌ । “समाने वृक्षे पुरुषो निमग्नो5 
नीशया शोचति मुह्यमानः” इति पूवोर््धेन कार्यकरणसंघाततादात्म्यत- 
द्वर्मा भिमानेन तत्र मञ्चस्य जीवस्य मोहवशादेवेश्वरात्मत्वाप्रतिपत्त्या शोको- 
पलक्षितं संसारमुक्तोत्तराद्वेन जुष्टमिति ममरूपमनूद्यान्यमिति ` तत्संघा- 
ताहिलक्षणत्वोक्त्या स्वोपप्ठवरहिततया प्रत्यगथे परिशोध्य तमीशं यदा 
पश्यति तदा वीतशोक इतीश्वरभावाज्ञानाधीनशोकस्य तद्वावसाक्षात्कारा- 
देव निंवृत्तेरमिहितत्वादस्यापि मन्नस्याभेदपरलातू । न च “द्वा सुपणो” 
इति पूर्वमत्रे जीवपरयोर्भेदग्रतिपादनात्‌ “समाने बृक्षे” इत्युत्तरमच्रो5पि 
भेदपर इति वाच्यम्‌। जीवेश्वरमेदस्य छोकसिद्धत्वात्‌ “उदरमन्तरं कुरुते?” 
इत्यादिश्रुतिभिर्मेददशीनस्यानथहेतुत्वग्रतिपादनाच्च' दवा सुपर्णेतिमन्नस्यापि, 
मेदपरत्वायोगात्‌ | | ' 

किञ्च “अ्रह्षेवेदममृत पुरस्तात्‌? इत्युपक्रम्य “अ्रह्मेवेद विश्वमिद्‌ बरि- 
एम्‌? इत्यन्तेन पूर्वेमन्रेण ब्रह्मणः सवात्मत्वमवधायं ततः . प्रथग्जीवस्यः 
सत्तेन तदनुपपत्तिशङ्कायां द्वासुपर्णेल्ययं मत्र: पठ्यते । तत्र छोकसिद्ध- 
मेदौ जीवपरावनूद्य जीवस्य बुद्वितादात्येन परस्मादन्यस्य बुद्धिप्राधान्येन 
कर्मफळमोकुत्वं निर्दिश्य तस्यैत वस्तुतो बुद्वितादाल्यरहिततया तदन्यस्य 

४ अदूर 


५० अद्वेतसिद्धान्तसारसंप्रहः । 


वास्तवत्रह्ममावममिग्रेत्य भोक्तृत्वादिसंसारधर्मनिराकरणेन कूटस्थखप्रकाश- 
चिन्मात्रत्वप्रतिपादनादयुक्ता भेदपरत्वकल्पना । अत एवोक्ताभिग्रायेणैवार्य 
मन्त्र; पेन्नयरहस्यत्राह्मणेन व्याख्यातः-“तयोरन्यः पिप्पलं खाद्दत्तीति 
सत्वं, अनश्नन्नन्यो अभिचाकशीतील्यनश्वन्नन्यों अभिपश्यति ज्ञः । तदेत- 
त्सत्वं येन खप्नं पश्यति, अथ योऽयं शारीर उपद्रष्टा स क्षेत्रज्ञः, तावेतौ 
सत्तक्षेत्रज्ञाविति, उत्तक्षेत्रज्ञतत््ं परमात्मेवे'*ति | श्रीमगवानप्याह-“्षेतरङ्ञ 
चापि मां विद्धि सर्वक्षेत्रेषु भारत ।” इति । उक्ताभेदज्ञानादेव मोक्षो न 
मेदज्ञानादिति श्रुतिः स्पष्टमेव दरायति “तदिदमप्येतर्हि य एवं वेदाहं 
ब्रह्मास्मीति स इदं सर्वे भवति’? । “योऽन्यां देवतासुपास्तेऽन्योसावन्योऽह- 
मस्मीति न स वेद यथा पझुः” इल्याद्या | तस्माद्भेदज्ञानान्सुक्तिरिति 
मनोरथमात्रम्‌ । | | 


यत्तु द्वैतिकलज्ञानात्कर्मसचिवात्संसारनिवृत्तिरिति तदयुक्तम्‌ । भेदांश- 
ग्रथमः? इत्यारभ्य “सर्व एते पुण्यलोका भवन्ति, ब्र्मसंस्थोऽमृतत्वमेति” 
इंति कर्मणां पुण्यछोकफळत्वं ब्रह्मनिष्ठाया अमृतत्वफळत्वमिति विभागा- 
भिधानेन समुच्चयायोगात्‌ । “न कर्मणा न प्रजया धनेन द्यागेनैके- 
ऽमृतत्वमानञ्ुः” “तमेव विदित्वा अतिमृत्युमेति नान्यः पन्था विद्यते- 
ऽयनाय” इत्यादिश्रुतिभिः कर्मणां मोक्षान्वयनिषेधेनात्मवेदनस्यैवामृतत्व- 
सांधनंत्वावधारणाचच । “तद्यथेह कर्मजितो लोकः क्षीयत एवमेवामुत्र 
पुण्यजितो लोकः क्षीयते” इत्यादिश्रुत्या कृतकत्वानुमानानुगृहीतया कर्म- 
- साध्यस्यांनित््त्वावधारणान्मोक्षस्यापि तथात्वेऽनित्यत्वापत्तेश्च । “अक्षय्यं 
ह वै चातुर्मास्ययाजिनः सुकृतं भवति” “अपाम सोमममृता अभूम” 
इत्यादीनामर्थवादानामनुमानाबुगुहीतोक्तश्चुतिविरोेनापेक्षिकाक्षय्यत्वादि- 


अद्वेतसिद्धान्तसारसंग्रहः । ७९. 
कमादाय विधिस्तुतिपरत्वात्‌ । कर्मणां चाधिकारादितारतम्येनानुष्ठान- 
तारतम्यस्यावश्यभावित्वेन सर्वेषु मुम॒क्षुप्वेकरूपत्वायोगात्तत्साध्यमोक्षेडपि 
तारतम्यं स्यात्‌ । न च मोक्षस्य सातिशयत्वं मोक्षवादिमिरुपेयते । 

यास्तु “तान्याचरथ नियतं सकामाः” इत्यादिश्रुतयः कर्मणाँ 
मोक्षसाधनत्वे ग्रमाणलेनोदाहृतास्तासां पूर्वोक्तश्रुतियुक्तिविरोधाद्विविदि- 
षावाक्येन च वेदानुवचनादीनां विविदिषायां विनियोगमभिश्ाय “एत- 
मेव प्रत्राजिनो लोकमिच्छन्तः प्रत्रजन्ति” इत्युत्पन्नात्मबिविदिषस्य संन्या- 
सविधानसामथ्यात्‌ “अग्निहोत्रादि तु तत्कायायेव तदशनात” इति सूत्रो- 
पात्तन्यायाञ्च चित्तशुद्विविविदिपाद्वारा कर्मणां मोक्षसाधनञ्चानं ग्रत्यारा- 
दुपकारकत्वपरत्वमेव कल्पनीयम्‌ । अत एव “योगिनः कर्म कुर्वन्ति 
सङ्ग व्यकरम््ात्मशुद्भये” । “सब कर्माखिलं पार्थ ज्ञाने परिसमाप्यते |”? 
“अस्मिंछोके वर्तमानः खधर्मस्थोऽनघः शुचिः । ज्ञानं विशुद्धमाम्नोति _ 
मद्भक्तिं वा यदृच्छया ॥” “ज्ञानमुत्पद्यते पुंसां क्षयात्पापस्य कर्मणः | 
कषायपक्तिः कर्माणि ज्ञानं तु परमा गतिः । कषाये कर्मभिः पके ततो 
ज्ञानं प्रवर्तते” इत्याद्याः स्मृतयः कर्मणां चित्तशुद्विद्वारा ज्ञाने पर्यव- 
सानं दशयन्ति | 

किञ्च, न तावडह्ममावळक्षणो मोक्षः कर्मसाध्यः । तस्यानादिसिद्- 
त्वात्‌ । वस्तुतोऽन्यस्यान्यात्मत्ं तु कमेशतेनापि न शक्यं साधयितुम्‌ । 
नापि स्वामाविकम्रह्मात्मामेदविपयाविद्यानिबृत्तिः कर्मसाध्या । तत्र तत्त्व- 
साक्षात्कारस्य इश्टद्वारा निरपेक्षस्यैव समर्थत्वात्‌ कर्मणामचुपयोगात्‌ । 
अनिर्वचनीयाविद्यानिव्वृत्तेरविष्टानात्ममात्रत्वाद्च तस्याः सुतरां कर्मसाध्य- 
त्वासंभवात्‌ । तहिं तस्या ज्ञानसाध्यतापि न स्यादिति चेत्‌। न। 
प्रागसत्त्वे सति तदुत्तरकालीनसत््वरूपतत्साध्यत्वस्य सत्कार्यवादेऽनिर्वे- 


४२ अद्वेतसिद्धान्वसारसंमहः । 


न्चनीयकार्यवादे च क्वाप्यभावादसतः कारणशतेनापि सत्त्वायोगान्व । 
परमतेऽपि प्रायश्रित्तसाध्यदुःखप्रागमावपरिपाळने तत्साध्यत्वाभावप्रस- 


ङ्गाच्च तदभावप्रयुक्तामावम्रतियोगित्वे सति तदुत्तरकाठवर्तित्वरूपतत्सा> 


ध्यत्वस्यात्मरूपाविद्यानिबृत्तावपि वक्तु शक्यत्वात्‌ । तथाहि---भाव्मरू- 
पाविद्यानिंदृत्तेभभावो भावरूपाविद्यैव, अभावाभावस्य भावरूपत्वाभ्युपय- 
मात्‌ । सा च खविरोधितत्तसाक्षास्कारामावम्रयुक्तस्ितिकत्वात्‌ तदभा- 
वप्रयुक्ता । ततश्च तत्तसाक्षात्काराभावप्रयुक्तावियारूपाभावप्रतियोगिमूः 
ताघिष्ठानात्मरूपाविद्यानिव्ृत्तिज्ञानसाष्येति तदिच्छया तत्साधनज्ञानाय 
मुमुक्षुप्रवृत्तिरुपपद्यते । 

केचितु ब्रह्मभावस्याविद्यानिवृत्तेर्वी खतः सिद्वात्मरूपत्वेऽपयविद्यादशायां 
कण्ठगतचामीकरान्वेषणन्यायन ज्ञानसाध्यत्वत्रमान्मुसुक्षुप्रबृत्तिरुपप- 
द्यते । तत्त्वनिश्वये च संजाते साध्यसाधनभावादिसरव व्यवहारो बाध्यत 
इति न काचन ग्रवृत्तिरेति वदन्ति | सर्वथापि कूटस्थनित्यब्रह्मात्ममाव- 
लक्षणमोक्षस्य ज्ञानसाध्यत्वमविद्याचीनमिति न तस्य विकारित्वप्रसङ्घः । 
कर्मसाध्यत्वे तु मोक्षस्य वस्तुतो विकारित्वापत््या घुवमनित्य्वं प्रसज्येत । 


नापि दुःखात्यन्तनिवृत्तिरूपो मोक्षः कर्महेतुकः । तत्र शास्त्रीयः 
कर्मणामुपयोगासंभवात्‌। उत्पन्नढुःखानां तत्तदनुभवैरेव नाशसंभवाद- 
नुत्पन्नदुःखनिवृत्तेः कर्मभिरपि दुष्करत्वात्‌ । न च दुःखनिवृत्तेः खस- 
मानाधिकरणदुः खग्रागमावासमानकाळीनरूपात्यन्तिकत्वं कर्माधीनमिति 
बाच्यम्‌ । तस्य तारशसर्वेढुःखोत्पत्ति विनाऽसंभवात्तस्याश्च नानाविध- 
दुरितसाध्यत्वाततदर्थ मुमुक्षुणा तद्धेठुदुरितमेबाचरणीयमिति साधु सम- 
थित मोक्षशास्रग्रामाण्यम्‌. । एतेन परमते केवळतत्तज्ञानस्यापि उक्त- 
मोक्षानुपयोगो वेदितव्यः । | छ, 1 


टे 


अद्ैलसिद्धान्तसारसंग्रह: । छे 


किञ्च दुःखप्रागंभावानामिकेंकात्मंवर्तिनामपरिमितत्वे तेषां परिसमाप्ते- 
रसंभवादुक्तमाक्षस्तत््वज्ञानरातेनापि न स्यात्‌ | तेषांच परिमितत्वेऽना- 
दिकाळमारम्योत्पन्नदुःखसंतलेव परिमितद;खप्रागभावानां परिसमाप्ति- 
संभवात्‌ तदसमानकालीनढुःखनिवृत्तिहपो मोक्षः कस्यचिदयक्षसिद्धः 
स्थादिति तत्त्वज्ञानं तदनुपयोगि स्यात्‌ । 


यत्तु तत्त्वज्ञानानन्तरमीश्वरोपासनोत्कर्षात्सावेच्ये सति कायव्यूहसंपा- 
दनेनापरिमितांनामपि दुःखप्रागभावानां तत््रतियोगिदुःखोत्पादकेन साक- 
ल्येन नाशाढुक्तमुक्तिस्तचक्ञाननिदानेति, तत्तुच्छम्‌ | उपासनातदडृष्टयो- 
विंध्यधीनामुष्टांनळभ्यत्वाद्विहितोपासनायाश्रारोपितरूपेणाप्युपपत्तेस्तत्व- ` 
वोधस्य तत्राप्यकिञ्चित्करत्वात्सर्वेषां मुसुक्षणां युक्तेः पृ नियमेन पराभिमतं 
सावेब्य भवतीलत्र मानामावाच्च । “तदा विद्वान्पुण्यपापे विधूय निरञ्जनः 
परमं साम्यमुपैति,” “क्षीयन्ते चास्य _ कर्माणि तस्मिन्दृष्टे परावरे,” 
“्ञानाझिः सर्वकर्माणि भस्मसात्कुरुते तथा” इ्यादिश्चतिस्ट्तिभिविंदुषो 
विनापि फळमोगं कर्मणां बिळ्यामिधानविरोधेन परामिमतकायन्यूहादि- 
कल्पनायोगाच्च । “नाभुक्तं क्षीयते कर्म कल्पकोटिशतैरपि” इत्यादि- 
स्मृतीनां दोपनिवृत्त्युदेशेन प्रायश्चित्तविधानविरोधादुक्तथ्ुत्यादिविरोधाच 
ग्रायश्वित्तादिरहितकर्मविषयत्वात्‌ | 


किञ्च, येन विदुषा पूव ब्रह्महत्यादिग्रायश्रित्तमनुष्ठित॑ तस्मिन्त्रह्मव- 
घादिसाध्यदुःखविरोषग्रागमावस्यावश्यकत्वात्तठुपशान्तयं तेन पुनस्तत्म- 
तियोगिहेतु भूतव्रह्मवधाचचनुष्टरेयं स्यात्‌ । न चैतदुपपबतेऽङ्गीक्रियते वाः 
केनचिन्मोक्षवादिना । तस्माहुःखादीनामुपादान भूतानिवचनीयानाद्यवि- 
द्यानिवृत्त्येवात्यन्तिकी निवृत्ति; | सा च केवलादेव ब्रह्मात्मलसाक्षात्का- 
रादिति न तत्राग्रामाणिकानेककायव्यूहादिकल्पनावकाशः । 


५४ अट्वैतसिद्धान्तसारसंम्रहः । 


नापि निंत्मनिरतिशयसुखामिव्यक्तिरूपे मोक्षे कर्मणामुपयोगः । तत्र 
निल्ले सुखखरूपे तदनुपयोगात्‌ । तदभिब्यक्तिरपि ज्ञानमावरणनिरासो 
वा | आद्ये तस्य नित्यत्वे न साधनापेक्षां । आदिमत्वे च प्रमाणपरत- 
ब्रतया कर्मोपयोगः । ग्रमाणप्रवृत्तेरपि श्रवणाचन्तरङ्गाधीनतया न तत्रापि 
साक्षात्कर्मणामुपयोगः। जन्यज्ञानस्य विनारित्वेन तद्रूपमोक्षस्यापि विना- 
शम्रसङ्गात्‌। अनिव्यज्ञानसंतानस्य संतानिव्यतिरेकेणानिरूपणात्‌। ज- 
न्यज्ञानस्य शरीरेन्द्रियादिसापेक्षत्वेन “न ह वै सरारीरस्य सतः प्रिया- 
प्रिययोरपहतिरस्ति’ इति श्रवणात्‌ सँसाराविशेषापाता्च । न द्वितीयः | 
तस्य सुखस्य जडत्वे तत्रावणकह्पकामावेन तदसत््वात्‌ । खग्रकाश- 
चिद्रपत्वे च तस्य तटस्थस्य जीवं प्रति प्रकाशाग्रसक्तया तत्राप्यावरण- 
कल्पनायोगात्‌ । न च तस्य जीवधर्मत्वं, वर्मधर्मिणोरत्यन्तमेदे गवाश्चा- 
दिवत्‌ तद्भावानुपपत्तेः | समवायस्य समवायिम्यां संबन्धान्तरवत्तेऽनवस्था- 
पातात । तदभावे च गुणगुणिनोः समवाय इति विदषिष्टव्यवहारायोगात्‌। 
तदसंबद्धस्य गुणगुण्यादिभावन्यवस्थापकतवऽतिप्रसङ्ञाच्च । समवायस्य 
समवायिभ्यां खरूपसंबन्धकल्पने च तत एव सर्वत्र विशिष्टव्यवहारोप- 
पत्ती समवायकल्पनाऽनर्थिका स्यात्‌ । खरू'पमात्रस्य चाविशिष्टवीसाधा- 
रंणस्य संबन्धत्वायोगात्‌ | तदतिरिक्तखरूपसंबन्धस्यानिरूपणात्‌ । भट्ट- 
मतान्ुवतिभिस्तदनङ्गीकाराचच | न च तादशस्ुखस्य जीवात्मना तादात्म्यं 
संबन्ध इति वाच्यम्‌ । तस्य वास्तवमेदामेदरूपत्वे तदसंभवस्योक्तत्वात्‌ | 
कस्पिततादात्म्येन धर्मघर्मिभावे वस्तुत आत्मन एव सुखप्रकांरासुखरूप- 
तया तदवमासप्रसक्तौ तत्र. भेदकल्पनया चिंदात्मखरूपमनुसृत्यान- 
तिंशयानन्दांशाच्छादकत्वंमधटितघटनापटीयस्या अंबिद्याया एव युक्त 
नान्यस्य। ततश्च तनिवृत्तिरूपा तदभिंन्यक्तिः कॅवलतत्त्वसाक्षात्काराघीनेति 
घट्टकुटीप्रभातन्यायेनास्मदभिमतसिद्विः । | 


अद्देतसिद्धान्तसारसंग्रहः । ५५ 


तदेवं पूर्वोक्तरीत्या चतुर्विधान्वयव्यतिरेकैः पश्चोदाहरणोपात्तन्यायैश्व 
रस्तसमस्तसंसारोपछवं सदानन्दचिन्मात्र प्रत्यगात्मानं परिशोध्य तस्य 
'बृत्तनिखिळप्रतिबन्यैस्तत्त्वमादिवाक्यैः सत्मज्ञानानन्दानन्ताद्वयन्रह्मा- 
तां समनुभूयान्तेऽ्यन्तनिवृत्ताविद्यातत्कार्यः परमां निवृतिं प्राप्य कृत- 
व्यो भवतीति सिद्वम्‌ ॥ 


महान्तमास्थाय महानुभावै- 
रारम्ममादरितसुक्तिमार्ग । 

सारं समुद्धृत्य मया व्यदरि ` 
जिज्ञासवे तल्लघुना श्रुतेन ॥ 


इति श्ीपरमहंसप रित्राजकाचायश्रीमच्चसिहाश्रमपूज्यपा- 
द्‌ शिष्यश्रीमत्परमहंसपरित्राजकनारायणाश्रमविर- 
चितमद्देतवेदान्तसारसंग्रहप्रकरणं समाप्तम्‌ | 


श्रुतिस्टल्यादिस्थाननिर्देशा।। _ 

